

ئۇۋۇلاپ داۋالاش



ISBN 7-5372-0951-0
R. 100(民文)定价:2.60元

شىنجاڭ پەن-تېخنىكا سەھىيە نەشرىياتى

-K-

ئۇۋۇلاپ داۋالاش

نەجمىدىن نىزامىدىن
تۈزگۈچىلەر: گۈلسۈم ئابدۇۋايىت
سادىق موسا
تەھرىرى: مەمتىمىن روزى

قاسىر ھامۇن

98.5.14

شىنجاڭ پەن-تېخنىكا سەھىيە نەشرىياتى

مەسئۇل مۇھەررىرى: نۇرىيە راخمان
مەسئۇل كوررېكتورى: ئايمنىسا يۈسۈپ
مۇقاۋا لايىھىلىگۈچى: ئوبۇلقاسىم ئەمەت

ئۇۋۇلاپ داۋالاش

* * *

شىنجاڭ پەن-تېخنىكا سەھىيە نەشرىياتى (K) نەشر قىلدى
(ئۈرۈمچى شەھىرى يەنئەن كوچىسى 4-نومۇر 830001)

شىنجاڭ شىنخۇا كىتابخانىسى تارقاتتى

شىنجاڭ مەتبەئە پەن-تېخنىكا تەتقىقات ئورنى

تەجرىبە باسما زاۋۇتىدا بېسىلدى

فورماتى: 787×1092 مىللىمېتىر 1/32 باسما نۇسخىسى: 5.125

1995 - يىلى 2 - ئاي 1 - نەشرى

1995 - يىلى 2 - ئاي 1 - بېسىلدى

تراژى: 4400 — 1

ISBN7-5372-0951-0/R • 100

باھاسى: 2.60 يۈەن

كىرىش سۆز

ئۇۋۇلاش، قۇمغا كۆمۈلۈش، ئارشاخغا چۈشۈش، تېرىگە ئالدۇرۇش قاتارلىق ئۇسۇللار ئارقىلىق ھەر خىل كېسەللىكلەرنىڭ ئالدىنى ئېلىش ۋە ئۇلارنى داۋالاش ئىنسانلارنىڭ ئۇزۇن يىللاردىن بۇيان قوللىنىپ كېلىۋاتقان، ئالاھىدە داۋالاش ئۈنۈمىگە ئىگە ئەنئەنىۋى داۋالاش ئۇسۇللىرىدۇر.

ئۇۋۇلاپ داۋالاش جۇڭخىيى تىبابەتچىلىك تارىخىدا ئۇزۇن يىللاردىن بۇيان قوللىنىلىپ كېلىۋاتقان، بارغانسېرى چوڭقۇرلىشىپ كېڭىيىۋاتقان ھەم تەدرىجىي بىر سىستېما بولۇپ شەكىللىنىۋاتقان بىر ئىلىمدۇر.

بۇ ئۇسۇل ئۇيغۇر تىبابەتچىلىكى تارىخىدىمۇ قوللىنىپ كېلىنگەن، ئەمما جۇڭخىيى تىبابەتچىلىكىدىكىدەك كۆپ قوللىنىلمىغان ۋە ئىلمىي ئاساستا يەكۈنلەنمىگەن. شۇڭا بۇ ئۇسۇل ئۇيغۇر تىبابەتچىلىكىدە ھازىرغا قەدەر كۆپ ئىشلىتىپ كېلىنكىدا ئۆز تەسىرىنى كۆرسىتەلمىگەن ۋە كېڭىيەلمىگەن. بۇ ھەقتە ئىلمىي ئاساستا يەكۈنلەنگەن ئۇيغۇرچە ماتېرىياللارمۇ بولمىغان، شۇ ۋەجىدىن ئۇيغۇر تىبابەتچىلىكىدە ئۇۋۇلاپ داۋالاش ئۇسۇللىرىنى سىستېمىلاشتۇرۇپ تۈزۈپ چىقىشنى زۆرۈر دەپ قارىدۇق. بۇ بوشلۇقنى تولدۇرۇش ئۈچۈن كۆپ ئىزدىنىش،

پىشقەدەم ئۇۋۇلاپ داۋالاش دوختۇرلىرى بىلەن
ئالاقىلىشىش ۋە پىكىر ئالماشتۇرۇش، ئۇلاردىن ئۆگىنىش
ۋە مۇناسىۋەتلىك ماتېرىياللاردىن پايدىلىنىش ئارقىلىق بۇ
كىتابنى تۈزۈپ چىقتۇق. بىز مەزكۇر كىتابنى تۈزۈشتە
بىزگە يېقىندىن ياردەم بەرگەن يولداشلارغا چىن
كۆڭلىمىزدىن رەھمەت ئېيتىمىز. تەجرىبە ۋە
سەۋىيىمىزنىڭ يېتەرلىك بولماسلىقى تۈپەيلىدىن، كىتابنى
تۈزۈش جەريانىدا ھەر خىل نۇقتىلار ۋە خاتالىقلاردىن
خالىي بولالمىغان بولۇشىمىز مۇمكىن. كەڭ
كىتابخانلارنىڭ تولۇقلاش ۋە تەنقىدىي پىكىرلەرنى
بېرىشىنى ئۈمىد قىلىمىز.

تۈزگۈچىلەردىن

مۇندەرىجە

- 1 بىرىنچى باب ئۇۋۇلاپ داۋالاش
 - § 1. ئۇۋۇلاپ داۋالاش ئۇسۇلىنىڭ بارلىققا كېلىشى ۋە تەرەققىياتى 1
 - § 2. ئۇۋۇلاپ داۋالاش دائىرىسى 3
 1. ئۇۋۇلاپ داۋالغىلى بولىدىغان كېسەللىكلەر 4
 2. ئۇۋۇلاپ داۋالاش ئۇسۇلىنى قوللىنىشقا بولماي- دىغان كېسەللىكلەر 5
 - § 3. ئۇۋۇلاپ داۋالاش پىرىنسىپى 6
 1. ئۇۋۇلغۇچى خادىملار بىلىۋېلىشقا تېگىشلىك ئىشلار 9
 2. ئۇۋۇلاش جەريانىدا كۆرۈلگەن ئەھۋاللارنى بىر تەرەپ قىلىش 13
 3. ئۇۋۇلاپ داۋالاشتىكى قوشۇمچە دورا ۋە تەييار- لىقلار 15
- 18 ئىككىنچى باب پەللىلەر
 - § 1. دائىم ئىشلىتىلىدىغان پەللىلەر 18
 1. باش ۋە يۈز قىسمىدىكى پەللىلەر 19
 2. كۆكرەك ۋە قورساق قىسمىدىكى پەللىلەر 25
 3. غول ۋە بەل قىسمىدىكى پەللىلەر 28
 4. قول، مۇرە ۋە بىلەك قىسمىدىكى پەللىلەر 31
 5. پۇت ۋە يوتا قىسمىدىكى پەللىلەر 34

§ 2. پەللىلەرنى تېپىش ۋە ئۇلارنى ئۆز ئاراماس

41لاشتۇرۇش

41 1. پەللىلەرنى تېپىش

45 2. پەللىلەرنى ئۆز ئارا ماسلاشتۇرۇش

ئۈچىنچى باب دائىم قوللىنىلىدىغان

49 ئۇۋۇلاش ئۇسۇللىرى

§ 1. دائىم قوللىنىلىدىغان ئۇۋۇلاش ئۇسۇللىرى

49

49 1. ئۇۋۇلاش ئۇسۇللىرى

2. ئۇۋۇلاشنى مەشق قىلىشنىڭ ئاددىي ئۇسۇللىرى

58

59 3. ئۇۋۇلاش كۇرسى ۋە قېتىم سانى

تۆتىنچى باب مەخسۇس بۆلەكلەر بويىچە ئۇۋۇ

61لاپ داۋالاش

§ 1. باش ۋە يۈز قىسمىدىكى كېسەللىكلەرنى

61 ئۇۋۇلاپ داۋالاش

61 1. باش ئاغرىقىنى ئۇۋۇلاپ داۋالاش

66 2. گال ئاغرىقىنى ئۇۋۇلاپ داۋالاش

67 3. چىش ئاغرىقىنى ئۇۋۇلاپ داۋالاش

69 4. بۇرۇن ياللۇغىنى ئۇۋۇلاپ داۋالاش

5. ساختا يىراقنى كۆرەلمەسلىكنى ئۇۋۇلاپ داۋالاش

70

72 6. ئۈچ ئاچا نېرۋا ئاغرىقىنى ئۇۋۇلاپ داۋالاش

- § 2. بويۇن قىسىم كېسەللىكلىرىنى ئۇۋۇلاپ داۋالاش 73
1. بويۇنغا سانجىق تۈرۈپ قېلىشنى ئۇۋۇلاپ داۋالاش 73
2. بويۇن ئومۇرتقا كېسەللىكىنى ئۇۋۇلاپ داۋالاش 75
- § 3. كۆكرەك ۋە قورساق قىسىم كېسەللىكلىرىنى ئۇۋۇلاپ داۋالاش 77
1. سانجىق تۈرۈپ قېلىشنى ئۇۋۇلاپ داۋالاش 77
2. قۇۋۇرغىلارنىڭ نېرۋا خاراكتېرلىك ئاغرىشىنى ئۇۋۇلاپ داۋالاش 79
3. كانايچە ياللۇغىنى ئۇۋۇلاپ داۋالاش 80
4. تاجسىمان قان تومۇرلۇق يۈرەك كېسەللىكىنى ئۇۋۇلاپ داۋالاش 82
5. ئاشقازاننىڭ نېرۋا خاراكتېرلىك ئاغرىشىنى ئۇۋۇلاپ داۋالاش 86
6. جىددىي خاراكتېرلىك ئاشقازان ئۈچەي ياللۇغىنى ئۇۋۇلاپ داۋالاش 87
7. سوزۇلما خاراكتېرلىك ئاشقازان ياللۇغىنى ئۇۋۇلاپ داۋالاش 89
8. ئاشقازان ۋە 12 بارماق ئۈچەي يارىسىنى ئۇۋۇلاپ داۋالاش 91
9. ئاشقازان تۆۋەنلەشنى ئۇۋۇلاپ داۋالاش 93
10. ئىچى سۈرۈشنى ئۇۋۇلاپ داۋالاش 95

11. ئاشقازان ، ئۈچەي فۇنكسىيەسى بۇزۇلۇشىنى
 97 ئۇۋۇلاپ داۋالاش.....
12. سوزۇلما خاراكتېرلىك ئۆت ياللۇغىنى ئۇۋۇلاپ
 99 داۋالاش.....
13. ھېق تۇتۇشىنى ئۇۋۇلاپ داۋالاش 102
14. سىيگەك كېسەللىكىنى ئۇۋۇلاپ داۋالاش 104
15. ھەيز قالايمىقانلىشىشىنى ئۇۋۇلاپ داۋالاش 107
- § 4. كۆكرەك ، بەل ئومۇرتقا كېسەللىك-
 111 لىرىنى ئۇۋۇلاپ داۋالاش.....
1. كۆكرەك ئومۇرتقا بوغۇملىرى رېتىمىسىزلىنىشىنى
 111 ئۇۋۇلاپ داۋالاش.....
2. دۈمبە مۇسكۇللىرى ئاغرىشىنى ئۇۋۇلاپ داۋالاش
 113
 3. بەل مۇسكۇلىنىڭ سوزۇلما خاراكتېرلىك ئاغ-
 114 رىشىنى ئۇۋۇلاپ داۋالاش.....
4. بەلنىڭ جىددىي خاراكتېرلىك قايرىلىپ كېتىش-
 116 ىنى ئۇۋۇلاپ داۋالاش.....
5. بەل ئومۇرتقا كۆمۈرچەك تەخسىسى ئۆسمە-
 122 سىنى ئۇۋۇلاپ داۋالاش.....
6. ئۆسۈش خاراكتېرلىك ئومۇرتقا تۈۋرۈكى
 125 ياللۇغىنى ئۇۋۇلاپ داۋالاش.....
7. ئومۇرتقا تۈۋرۈكى يېرىلىپ كېتىشىنى ئۇۋۇلاپ
 127 داۋالاش.....
8. ئامۇتسىمان مۇسكۇل زەخمىسىنى ئۇۋۇلاپ

بىرىنچى باب

ئۇۋۇلاپ داۋالاش

§ 1. ئۇۋۇلاپ داۋالاش ئۇسۇلىنىڭ بارلىققا كېلىشى ۋە تەرەققىياتى

ئۇۋۇلاش سىيرىش، ئەمەش دەپمۇ ئاتىلىدۇ. ئۇۋۇلاپ داۋالاش ئۇسۇلى قەدىمدىن تارتىپ ئەمگەكچى خەلقنىڭ ھەر خىل كېسەللىكلەرگە قارشى كۆرەش قىلىش جەريانىدا ئىجاد قىلغان ۋە بېيىتقان ئەنئەنىۋى داۋالاش ئۇسۇللىرىنىڭ بىرى بولۇپ، جۇڭگو تىبابەتچىلىكىدە خېلى بۇرۇن قوللىنىلىشقا باشلىغان. جۇڭخېچە داۋالاشتا ھازىرمۇ مۇھىم ئوروندا تۇرماقتا.

باشلانغۇچ جەمئىيەتتە، ئىنسانلار ھاياتلىق پائالىيىتى جەريانىدا ھەر خىل كېسەللىكلەرنى بايقاش بىلەن بىرگە، شۇ كېسەللىكلەرگە قارىتا، شۇ شارائىتتا قانداق قارشى كۆرەش قىلىش، داۋالاشنى بىلگەن، ھەر خىل يەرلىك ئۇسۇللار ئارقىلىق داۋالىغىلى بولىدىغانلىقىنى بايقىغان ۋە بۇ ئۇسۇللارنى ئاستا-ئاستا مۇكەممەللەشتۈرگەن، شۇ جەرياندا ئۇۋۇلاش ئۇسۇلىنىڭمۇ ئاغرىق ئازابىدىن

قۇتۇلۇشتا ئالاھىدە تەسىرى بارلىقىنى بايقىغان مەسىلەن،
ئۇرۇلۇپ، يىقىلىپ كېتىشتىن بولغان تاشقى يارىلارنى،
سىلىسا ۋە باسسا ئاغرىقىنىڭ دەرھال پەسەيگەنلىكىنى ھىس
قىلغان. ئۇ ۋاقىتلاردا ئىنسانلار ئۇۋۇلاشنىڭ بىر خىل
شەرتلىك رېفلىكس پەيدا قىلالايدىغانلىقىنى، ئىنسانلارنىڭ
ئۆزىنى ئاسراش ۋە ئاغرىق ئازابىدىن قۇتۇلۇشتىكى
ئۈنۈملۈك ئۇسۇل ئىكەنلىكىنى تولۇق ۋە سىستېمىلىق
بىلمەيتتى ھەم چۈشەنمەيتتى. نۇرغۇن ئەمەلىي تەجرىبىلەر
ئارقىلىق كىشىلەر ئۇۋۇلاش تېخنىكىسى بىلەن تاشقى
كېسەللىكلەرنىلا ئەمەس، بەلكى ئىچكى كېسەللىكلەرنىمۇ
داۋالاپ ساقايتقىلى بولىدىغانلىقىنى بايقىغان.

تارىختا ئۇۋۇلاش تېخنىكىسىنىڭ تەرەققىياتى تەكشى
بولمىغان، بەزىدە ئاستا، بەزىدە تېز بولغان. مەسىلەن،
سۈي، تاڭ دەۋرلىرىدە ئۇۋۇلاش دوكتورى، ئۇۋۇلاش
دوكتورى قاتارلىق دەرىجىلەر بولغان. شۇ دەۋرلەردە
جۇڭگونىڭ ئۇۋۇلاش تېخنىكىسى تەرەققىي قىلغان
دۆلەتلەرگە تارقالغان. كېيىنكى مىڭ، چىڭ دەۋرلىرىدە
جۇڭخىي تىبابەتچىلىكى كلىنىكا ئەمەلىيىتى جەھەتتە
ئالاھىدە تەرەققىياتقا ئېرىشكەن ھەمدە بۇ جەھەتتە بىر قىسىم
كىتابلار نەشر قىلىنغان. مەسىلەن، «بالىلار
كېسەللىكىنى ئۇۋۇلاپ داۋالاش تومى»، «بالىلار
كېسەللىكىنى ئۇۋۇلاپ داۋالاشنىڭ ئەھمىيىتى» قاتارلىق
ئون نەچچە پارچە كىتاب مەخسۇس نەشر قىلىنغان.

ئازادلىقتىن كېيىن پارتىيە ۋە ھۆكۈمەت جۇڭخىيچە
داۋالاش ئىشلىرىنى زور كۈچ بىلەن قوللىدى. نۇرغۇن
ئۆلكە ۋە شەھەرلەردە مەخسۇس مەكتەپلەر ۋە دوختورخانىلا-
ر قۇرۇلدى. بولۇپمۇ خېنەن ئۆلكىسىدە ئۇۋۇلاپ داۋالاش
يېزىلاردىن شەھەرلەرگىچە ئومۇملاشتى.

ھازىر نۇرغۇن ئەللەردە ئۇۋۇلاش تېخنىكىسى ئارقىلىق كېسەللىكنى داۋالاش بىرقەدەر ئوموملاشتى، بولۇپمۇ ئىقتىسادى تەرەققىي قىلغان دۆلەتلەردىكى كىشىلەر بۇ خىل داۋالاش ئۇسۇلىغا ئالاھىدە قىزىقماقتا. نۇرغۇن كىشىلەر ئۇۋۇلاش تېخنىكىسىنىڭ ئەكس تەسىرى يوق بولۇش، ئۇۋۇلىغاندىن كېيىن ئادەم يەڭگىلەپ قېلىش، ئوپېراتسىيە قىلىش ۋە خىمىيىلىك ئۇسۇلدا داۋالاشلارغا قارىغاندا نۇرغۇن ئارتۇقچىلىقلارغا ئىگە بولۇشتەك ئەۋزەللىكلىرىنى تەتقىق قىلماقتا. مەملىكىتىمىزدە بولسا ئۇۋۇلاپ داۋالاش تېخنىكىسىنىڭ تەرەققىياتى تېخىمۇ ئىلگىرىلەپ تەتقىق قىلىنماقتا. قول بىلەن ئۇۋۇلاش ئۇسۇلىدىن باشقا، ھەر خىل زامانىۋى ئۇسۇللار ئارقىلىق ئۇۋۇلاپ داۋالاش تېخنىكىسىنىڭ نەزەرىيىۋى ئاساسى ۋە كلىنىكا نەتىجىلىرى يەكۈنلىنىپ چىقىلماقتا. قۇرۇق يىڭنە سانجىش، يەل-تىنىق گۈمپىسى (چىڭگۇڭ)، ئۇۋۇلاش قاتارلىقلار «ئۈچىنچى تىببىي ئىلىم» دەپ ئاتالماقتا، بىر قىسىم دۆلەتلەر «ئۈچىنچى تىببىي ئىلىم» نىڭ ئانىسى جۇڭگو دېيىشمەكتە.

§ 2. ئۇۋۇلاپ داۋالاش دائىرىسى

ئۇۋۇلاپ داۋالاش تېخنىكىسىنىڭ ئۈزلۈكسىز چوڭقۇرلىشىشىغا ئەگىشىپ، ئۇۋۇلاش ئارقىلىق داۋالاپ ساقايتقىلى بولىدىغان كېسەللىك تۈرلىرى داۋاملىق كۆپەيمەكتە. مەسىلەن، تاجسىمان قان تومۇرلۇق يۈرەك كېسەللىكى، يۇقىرى قان بېسىمى، ھەر خىل چوقۇق (گرىژ) لار ئەسلىدە ئۇۋۇلاش ئارقىلىق داۋالىغىلى بولمايدىغان كېسەللىكلەر دەپ قارىلاتتى. ئۇزۇن يىللىق

ئەمەلىي سىناق ۋە تەجرىبىلەر ئارقىلىق بۇ كېسەللىكلەرنى ئۇۋۇلاپ داۋالاش ئارقىلىق ناھايىتى ياخشى ئۈنۈمگە ئېرىشكىلى بولىدىغانلىقى بايقالدى. ھازىر ئۇۋۇلاپ داۋالاش تەتقىقاتى داۋاملىق چوڭقۇرلىشىپ، داۋالاش دائىرىسى داۋاملىق كېڭەيمەكتە.

1. ئۇۋۇلاپ داۋالغىلى بولىدىغان كېسەللىكلەر

(1) چوڭ-كىچىك بوغۇملارنىڭ جىددىي خاراكتېرلىك ۋە سوزولما خاراكتېرلىك زورقۇپ كېتىشى ۋە ئورنىدىن چىقىپ كېتىشى.

(2) ھەر خىل نېرۋا خاراكتېرلىك كېسەللىكلەر، مەسىلەن، باش ئاغرىقى، كۆز ئالمىسى (شارچىسى) چىڭقىلىپ ئاغرىش، ئولتورغۇچ سۆڭەك نېرۋا ئاغرىقى، يۈرەك سانجىقى قاتارلىقلار.

(3) جىددىي ۋە سوزولما خاراكتېرلىك ھەزىم قىلىش سىستېمىسىنىڭ كېسەللىكلىرى، مەسىلەن، ئاشقازان ياللۇغى، ھەزىم قىلىش ناچارلىشىش خاراكتېرلىك ئاشقازان يارسى، ئاشقازان تۆۋەنلەپ كېتىش قاتارلىقلار.

(4) نېرۋا سىستېمىسىدىكى كېسەللىكلەر مەسىلەن، بالىلاردىكى يېرىم پالەچ، پالەچ، نېرۋا ئاجىزلىق، ۋېگتاتىۋ نېرۋا پائالىيىتى ناچارلىشىش، باش قېيىش قاتارلىق كېسەللىكلەر.

(5) ئۆزگىرىش خاراكتېرلىك كېسەللىكلەر، مەسىلەن، بەل ئومۇرتقىسىدا سۆڭەك ماددىسى ئۆسۈپ قېلىش، بۇيۇن ئومۇرتقىسى كېسەللىكلىرى، مۇرە ئەتراپى ياللۇغى، بەل ئومۇرتقا ئارىلىق ماددا قاپارتمىسى قاتارلىق كېسەللىكلەر.

بەزى جىددىي خاراكتېرلىك كېسەللىكلەر يەنى زۇكام، چىش ئاغرىقى، بادامسىمان بەز ياللۇغى، رېماتىزملىق بۇغۇم ياللۇغى، بالىلار كېسەللىكلىرى، ۋەھاكازالار. يۇقىرىقىلاردىن باشقا ئاياللار كېسەللىكلىرىنى ئۇۋۇلاش ئارقىلىق داۋالىسا داۋالىنىش تەرتىپى ۋە ۋاقتىغا قاراپ ئۈنۈمى ئوخشاشمايدۇ. بۇنىڭدا مۇتلەق كۆپ ساندىكى كېسەللىكلەر ساقىيىپ كېتىدۇ. بىرقىسىم كېسەللىكلەردە ياخشىلىنىش بولىدۇ.

2. ئۇۋۇلاش ئۇسۇلىنى قوللىنىشقا بولمايدىغان كېسەللىكلەر

يۇقۇملۇق كېسەللىكلەر، مەسىلەن، جىگەر ياللۇغى، مېڭە ياللۇغى، تۇبېركۇليوز، كېزىك، ماخاۋ، خولېرا قاتارلىقلار. زەھەرلىنىش خاراكتېرلىك كېسەللىكلەر، مەسىلەن، يېمەكلىك، دېھقانچىلىق دورىلىرى، كۆمۈر گازى ۋە باشقا نەرسىلەردىن زەھەرلىنىش قاتارلىقلار. ئۇنىڭدىن باشقا، ئۇۋۇلىنىدىغان قىسىمنىڭ تېرىسى يارلانغانلار، يىرىڭلاش خاراكتېرلىك كېسەللىكلەر، تېرە ۋە قان تومۇرلىرى ئوڭاي يېرىلىپ، قاناپ، كۆك ۋە قىزىل داغ ياكى قاناش پەيدا بولىدىغان كېسەللىكلەر. ھامىلىدار ئاياللارنىڭ قورساق ۋە بەل قىسىمىنىڭ تۆۋەن تەرىپى، سالامەتلىكى ناھايىتى ناچارلىشىپ كەتكەن ياكى ناھايىتى ئورۇق كىشىلەر، پارازىت قۇرت خاراكتېرلىك كېسەللىكلەرگە گىرىپتار بولغان كىشىلەر، ئۆسمە ۋە

سۇنۇقنىڭ دەسلەپكى دەۋرى قاتارلىق بىر قىسىم كېسەللىكلەرگە ئۇۋۇلاش ئۇسۇلى قوللىنىشقا بولمايدۇ. بۇنداق كېسەللىكلەرنى دەرھال مۇناسىۋەتلىك داۋالاش ئورۇنلىرىغا يۆتكەپ بېرىش لازىم.

§ 3. ئۇۋۇلاپ داۋالاشنىڭ پرىنسىپى

جۇڭخىدا ئادەم بەدىنىدىكى بارلىق ئەزالارنىڭ پائالىيىتى قان ئارقىلىق بولىدۇ، دەپ قارىلىدۇ. چۈنكى قان قان تومور ۋە ھەر خىل باغلىنىشلار ئارقىلىق پۈتۈن بەدەندىكى نېرۋا تۈگۈنلىرىدىن توختىماي ئېقىپ تۇرىدۇ. نېرۋا تالالىرى خۇددى قاتناش يوللىرىغا ئوخشاس، نېرۋا تۈگۈنلىرى يەنى پەللىلەر بېكەتكە ئوخشايدۇ. ئۇۋۇلاش-نېرۋىنى غىدىقلاش ئارقىلىق، بەدەندە پەيدا بولغان توسقۇنلۇقنى يوقىتىشتىن ئىبارەت. مەسىلەن، پۇت-قوللارنىڭ سىرتقى زەخمىلىنىشى، تۇيۇقسىز ئۇرۇلۇپ كېتىش تۈپەيلىدىن ئىششىپ ئاغرىش جۇڭخىدا يەل تۇرۇپ قېلىش خاراكتېرلىك قاننىڭ ئۇيۇپ قېلىشى دەپ ئاتىلىدۇ. بۇ «توسۇلۇپ قېلىپ ئاغرىش» دەپمۇ ئاتىلىدۇ. نېرۋا تالالىرى ۋە تۈگۈنلىرىنى ئۇۋۇلاپ قاننى راۋانلاشتۇرۇش ئارقىلىق ئىششىقنى ياندۇرۇش ۋە ئاغرىق پەسەيتىش مەقسىتىگە يەتكىلى بولىدۇ. بۇ، «ئۇۋۇلاش ئارقىلىق ئاغرىق پەسەيتىش» دەپمۇ ئاتىلىدۇ. ئۇۋۇلاش ئارقىلىق يەنە ئىچكى ئەزالارنىڭ پائالىيىتىنى تەڭشىگىلى،

بوغۇملارنى سىلىقلاشتۇرغىلى، مېخانىكىنى سەگەكلەشتۈرگىلىمۇ بولىدۇ.

ئۇۋۇلاش مېخانىكىلىق غىدىقلاش بولۇپ، بۇ خىل ئۇسۇلدا كېسەللىكلەرنى داۋالىغاندا، تېرە، مۇسكۇل، بوغۇم ۋە ئىچكى ئەزالاردا شەكىل ئۆزگىرىشى ۋە پىسخولوگىيىلىك ئۆزگىرىش يۈز بېرىپلا قالماي، بەلكى ئادەم ئۈچۈن پايدىلىق بولغان تەركىبلەرنىڭ مىقدارى يۇقىرى كۆتۈرۈلۈپ، زىيانلىق تەركىبلەرنىڭ مىقدارى تۆۋەنلەيدۇ. ئۇۋۇلىغاندىن كېيىن، تېرىنىڭ تېمپېراتۇرىسى $0.5 - 1.5^{\circ}\text{C}$ ئەتراپىدا ئۆرلەيدۇ. تېمپېراتۇرىنىڭ ئۆرلىشى قاننىڭ ئېقىشى بىلەن ماددا ئالمىشىشنىڭ تېزلەشكەنلىكىنى كۆرسىتىدۇ. بەدىنى قىزىۋاتقان كىشىلەرنى ئۇۋۇلاش ئارقىلىق، ئۇلارنىڭ بەدەن تېمپېراتۇرىسىنى نورماللاشتۇرۇشقا بولىدۇ. بەزى ئالىملار مۇنداق بىر تەجرىبە ئىشلىگەن: بىردانە نەيچىنى ئىتنىڭ لىمفا كانالىچىسىغا كىرگۈزۈپ قويۇپ، ئاندىن ئىتنى ئۇۋۇلىغاندا لىمفا سۇيۇقلۇقىنىڭ ئېقىش تېزلىكى ئادەتتىكىدىن يەتتە ھەسسە تېز بولغان. بەزى ئالىملار يەنە تەجرىبە ئارقىلىق ئوخشاش مىقداردىكى سىياھنى توشقاننىڭ ئىككى تىز بوغۇمىغا بىرلا ۋاقىتتا ئۆكۈل قىلىپ كىرگۈزگەن. توشقاننىڭ بىر تىزىنى ئۇۋۇلاپ بەش مىنۇت ئۆتكەندىن كېيىن، ئۇۋۇلانغان تىزدىكى سىياھنىڭ پۈتۈنلەي يوقاپ كەتكەنلىكى، ئۇۋۇلانمىغان تىزدىكى سىياھنىڭ شۇ پىتى تۇرغانلىقىنى بايقىغان. مانا بۇ

ئەمەلىيەت بىزگە ئۇۋۇلاشنىڭ توقۇلمىلار تەركىبىدىكى زىيانلىق ماددىلارنى سۈمۈرۈش، پايدىلىق نەرسىلەرنى كۆپلەپ چىقىرىش رولىنى ئوينايدىغانلىقىنى كۆرسىتىدۇ. يەنە بەزى تەجرىبىلەردە، ئۇۋۇلغاندىن كېيىن قان تەركىبىدىكى قىزىل قان ھۆججەتلىرى، ئاق قان زەردابى تەركىبىدىكى ماددىلارنىڭ مىقدارى كۆرۈنەرلىك كۆتۈرۈلگەن.

ئۇۋۇلاش ھەزىم قىلىش سۇيۇقلۇقىنىڭ ئاجرىلىپ چىقىشىنى ئىلگىرى سۈرۈپ، ئاشقازان-ئۈچەيلەرنىڭ رىتەملىق لۆمۈلدەش ھەرىكىتىنى كۈچەيتىدۇ. شۇڭا ئۇۋۇلاش ئارقىلىق يېمەكلىكلەرنىڭ ھەزىم بولۇشى، سۈمۈرۈلۈشى ۋە سىرتقا ئاجرىتىپ چىقىرىلىشىنى ئىلگىرى سۈرگىلى بولىدۇ. بىر قىسىم كېسەللىكلەرنى بىر مەزگىل ئۇۋۇلاپ داۋالغاندىن كېيىن، خىمىيىلىك تەكشۈرۈش، ئېلىكتروكاردىئوگرامما (شىندىيەنتۇ)، ئېلېكتروئېنسېفالوگرامما (ئاۋدىيەنتۇ)، رېنتگېن نۇرى قاتارلىقلاردا تەكشۈرۈش ئېلىپ بارغاندا، ئادەم بەدىنىنىڭ ھەر خىل ئىقتىدارلىرىنىڭ پايدىلىق تەرەپكە قاراپ ئۆزگەرگەنلىكى بايقالغان.

ئۇۋۇلاش نېمە ئۈچۈن ئادەمنىڭ فىزىئولوگىيىلىك ئىقتىدارىنى نورماللاشتۇرىدۇ؟

بۇغۇملارنىڭ چىقىپ كېتىشىدىن باشقىسىدا، ئۇۋۇلاش نېرۋا تاللىرىنىڭ ئىقتىدارىنى تەڭشەشنى ئاساس قىلىدۇ. نېرۋا تاللىرى ئىقتىدارىنىڭ ياخشىلىنىشىغا

ئەگىشىپ بەدەندە تەڭشىلىش بولىدۇ. بۇنداق تەڭشىلىشنىڭ ئاددىي جەريانى مۇنداق: ئۇۋۇلاش بىر خىل ھەرىكەتلىك غىدىقلاش. شۇڭا ئۇ داۋالاش جەريانىدا ئىسسىقلىق ئېنېرگىيىسىنى ئۆز ئىچىگە ئالغان مۇرەككەپ سەزگۈلەرنى پەيدا قىلىدۇ. بۇ سەزگۈلەر نېرۋا ئۇچلىرى ئارقىلىق مېڭىگە يەتكۈزۈلىدۇ ھەم چوڭ مېڭىدە ئۆز يولى بويىچە بىرتەرەپ قىلىنىپ «بۇيرۇق» قاتارىدا كېسەللەنگەن ئورونغا چۈشۈرۈلىدۇ. مۇشۇ جەريان ئارقىلىق نورمال پسخولوگىيىلىك ئىقتىدار ئەسلىگە كېلىدۇ. كلىنىكىلىق ئالامەتلەر تەدرىجىي يوقىلىدۇ. مانا بۇ ئۇۋۇلاپ داۋالىنىشنىڭ ئاددىي داۋلىسىدۇر.

1. ئۇۋۇلىغۇچى خادىملار بىلىۋېلىشقا تېگىشلىك ئىشلار

ئالدى بىلەن كېسەللەر داۋالىنىدىغان ئورۇننى ياخشى تەييارلاش لازىم. بۇنىڭ ئۈچۈن پاكىز، يورۇق ئۆيلەرنى ھازىرلاش بىلەن بىرگە كېسەل كىشى ياتىدىغان كارىۋات، ئورۇندۇق ۋە بىر يۈرۈش كېرەكلىك ماتېرىياللارنى تولۇقلاش، كارىۋات، ئورۇنداقلار ئەڭ ياخشىسى ياغاچتىن ياسالغان بولۇشى كېرەك. ئۇنىڭدىن باشقا، ئۇۋۇلايدىغان پەللىلەرنىڭ ئۈستىگە يېپىپ ئۇۋۇلاش ئۈچۈن بىر مېتر ئەتراپىدا پاكىز ئاق رەخت تەييارلاپ قويۇش لازىم. كارىۋات يوق شارائىتتا ئۇۋۇلاش توغرا كەلسە، كېسەل كىشىنى كۆرپە ياكى ئەدىيال سېلىنغان يەرگە تۈز ياتقۇزۇپ، ئۇۋۇلىغۇچى خادىم ئولتۇرۇپ مەشغۇلات ئېلىپ بارسىمۇ بولىدۇ.

ئۇۋۇلاش پرىنسىپىدا بەدەننىڭ يۇقىرى قىسمىنى ئۇۋۇلىغاندا، كېسەلنى ئولتورغۇزۇپ ئۇۋۇلاش، بەدەننىڭ تۆۋەن قىسمىنى ئۇۋۇلىغاندا كېسەلنى تۈز يانتقۇزۇپ ئۇۋۇلاش تەۋسىيە قىلىنىدۇ.

ئۇۋۇلىنىش جەريانىدا، كېسەل ئەڭ ياخشىسى يالاڭ كىيىم كىيىشى، ئۆيىنىڭ ھاۋاسى ساپ، تېمپېراتۇرىسى مۇۋاپىق بولۇشى كېرەك. ئۆي بەك ئىسسىق بولۇپ كەتسە، كېسەل تەرلەپ كېتىدۇ-دە، ئۇۋۇلاش تەسەرەك بولىدۇ؛ ئۆي بەك سوغۇق بولسىمۇ، كېسەل كىشىگە سوغۇق ئۆتۈپ قېلىشى مۇمكىن. ئۇنىڭدىن باشقا داۋالىنىش ئۆيى جىمجىت بولۇشى كېرەك.

ئۇۋۇلاپ داۋالاش ئۇسۇلى باشقا داۋالاش ئۇسۇللىرىغا ئوخشاش جىنسىي ئايرىما ۋە ياش چەكلىمىسى بولمىغان، جىسمانىي كۈچ سەرپ قىلىدىغان بىر خىل داۋالاش ئۇسۇلىدۇر. شۇڭا، ئۇۋۇلاپ داۋالاش بىلەن شۇغۇللانغۇچى خادىملارنىڭ سالامەتلىكى ۋە ئەخلاقىي پەزىلىتى، شەخسىي تازىلىقى ياخشى بولۇشى، تىرىناقلىرىنى ئۆستۈرۈۋەتمەسلىكى لازىم. ھەر ۋاقىت خۇشخۇي، سالماق، ئەستايىدىل بولۇش، داۋالانغۇچىنىڭ ھەرخىل ئىنكاسلىرىنى ۋاقىتىدا ئاڭلاپ تۇرۇش كېرەك. داۋالاشتىن بۇرۇن، داۋالانغۇچىنىڭ ئومۇمىي ئەھۋالى، كېسەللىك تارىخى، ئۇۋۇلاش ئارقىلىق داۋالاش مەنىسى قىلىنغان كېسەللىكنىڭ بار-يوقلۇقى قاتارلىقلارنى ياخشى ئېنىقلاش لازىم. داۋالانغۇچىدا ئۇۋۇلاپ داۋالاشقا بولمايدىغان كېسەللىك ئالامەتلىرى بولسا، ئۇنىڭغا دەرھال تەكشۈرتۈپ كۆرۈش تەكلىپىنى بېرىش، شۇ ئارقىلىق كۈتۈلمىگەن ھادىسىلەرنىڭ كېلىپ چىقىشىنىڭ ئالدىنى ئېلىش كېرەك. ئۇۋۇلاپ داۋالاشتا نېرۋا تالالىرى ۋە پەللىلەر

غەدىقلىنىدىغانلىقى ئۈچۈن، كېسەل كىشىنىڭ سەزگۈسى ئارقىلىق بەدەن ئىقتىدارى تەڭشىلىدۇ. شۇڭا ئۇۋۇلغاندا يەرلىك ئۇرۇندا تېلىش، ئۇيۇشۇش، سىقىراش، چىقىلىش ۋە ئادەم ئۇيىقىسىراش ھادىسىلىرى كۆرۈلۈشى مۇمكىن. بولۇپمۇ بىرىنچى قېتىم ئۇۋۇلغاندا، ئەقلىي ئەمگەك قىلغۇچىلاردا بۆلجۈڭ گۆشلەر تېلىپ ئاغرىشتەك ئەھۋاللار ئېغىرراق كۆرۈلۈشى مۇمكىن. بۇنىڭدىن ئەنسىرەش ھاجەتسىز. ئادەتتە بۇنداق ئەھۋاللار كۆرۈلسە، داۋالىنىشنى توختاتماسلىق كېرەك. ئالاھىدە ئۆزگىرىش ھېس قىلغۇچىلار ئارىلاپ بىر-ئىككى قېتىملىق داۋالاشنى توختاتسىمۇ بولىدۇ.

ھەر بىر ئادەمنىڭ كېسەللىك ئەھۋالى ۋە نېرۋىلىرىنىڭ سەزگۈرلۈكى ئوخشاش بولمايدۇ. شۇڭا ئۇۋۇلاش خادىملىرى كۈچنى تەڭشەپ مەشغۇلات قىلىش كېرەك. قاۋۇل، ئەمما سېزىمى تۆۋەنرەك كىشىلەرنى يېنىك ۋە قىسقىراق ۋاقىت ئۇۋۇلاش كېرەك. ئۇۋۇلسا ئاغرىيدىغان ۋە قىچشىدىغان ئورۇنلارنى ۋاقىتنىچە ئۇۋۇلماي، ئۇۋۇلاشقا ماسلىشىۋالغاندىن كېيىن ئۇۋۇلاش كېرەك. بەزى ئۇۋۇلاشقا ماسلىشالمايدىغان كىشىلەرنى دەسلەپتە بوشراق ئۇۋۇلاپ، ماسلىشىۋالغاندىن كېيىن تەدرىجىي قاتتىق ئۇۋۇلاش كېرەك. ئۇۋۇلاش ئادەتتە «يېنىك-قاتتىق-يېنىك» تىن ئىبارەت ئۈچ باسقۇچ بويىچە ئېلىپ بېرىلسا مۇۋاپىق بولىدۇ، يەنى ھەر قېتىملىق ئۇۋۇلاشتىكى قول ھەرىكىتى دەسلەپتە يېنىك، ئاندىن قاتتىق، ئاخىرىدا يېنىك بولۇش كېرەك. مۇشۇنداق قىلغاندا، ئاغرىقنىڭ ئۇۋۇلاشقا ماسلىشىشچانلىقى ياخشى

بولدۇ. ياشانغان كىشىلەر ۋە بالىلارنى ئۇۋۇلىغاندا ئالاھىدە دىققەت قىلىش كېرەك.

ھەر قېتىملىق ئۇۋۇلاش ۋاقتى كېسەللىك ئەھۋالىغا قاراپ بەلگىلىنىشى كېرەك. ئادەتتە جىددىي خاراكتېرلىك ئاغرىقلار (سانجىق تۇرۇپ قېلىش، چىش ئاغرىش، باش ئاغرىش، بوغوملار چىقىپ كېتىش) نى ۋە سېزىمى يۇقىرى كىشىلەرنى بەش مىنۇتتىن ئون مىنۇتقىچە ئۇۋۇلىسىلا بولىدۇ. سوزۇلما خاراكتېرلىك كېسەللىكلىرى بار كىشىلەرنى ۋە سېزىمى تۆۋەن كىشىلەرنى يېرىم سائەت ئەتراپىدا ئۇۋۇلىسا بولىدۇ. ئۇۋۇلاش ۋاقتى بەك قىسقا بولسا ئۈنۈمى ياخشى بولمايدۇ. ئۇۋۇلاش ۋاقتى ئۇزۇن بولسا ئۇۋۇلاتقۇچى ئوڭايلا چارچاپ قالىدۇ. ئۇۋۇلاش قېتىم سانىنى ئەھۋالغا قاراپ بەلگىلەش كېرەك. ئەتتە كۈندە بىر قېتىم ئۇۋۇلانغىنى مۇۋاپىق. سەزگۈرلۈكى يۇقىرى كىشىلەرنى كۈن ئارىلاپ ياكى ھەپتىدە ئىككى قېتىم ئۇۋۇلىسىمۇ بولىدۇ. ئۇۋۇلاش كۇرسى ئۈچ خىلغا بۆلۈنىدۇ. كېسەل بولغىنىغا ئۇزۇن بولمىغان كىشىلەرنى كۇرسقا بۆلمەي ساقايغىچە ئۇۋۇلىسا بولىدۇ. نېرۋا سىستېمىسى، ھەزىم قىلىش سىستېمىسى ئاغرىغانلارنى 15 كۈننى بىر كۇرس قىلىپ ئۇۋۇلاپ، ھەر بىر كۇرس ئارىلىقىدا بىر ھەپتە دەم ئالدۇرۇپ، ئاندىن يەنە ئۇۋۇلاشنى داۋاملاشتۇرسا بولىدۇ. يېرىم پالەچ قاتارلىقلارنى بىر ئاينى بىر كۇرس قىلىپ، ئارىلىقتا ئىككى ھەپتە دەم ئالدۇرۇپ ئۇۋۇلىسا بولىدۇ.

كېسەللىكنىڭ ساقىيىش ئۈنۈمىنى يۇقىرى كۈتۈرۈش ئۈچۈن ئۇۋۇلاش جەريانىدا باشقا داۋالاش ئۇسۇللىرىنى قوللىنىشقىمۇ بولىدۇ. مەسىلەن، ئىسسىق ئۆتكۈزۈش، لوڭقا قويۇش، قۇرۇق يىڭنە سانجىش، فىزىكىلىق داۋالاش، دورا ئارقىلىق داۋالاش قاتارلىقلار، لېكىن داۋالاش تۈرى بەك كۆپ بولۇپ كەتمەسلىكى كېرەك.

2. ئۇۋۇلاش جەريانىدا كۆرۈلگەن ئەھۋاللارنى بىر تەرەپ قىلىش

1) قاناش: قاتتىق ئۇۋۇلىغاندىن كېيىن كۆكرىپ قېلىش ھادىسىلىرى كۆرۈلىدۇ. بۇ تېرە ئاستى قانغانلىقىنىڭ ئىپادىسى بولۇپ، ئاساسلىقى قان پلاستىنكىلىرىنىڭ ئازلاپ كېتىشىدىن پەيدا بولىدۇ. بۇ ئايرىم داۋالىمىسىمۇ ئۆزلۈكىدىن ساقىيىپ كېتىدۇ. قاناش باش، بوغۇم ئەتراپلىرىدا كۆپرەك ئۇچرايدۇ. ئەھۋال ئېغىر بولسا، ۋاقتىنچە ئۇۋۇلىماسلىق، ياخشىلانغاندىن كېيىن ئۇۋۇلاش كېرەك.

2) كوللاپىس: بەدىنى ئاجىز ۋە قان ئازلىق كېسەللىكى بار كىشىلەرنى، نېرۋا تۈگۈنلىرىنىڭ غىدىقلىنىشىغا سەزگۈرلۈكى يۇقىرى بولغانلارنى ئۇۋۇلىغاندا سەۋەبسىز ئەسنەش، باش قېيىش، يۈرەك ئېغىش، كۆڭلى ئاينىش، ماغدۇرسىزلىنىش، چىرايى تاترىش، كۆزى قاراڭغۇلىشىش، ھەتتا ھوشىدىن كېتىش ئەھۋاللىرى

كۆرۈلدى. بۇنداق ئەھۋاللارغا يولۇققاندا كېسەل كىشىنى 15 مىنۇت ئەتراپىدا جىم ياتقۇزۇپ قويسىلا ساقىيىپ قالىدۇ. بۇنداق كىشىلەرگە ھەرگىز قۇرۇق يىغىنە سانجىش، نېرۋا تۈگۈنلىرىنى ئۇۋۇلاش ئۇسۇللىرىنى قوللانماسلىق كېرەك. شۇك بولۇش ۋە ھوشىدىن كېتىشنىڭ ئالدىنى ئېلىشتا، دەسلەپكى قېتىم قاتتىق ئۇۋۇلماسلىق كېرەك. بەدىنى ئاجىز، ئالاھىدە چارچىغان، ئاچ قورساق، ئۇيقۇسىز، ھەيز كۆرۈۋاتقان كىشىلەرنى ئۇۋۇلاشتا ئېھتىيات قىلىش كېرەك. ئەسنەش، باش قېيىش، كۆڭۈل ئاينىش قاتارلىق شۇك بولۇشنىڭ دەسلەپكى ئالامەتلىرى كۆرۈلگەن ھامان ئۇۋۇلاشنى توختىتىپ، ئاغرىقنى جىم ياتقۇزۇپ قويۇش، ئەھۋالغا قاراپ باشقا قوتقۇزۇش چارىلىرىنى قوللىنىش لازىم.

3) سۆڭەكلەرنىڭ سۈنۈپ كېتىشى: ئۇۋۇلاش جەريانىدا سۆڭەكلەرنىڭ سۈنۈش ئاساسلىقى دىئاگنوزنىڭ خاتا قويۇلۇش ۋە قاتتىق كۈچەپ ئۇۋۇلاشتىن كېلىپ چىقىدۇ. چۈنكى سۆڭەك راكى، سۆڭەك تۈبېركۇليوزى كېسەللىكلەردە كالتسىي ماددىسى ئازىيىپ كېتىدىغانلىقتىن، ئازراق كۈچ تەسىر قىلسىلا، سۆڭەك سۈنۈپ كېتىدۇ. شۇڭا يۇقىرىقىدەك كېسەللىكلەردىن بار كىشىلەرنى ئۇۋۇلاپ داۋالاشتا ئالاھىدە دىققەت قىلىش كېرەك. يۇقىرىقىلاردىن باشقا، تۆش سۆڭىكىنىڭ ئۈچى، قۇۋۇرغا، كۆكرەك سۆڭىكى قاتارلىقلارنى كۈچەپ

باسسىمۇ ئوڭاي سۇنۇپ كېتىدۇ. ئەگەر سۆڭەكلەر تاسادىپىي سۇنۇپ كەتسە، دەرھال سۆڭەك داۋالاش دوختورخانلىرىغا ئېلىپ بېرىش كېرەك.

3. ئوۋۇلاپ داۋالاشتىكى قوشۇمچە دورا ۋە تەييارلىقلار

بەزى كېسەللىكلەر تېرىنى بىۋاسىتە ئوۋۇلاش ئارقىلىق داۋالانىدۇ. لېكىن ھاۋا ئىسسىق بولغاندا كېسەل ئوڭاي تەرلەپ كېتىپ، تېرىنىڭ قارشىلىق كۈچى ئېشىپ كېتىدۇ. ھاۋا سوغۇق بولسا، تېرە قۇرغاقلىشىپ، ئۇدا بىر نەچچە قېتىم ئوۋۇلسا تېرە يارىلىنىپ قالىدۇ. بۇنداق ئەھۋال بالىلاردا كۆپرەك ئۇچرايدۇ. بۇ خىل ئەھۋاللارنى بىر تەرەپ قىلىش ۋە ئۇنىڭ ئالدىنى ئېلىش ئۈچۈن تۆۋەندىكى نەرسىلەرنى تەييارلاش لازىم:

1) تاللىك تالقىنى (خۇاشىفېن) ياكى سەگەتكۈچ ئۇپا: بۇ دورا كۆپ تەرلەيدىغان ئادەملەرگە مۇۋاپىق كېلىدۇ. مەشغۇلات ئېلىپ بېرىشتىن بۇرۇن ئوۋۇلىنىدىغان ئورۇنغا سۈرۈلىدۇ.

2) سۇڭپىياز-زەنجىۋىل سۈيى: ئوخشاش مىقداردىكى سۇڭپىيازنىڭ ئاق قىسمى ۋە خام زەنجىۋىلنى تەييارلاپ، ئاندىن ئارىلاشتۇرۇپ، يۇمشاق يانجىپ سۈيى سىقىپ تەييارلىنىدۇ. ئاغرىقنى ئوۋۇلىغاندا ئۇنى سۈركەپ تۇرۇپ ئوۋۇلسا، توسالغۇلارنى ئېچىش رولىنى ئوينايدۇ. بۇ

خىل ۋاستىلار ئارقىلىق ئۇۋۇلاشنىڭ زۇكام، قىزىتما قاتارلىقلارغا ئۈنۈمى ئالاھىدە بولىدۇ. ئەگەر تەييارلانغان سۇڭپىياز-زەنجۈبىل سۈيى بەك ئاز بولسا، ئازراق يىلمان قايناقسۇ ئارىلاشتۇرسىمۇ بولىدۇ.

(3) سۇ (يىلمان قايناق سۇ ياكى سوغۇق سۇ):

ئۇزۇن ۋاقىت قىزىغان بالىلارنى ئۇۋۇلغۇچى قولىنى سۇغا چىلاپ تۇرۇپ ئۇۋۇلسا، قىزىتما تېز قايتىدۇ.

(4) يالپۇز سۈيى (سۈيزە دەپمۇ ئاتىلىدۇ):

ئازراق يالپۇزنى قايناقسۇغا چىلاپ، بىر ئازدىن كېيىن سىقىپ ئېلىۋەتسە، يالپۇز سۈيى تەييارلانغان بولىدۇ. ئاندىن ئۇنىڭغا قولىنى چىلاپ تۇرۇپ ئۇۋۇلسا، ئاغرىق توختىتىش، سالىقىنىلىتىش رولىنى ئوينايدۇ. يالپۇز سۈيىنى ياز پەسلىدىكى يۇقىرى قىزىتمىلىق كېسەللەرگە ئىشلەتسىمۇ بولىدۇ.

(5) تۇخۇم ئېقى: تۇخۇمنى چېقىپ سېرىقىنى

ئېلىۋېتىپ، ئېقىغا قولىنى چىلاپ تۇرۇپ ئۇۋۇلسا، بالىلاردىكى قىزىتما، تاماق ھەزىم قىلىش ناچارلىشىش قاتارلىقلارغا شىپا بولىدۇ.

(6) دورىلىق ھاراقىلار: بۇ ئادەتتە دورا دۇكانلىرىدا

سېتىلىدىغان رېماتىزمىنى داۋالاش دورىلىرى، يولۋاس، يىلپىز سۆڭىكى چىلانغان دورىلىق ھاراقىلارنى كۆرسىتىدۇ. بۇنداق دورىلىق ھاراقىلار بولمىسا، 60° لۇق ھاراقىلارنى ئىشلەتسىمۇ بولىدۇ. بۇنداق ھاراقىلار نېرۋا تاللىرىنى يۈرۈشتۈرۈش، قاننى راۋانلاشتۇرۇش، ئاغرىقنى

توختىتىش روللىرىنى ئوينايدۇ.

(7) زاراڭزامبىي، تېرىپىنىتىن مېيى (سۇڭجىپىيۇ) :
بۇلار قان تومۇرلارنى كېڭەيتىش، قاننى راۋانلاشتۇرۇش،
ئىششىق ياندۇرۇش، ئاغرىق توختىتىش روللىرىنى
ئوينايدۇ. ئادەتتە يىقىلىپ-سوقۇلۇشتىن يارىلانغان
كېسەللەرگە تولىراق ئىشلىتىلىدۇ. يۇقىرىقى مايلاردىن
باشقا، يەنە ئاپتاپپەرەس مېيى، سۇيۇلدۇرۇلغان ۋازېلىن،
كۈنجۈت مېيى قاتارلىقلارنى ئىشلەتسىمۇ تېرىنى
سىلىقلاشتۇرۇش رولىنى ئوينايدۇ. بۇ خىل مايلارنىڭ
تېرىنى ئاسراش رولى بار.

(8) يۇمشاتقۇچ دورا: بۇ دورا «بەنجىدەن» دەپمۇ
ئاتىلىدۇ. ئۇنىڭ رېتسىپى مۇنداق: رۇشاڭ (جۇڭخى دورا
ماگىزىنلىرىدا سېتىلىدۇ) دىن 10 گرام، زاراڭزىدىن بەش
گرام، ئىپاردىن ئۈچ گرام، بۇرىنىۋولدىن (بىڭپىيەن) دىن
بەش گرام، كافۇر (جاڭناۋ) دىن ئۈچ گرام، شۆجىدىن 25
گرام تەييارلاپ، ھەممىسىنى يۇمشاق يانجىۋالغاندىن
كېيىن، ئاغزى ھىم ئېتىلىدىغان بوتولىكىغا چىلاپ قويۇپ
ئىشلەتسە بولىدۇ.

ئىككىنچى باب

پەللىلەر

§ 1. دائىم ئىشلىتىلدىغان پەللىلەر

پەللى — نېرۋا تاللىرىدىكى قۇۋۋەت توپلانغان، قۇۋۋەت كىرىپ-چىقىپ تۇرىدىغان، ئۇۋۇلاشقا، قۇرۇق يىغىنە سانجىشقا بولىدىغان غىدىقلاش نۇقتىلىرىدۇر. كىلىنكا ئەمەلىيىتىدە، پەللىلەرنى تاللاش ۋە ئۇلارنى ئۆزئارا ماسلاشتۇرۇشنىڭ مۇۋاپىق بولۇش-بولماسلىقى كېسەللىكنى داۋالاش ئۈنۈمىنىڭ ياخشى-يامان بولۇشىغا بىۋاسىتە تەسىر كۆرسىتىدۇ. پەللىلەر ئۈچ تۈرگە بۆلۈنىدۇ. جۇڭيىدا 14 نېرۋا تالاسى ئۈستىگە جايلاشقانلىرى پەللى دەپ ئاتىلىدۇ. يېڭىدىن بايقالغان پەللىلەر نېرۋا تاللىرى سىرتىدىكى غەلىتە پەللىلەر دەپ ئاتىلىدۇ. مۇقىم ئورنى بولمىغان، تەكشۈرۈش ئارقىلىق بايقالغان ياكى كېسەل كىشىلەر ئۆزى ھېس قىلغان رېئاكسىيە بېرىش نۇقتىلىرى ئاشى پەللىسى دەپ ئاتىلىدۇ.

ئادەم بەدىنىدە زادى قانچە پەللى بار؟ بۇ، جاۋاب بېرىش تەس بىر مەسىلە. چۈنكى تىببىي ئىلمىنىڭ تەرەققىي قىلىشىغا ئەگىشىپ يېڭىدىن بايقالغان پەللىلەرمۇ كۆپەيمەكتە. «خۇاڭدى ئىچكى كېسەللىكلەر دەستۇرى» (黄帝内经) ناملىق كىتابتا ئادەم بەدىنىدە 365 پەللى بار، دەپ خاتىرىلەنگەن. شۇنىڭدىن كېيىنكى 2000 يىلدىن بۇيان يېڭى پەللىلەر قوشۇلۇپ پەللىلەرنىڭ سانى ئۈزلۈكسىز كۆپەيدى. ئۇلارغا قۇلاق، باش، بۇرۇن، يۈز، قول قاتارلىق ئورۇنلاردىكى پەللىلەرنى قوشقاندا، ھازىر ئاز دېگەندە 2000دىن ئارتۇق پەللى بولۇشى مۇمكىن، دەپ پەرەز قىلىنماقتا. تۆۋەندە داۋالاش ئۈنۈمى يۇقىرى ھەم ئوڭاي تاپقىلى بولىدىغان كۆپ قوللىنىلىدىغان پەللىلەرنى بەدەننىڭ ھەرقايسى بۆلەك قىسىملىرى بويىچە چۈشەندۈرۈمىز.

1. باش ۋە يۈز قىسمىدىكى پەللىلەر

رېن جۇڭ (سېمپىتېرىك سىزىقى) پەللىسى: بۇ، بۇرۇن ئېرىقچىسىنىڭ يۇقىرىقى ئۈچتىن بىر قىسمىنىڭ ئوتتۇرا نۇقتىسىغا توغرا كېلىدۇ.

يىن تاڭ (قوش مىش) پەللىسى: بۇ، ئىككى قاشنى تۇتاشتۇرغۇچى تۈز سىزىق بىلەن قاڭشاردىن تىك ئېلىنغان تۈز سىزىقنىڭ كېسىشكەن ئورنىغا توغرا كېلىدۇ.

زەنجۇ پەللىسى: بۇ، قاشنىڭ باشلىنىش قىسمىدىكى

ياكى قاشنىڭ باشلىنىش ئويمانلىقىغا توغرا كېلىدۇ.
يۇي ياۋ (قاش قاپاق) پەللىسى: بۇ، دەل قاشنىڭ
(بىر قاشنىڭ) ئوتتۇرا نۇقتىسىدىكى ئويمانلىققا توغرا
كېلىدۇ.

دى سالىڭ (زىنىخ) پەللىسى: بۇ جاۋغايدىن 0.4 سۇڭ
يىراقلىققا توغرا كېلىدۇ (1-رەسىم).



1-رەسىم

1. يىنتاڭ پەللىسى؛ 2. يۇي ياۋ پەللىسى؛ 3. زەنجۇ پەللىسى؛

4. رېن جۇڭ پەللىسى؛ 5. دى سالىڭ پەللىسى.


تەيياڭ (چىكە) پەللىسى: بۇ قاشنىڭ قۇيرۇقى بىلەن
كۆز چانقىنىڭ سىزىقى ئۈچىنى تۇتاشتۇرۇشتىن ھاسىل
بولغان ئۈچ بۇلۇڭنىڭ تۇتاشقان ئورنىغا توغرا كېلىدۇ.
چىڭ مىڭ پەللىسى: كۆزنىڭ ئىچكى بۇرجىكىدىن
0.1 سۇڭ يىراقلىققا توغرا كېلىدۇ.

سى بەي پەللىسى: كۆز چانقىنىڭ ئوتتۇرا
نۇقتىسىدىن تۆۋەنگە بىر سۇڭ چۈشكەن ئويمانلىققا
جايلاشقان.

يىڭ شىياڭ پەللىسى: بۇ، بۇرۇن قانتىدىن يېرىم سۇڭ يىراقلىققا جايلاشقان.

بى يەن پەللىسى: بۇرۇن كالىپۇك ئېرىقچىسىنىڭ يۇقىرراق قىسمىدىكى قاڭشا يان تەرىپىگە جايلاشقان.

چېڭ جياڭ (داققال) پەللىسى: بۇ، ئېڭەك ئېرىقچىسىنىڭ دەل ئوتتۇرىسىدىكى ئويمانلىققا توغرا كېلىدۇ (2-رەسىم).



2-رەسىم.

1. تى ياك پەللىسى؛ 2. سى بەي پەللىسى؛
3. يىڭ شىياڭ پەللىسى؛ 4. چېڭ مىڭ پەللىسى؛
5. بى يەن پەللىسى؛ 6. چېڭ جياڭ پەللىسى.


دايىڭ (ياڭاق) پەللىسى: تۆۋەندىكى جاغدىن ئالدىغا

1.3 سۇڭ كېلىدىغان ئويمان ئورۇنغا توغرا كېلىدۇ

بى فىڭ پەللىسى: بۇ، قۇلاق ئارقا تەرەپ تۈۋى

ئويمانلىقىنىڭ ئوتتۇرا نۇقتىسىغا توغرا كېلىدۇ

(3-رەسىم).




3-رەسىم

1. دايىق پەللىسى؛ 2. بى فېك پەللىسى.

شياڭ گۈەن پەللىسى: بۇ، قۇلاقنىڭ ئالدى تەرىپىدىكى مەڭىز ئەگمىسىنىڭ ئويمان قىسمىغا توغرا كېلىدۇ.


شياڭ گۈەن پەللىسى: بۇ، قۇلاقنىڭ ئالدى، يۈز دوغىسىنىڭ ئاستىدىكى ئويمانلىقتىكى قۇلاق تۈگۈنىگە توغرا كېلىدۇ.

چياچى پەللىسى: ئاستىنقى ۋە ئۈستۈنكى چىشلارنى چىشلىگەندە، چايناش گۆشى كۆتۈرۈلۈپ چىققان قىسمىغا توغرا كېلىدۇ (4-رەسىم).



4-رەسىم

1. شياگۈن پەللىسى؛ 2. شياڭ گۈن پەللىسى؛ 3. جياچېي پەللىسى.
 ئەرمېن (قۇلاق غوقۇراش) پەللىسى: بۇ، قۇلاق ئالدىدا، قۇلاق مارجىنىنىڭ ئۈستى قىسمىدىكى كەمتۈك ئېغىزدىن سەل ئالدى تەرەپتىكى ئويمان ئورونغا توغرا كېلىدۇ.
 تىڭ گۈڭ (ئاڭلاش) پەللىسى: بۇ، ئېغىزنى ئاچقاندا، قۇلاق مارجىنىنىڭ ئالدىدا پەيدا بولغان ئويمانلىقنىڭ ئوتتۇرا نۇقتىسىغا توغرا كېلىدۇ.
 فۇتۇ (بۇغدىيەك) پەللىسى: بۇ، بويۇننىڭ يان تەرىپىدىكى پەللە بولۇپ، تۆۋەنكى جاغ بۇلۇڭىدىن چۈشكەن تۈزسىزىق بىلەن قالقانسىمان بەز يۇمشاق توقۇلمىسى ئۈستىدىن سىرنقا قاراپ سىزىلغان سىزىقنىڭ كېسىشكەن نۇقتىسىغا توغرا كېلىدۇ (5-رەسىم).



1. ئىرىپىن پەللىسى؛ 2. تىك گۈلك پەللىسى؛ 3. فۇتۇ پەللىسى.


بەيخۇي پەللىسى: بۇ، چوققىدىكى پەللە بولۇپ، ئىككى قۇلاقنىڭ ئۈچىدىن يۇقىرىغا تىك سىزىلغان سىزىق بىلەن قاڭشاردىن ئۈستىگە تىك ئېلىنغان تۈز سىزىقنىڭ تۇتاشقان ئورنىغا توغرا كېلىدۇ.

فىك چى (گەجگە يان) پەللىسى: بۇ، گەجگە سۆڭىكىنىڭ تۆۋەن قىسمىدىكى ئەمچەكسىمان گۆشنىڭ كەينىدىكى چاچ چېگرىسىنىڭ ئازراق يۇقىرىسىدىكى پەللە بولۇپ، فىك فۇ پەللىسى بىلەن پاراللېل ئورۇندا تۇرىدۇ.

فىك فۇ (گەجگە) پەللىسى: بۇ، گەجگە سۆڭىكىنىڭ يۇقىرى قىسمى، بويۇن ئوتتۇرا سىزىقنىڭ ئۈستى، چاچ چېگرىسىدىن بىر سۆڭك يۇقىرى ئورونغا توغرا كېلىدۇ.

تيەن جۇ (پاتاڭ) پەللىسى: بۇ، بويۇن بۆلجۈك گۆش ئويمانلىقىنىڭ يان تەرىپىدىكى پەللە بولۇپ، فىك فۇ پەللىسى بىلەن بىر تۈز سىزىق ئۈستىگە جايلاشقان.

شياتىدىن جۇ (پاتاڭ تۇۋى) پەللىسى: بۇ تىيەن جۇ پەللىسىدىن بىر سۇڭ تۆۋەنگە جايلاشقان (6-رەسىم).



6-رەسىم

1. بەي خۇي پەللىسى؛ 2. فىڭ چى پەللىسى؛ 3. فىڭ فۇ پەللىسى؛
4. تىيەن جۇ پەللىسى؛ 5. شياتىيەن جۇ پەللىسى.

2. كۆكرەك ۋە قورساق قىسمىدىكى پەللىلەر

چۆپپىن (مۈرە) پەللىسى: ئوقۇرەك سۆڭەك ئويمانلىقىنىڭ ئوتتۇرا قىسمىغا توغرا كېلىدۇ. جۇڭ فۇ (كۆرەك) پەللىسى: ئەمچەك تۈگمىسىنىڭ يۇقىرىدىكى 3-قۇۋۇرغا، ئوقۇرەك سۆڭىكىنىڭ سىرتقى ئۇچىدىن ئىككى سۇڭ تۆۋەن ئورۇنغا توغرا كېلىدۇ. كۇفاڭ (كۆرەك ئۇچى) پەللىسى: ئوقۇرەك

سۆڭىكىنىڭ ئوتتۇرا سىزىقىدىن تەخمىنەن ئىككى سۇڭ تۆۋەن ياكى بىرىنچى ۋە ئىككىنچى قۇۋۇرغا سۆڭىكىنىڭ ئوتتۇرىسىغا توغرا كېلىدۇ.

شەن جۇڭ (قاپ غول) پەللىسى: بۇ ئىككى ئەمچەك تۈگمىسىنى تۇتاشتۇرغۇچى تۈزسىزىقىنىڭ ئوتتۇرا نۇقتىسىغا توغرا كېلىدۇ.

چى مېن پەللىسى: بۇ ئەمچەك تۈگمىسىدىن تىك تۆۋەن چۈشكەن تۈز سىزىق ئۈستىدە، ئالتىنچى قۇۋۇرغا بوشلۇقىغا توغرا كېلىدۇ.

لياڭ مېن پەللىسى: بۇ جۇڭ ۋەن پەللىسىدىن توغرىسىغا ئىككى سۇڭ يېراقلىققا توغرا كېلىدۇ.

جاڭ مېن پەللىسى: بۇ 11-قۇرۇرغىنىڭ قورساق تەرەپ ئۇچىغا توغرا كېلىدۇ.

داخىڭ پەللىسى: بۇ كىندىكتىن توغرىسىغا 3.4 سۇڭ يىراقلىققا توغرا كېلىدۇ.

شۈي داۋ پەللىسى: بۇ گۈەن يۈەن پەللىسىدىن توغرىسىغا ئىككى سۇڭ يىراقلىققا توغرا كېلىدۇ.

جۇڭ جى پەللىسى: بۇ كىندىكتىن ياكى شېن چۆ پەللىسىدىن تۆت سۇڭ تۆۋەنگە توغرا كېلىدۇ.


يۈمېن پەللىسى: بۇ كىندىكتىن ئالتە سۇڭ يۇقىرى بولغان جايدىن يانغا 0.5 سۇڭ يىراقلىققا توغرا كېلىدۇ.

جۇڭ ۋەن پەللىسى: كىندىكتىن تۆت سۇڭ يۇقىرىغا توغرا كېلىدۇ.

شېن چۆ پەللىسى: بۇ كىندىكنىڭ دەل ئوتتۇرىسىغا توغرا كېلىدۇ.

چى خەي پەللىسى: بۇ كىندىكنىڭ 1.5 سۇڭ تۆۋىنىگە توغرا كېلىدۇ.

گۈەن يۈەن پەللىسى: بۇ كىندىكتىن ئۈچ سۇڭ تۆۋەنگە توغرا كېلىدۇ (7-رەسىم).



7-رەسىم

3. غول ۋە بەل قىسمىدىكى پەللىلەر

داجوي پەللىسى: 7-بويۇن ئومۇرتقىسى بىلەن
1-كۆكرەك ئومۇرتقىسى ئارىلىقىدىكى ئويمانلىققا توغرا
كېلىدۇ.

شېن جۇ پەللىسى: 3، 4-كۆكرەك ئومۇرتقىسى
بىسلىق ئارىلىقىغا توغرا كېلىدۇ.

شېن داۋ پەللىسى: 5، 6-كۆكرەك ئومۇرتقىسى
بىسلىق ئارىلىقىغا توغرا كېلىدۇ.

جىزياڭ پەللىسى: 6، 8-كۆكرەك ئومۇرتقىسى
بىسلىق ئارىلىقىغا توغرا كېلىدۇ.

جۇڭشۇ پەللىسى: 10، 11-كۆكرەك ئومۇرتقىسى
بىسلىق ئارىلىقىغا توغرا كېلىدۇ.

مىڭمېن پەللىسى: 2، 3-بەل ئومۇرتقىسى بىسلىق
ئارىلىقىغا توغرا كېلىدۇ.

ياڭ گۈەن پەللىسى: 4، 5-بەل ئومۇرتقىسى بىسلىق
ئارىلىقىغا توغرا كېلىدۇ.

بەل پەللىسى: توققۇز كۆز بىسلىقىنىڭ تۆۋەن
تەرىپى، توققۇز كۆز سۆڭىكى يىرىقىغا توغرا كېلىدۇ.

چاڭ چياڭ پەللىسى: قۇيرۇق ئومۇرتقىسىنىڭ
ئۈچىدىكى ئويمانلىققا توغرا كېلىدۇ.

ئۆپكە پەللىسى: شىن جۇ پەللىسىدىن ئىككى تەرەپكە
1.5 سۇڭ يىراقلىقتىكى تۈز سىزىققا توغرا كېلىدۇ.


جۈيىن پەللىسى: 4، 5-كۆكرەك ئومۇرتقىسىدىن
ئىككى يانغا 1.5 سۇڭ يىراقلىققا توغرا كېلىدۇ.

يۈرەك پەللىسى: شىن داۋ پەللىسىدىن ئىككى يانغا
1.5 سۇڭ كېلىدىغان ئورۇنغا توغرا كېلىدۇ.

دىئافراگما پەللىسى: جىزياڭ پەللىسىدىن ئىككى

يانغا 1.5 سۇڭ كېلىدىغان ئورۇنغا توغرا كېلىدۇ.
جىگەر پەللىسى: 9، -10. كۆكرەك ئومۇرتقىسىدىن
ئىككى يانغا 1.5 سۇڭ كېلىدىغان ئورۇنغا توغرا كېلىدۇ.
ئۆت پەللىسى: جۇڭ شۇ پەللىسىدىن ئىككى يانغا
1.5 سۇڭ كېلىدىغان ئورۇنغا توغرا كېلىدۇ.
تال پەللىسى: 11، -12. كۆكرەك ئومۇرتقىسىدىن
ئىككى يانغا 1.5 سۇڭ كېلىدىغان ئارىلىققا توغرا كېلىدۇ.
ئاشقازان پەللىسى: 12. كۆكرەك ئومۇرتقىسى بىلەن
1- بەل ئومۇرتقىسىدىن ئىككى يانغا 1.5 سۇڭ كېلىدىغان
ئورۇنغا توغرا كېلىدۇ.
سەن جياۋشۇ پەللىسى: 1، -2. بەل ئومۇرتقىسىدىن
ئىككى يانغا 1.5 سۇڭ كېلىدىغان ئورۇنغا توغرا كېلىدۇ.
بۆرەك پەللىسى: مەڭ مېن پەللىسىدىن ئىككى يانغا
1.5 سۇڭ كېلىدىغان ئورۇنغا توغرا كېلىدۇ.
چىخەي پەللىسى: 3، -4. بەل ئومۇرتقىسىدىن ئىككى
يانغا 1.5 سۇڭ كېلىدىغان ئورۇنغا توغرا كېلىدۇ.
چوڭ ئۈچەي پەللىسى: يالڭ گۈەن پەللىسىدىن ئىككى
يانغا 1.5 سۇڭ كېلىدىغان ئورۇنغا توغرا كېلىدۇ.
كىچىك ئۈچەي پەللىسى: توققۇز كۆز 1- ئومۇرتقىدىن
سەننىڭ ئىككى يان تەرىپىگە 1.5 سۇڭ كېلىدىغان ئورۇنغا
توغرا كېلىدۇ.
دوۋساق پەللىسى: توققۇز كۆز 2- ئومۇرتقىسىنىڭ
بىسلىق ئۆسۈكچىسىدىن يانغا 1.5 سۇڭ كېلىدىغان ئورۇنغا
توغرا كېلىدۇ.
گاۋخۇاڭ پەللىسى: جۆيىن پەللىسىدىن يانغا 1.5
سۇڭ كېلىدىغان ئورۇنغا توغرا كېلىدۇ.
جىزشى پەللىسى: بۆرەك پەللىسىدىن ئىككى تەرەپكە
1.5 سۇڭ كېلىدىغان ئورۇنغا توغرا كېلىدۇ.

ياۋيەن پەللىسى: 3-بەل ئومۇرتقىسىدىكى بىسلىق
 ئۆسۈكچىدىن يانغا 2.3 سۇڭ كېلىدىغان ئورۇنغا توغرا
 كېلىدۇ (8-رەسىم).



8-رەسىم

1. داڭجۇي پەللىسى.
2. شېن جۇسى؛
3. شېن پەللىسى؛
4. داۋ پەللىسى؛
- جىژياڭ پەللىسى؛
5. جۇڭ شۇ پەللىسى.
6. مىڭ مېن پەللىسى؛
7. ياۋيەن پەللىسى؛
8. يالڭ پەللىسى؛
9. گۈەن پەللىسى؛
10. بەل پەللىسى؛
11. چاڭ چياڭ پەللىسى.
12. مىسى؛
13. ئۆپكە پەللىسى؛
14. جۆيىن شۇ پەللىسى.
15. مىسى؛
16. گاۋخۇاڭ پەللىسى؛
17. يۈرەك پەللىسى؛
18. دىئافراگما پارلىسى؛
19. جىڭگەر پەللىسى؛
20. ئۆت پەللىسى؛
21. تال پەللىسى؛
22. ئاشقازان پەللىسى؛
23. سەنچياۋ شۇ پەللىسى؛

12. بۆرەك پەللىسى؛ 22. چى خەي پەللىسى؛ 23. جىژى پەللىسى؛ 24. چوڭ ئۆچەي پەللىسى؛ 25. كىچىك ئۆچەي پەللىسى؛ 26. دوۋساق پەللىسى.

4. قول، مۇرە ۋە بىلەك قىسمىدىكى

پەللىلەر

جىيەن جىڭ پەللىسى: 7-بۇيۇن ئۇمۇرتقىسىنىڭ بىسلىق ئۆسۈكچىسى بىلەن جىيەن يۈ پەللىسىنى تۇتاشتۇرغۇچى سىزىقنىڭ ئوتتورا نۇقتىسىغا توغرا كېلىدۇ.

جۈي يۈن پەللىسى: تارغاق سۆڭىكىنىڭ ئۈستى تەرەپ ئويمانلىقىغا، جىيەن جىڭ پەللىسىنىڭ تۆۋەن تەرەپىگە توغرا كېلىدۇ.

جۈي گۈ پەللىسى: يەلكە ئوقۇرەك بوغۇمىنىڭ ئىچكى تەرىپىدە، ئىككى ئۈستىخاننىڭ ئۆزئارا تۇتاشقان قىسمىدىكى ئويمانلىققا توغرا كېلىدۇ.

تيەن زۇڭ پەللىسى: تارغاق سۆڭەكىنىڭ تۆۋەن قىسمىدىكى ئويمانلىق ئوتتۇرىسىدا، شېن داۋ پەللىسى بىلەن پاراللېل ئورۇنغا توغرا كېلىدۇ.

جىيەن يۈي پەللىسى؛ مۇرە بوغۇمىنىڭ ئالدى تەرىپىدە، يۇقىرىقى بىلەكنى 90 گرادۇس يۇقىرى كۆتۈرگەندە پەيدا بولىدىغان ئويمانلىقنىڭ ئوتتۇرا

نۇقتىسىغا توغرا كېلىدۇ.

چۈي چى پەللىسى: جەينەك ئېگىلىگەندىكى كۆندىلەك
قۇرۇقىنىڭ سىرتقى قىسمىدىكى ئويمانلىققا توغرا
كېلىدۇ.

شۈسەنلى پەللىسى: چۈي چى پەللىسىدىن ئىككى
سۇڭ تۆۋەنگە توغرا كېلىدۇ.


ياڭ شى پەللىسى: بىلەيزۈك (بېغش) بوغۇمىنىڭ
يان بىلەك تەرىپىدە، يەنى باش بارماق 2- بوغۇمىنىڭ
ئارىلىقىدىكى ئويمانلىققا توغرا كېلىدۇ.

خې گۇ پەللىسى: قول دۈمبىسىدە، 1-، 2- بارماق
ئوتتۇرىسىدىكى يەنى ئالقان 2- سۆڭىكى قىرغىقىنىڭ
ئوتتۇرا نۇقتىسىغا توغرا كېلىدۇ.

تيەن جياڭ پەللىسى: جەينەك چوققىسىدىن بىر سۇڭ
يۇقىرىدىكى ئويمانلىقتىكى ئوتتۇرا سىزىققا توغرا كېلىدۇ.

ۋەي گۈەن پەللىسى: بىلەك (قولنىڭ جەينەكتىن
بىلەيزۈك بوغۇمىغىچە بولغان قىسمى) نىڭ سىرتقى
تەرىپىدىكى، بىلەيزۈك كۆندىلەك سىزىقىنىڭ ئوتتۇرا
نۇقتىسىدىن ئىككى سۇڭ يۇقىرىغا توغرا كېلىدۇ.

جۇڭ جۇ پەللىسى: قول دۈمبىسىنىڭ 4-، 5- ئالقان



10-رەسىم

9-رەسىم

1. جىيەن جىڭ پەللىسى؛ 2. جۇي گۇ پەللىسى؛ 3. جۇي يۈەن پەللىسى؛ 4. تىيەن زۇڭ پەللىسى؛ 5. جىيەن يۇي پەللىسى؛ 6. تىيەن جىڭ پەللىسى؛ 7. شاۋخەي پەللىسى؛ 8. چۇي چى پەللىسى؛ 9. شۇسەنلى پەللىسى؛ 10. ۋەي گۇەن پەللىسى؛ 11. يالڭ لاۋ پەللىسى؛ 12. جۇڭ جۇ پەللىسى؛ 13. خۇشى پەللىسى؛ 14. يالڭ شى پەللىسى؛ 15. خې گۇ پەللىسى؛ 16. لېي چۆ پەللىسى؛ 17. چى زې پەللىسى؛ 18. شى مېن پەللىسى؛ 19. نېي گۇەن پەللىسى؛ 20. شېن مېن پەللىسى.

5. پۇت ۋە يوتا قىسمىدىكى پەللىلەر

خۇەن تياۋ پەللىسى: بۇ يوتىنىڭ سىرتقى يان تەرىپىگە، كاسا مۇسكۇلىنىڭ ئوتتۇرىسىغا توغرا كېلىدۇ.

شىن جىيەن پەللىسى: يوتا بىلەن يانپاش سۆڭەك بىسلىق ئارىلىقىنى تۇتاشتۇرغۇچى سىزىقنىڭ ئوتتۇرا نۇقتىسىغا توغرا كېلىدۇ.

جۈن خۇ پەللىسى: يوتا بىلەن قۇيرۇق سۆڭەكنى تۇتاشتۇرغۇچى تۈز سىزىقنىڭ ئوتتۇرا نۇقتىسىغا توغرا كېلىدۇ.

فىڭ شى پەللىسى: ئىككى قولىنى تەبىئىي ھالدا تىك تۆۋەنگە سالغاندا، ئوتتۇرا بارماقنىڭ ئۇچى تەگكەن ئورۇنغا توغرا كېلىدۇ.

شيا جۇڭ جۇ پەللىسى: پاچاقنىڭ سىرتقى يان تەرىپىدىكى، تىز كۆندىلەك سىزىقىدىن ئۈچ سۇڭ يۇقىرىغا توغرا كېلىدۇ.

ياڭلىن چۈن پەللىسى: تىزنىڭ سىرتقى يان تەرىپى (پاقالچاقنىڭ سىرتقى يان تەرىپى) يان پاقالچاق سۆڭەك كىچىك بېشىنىڭ ئالدىدىكى ئويمانلىقىنىڭ تۆۋەن تەرىپىگە توغرا كېلىدۇ.

ئۆت پەللىسى: بۇ ياڭلىن چۈن بىر سۇڭ تۆۋەنگە توغرا كېلىدۇ.

چۈشۈي پەللىسى: سىرتقى ئوشۇقىنىڭ ئالدىنقى تۆۋەن تەرىپىدە، 4-، 5- پۇت بارماقلىرى ئارىلىقىنىڭ ئۈستىگە توغرا كېلىدۇ.

شۈن جۇڭ پەللىسى: سىرتقى ئوشۇقىنىڭ ئۈچ سۇڭ يۇقىرىسىدىكى، يان پاقالچاق سۆڭەكنىڭ ئالدى تەرىپىگە توغرا كېلىدۇ.

چېڭ فۇ پەللىسى: ساغرىنىڭ تۆۋەن تەرىپىدىكى
كۆندىلەڭ سىزىقنىڭ ئوتتۇرا نۇقتىسىغا توغرا كېلىدۇ.
ۋېي جۇڭ پەللىسى: تىز تېقىمىدىكى ئويمانلىقنىڭ
كۆندىلەڭ سىزىقى ئوتتۇرا نۇقتىسىغا توغرا كېلىدۇ.
يىن مېن پەللىسى: چېڭ فۇ پەللىسى بىلەن ۋېي جۇڭ
پەللىسىنى تۇتاشتۇرغۇچى سىزىقنىڭ ئوتتۇرا نۇقتىسىغا
توغرا كېلىدۇ.

چېڭ شەن پەللىسى: پاقالچاق ئارقىسىدىكى: « 人 »
شەكىللىك قوزۇق ئاستىغا توغرا كېلىدۇ.
كۈن لۇن پەللىسى: سىرتقى ئوشۇق بىلەن پەي
ئارىلىقىغا توغرا كېلىدۇ.

فۇتۇ پەللىسى: تىزدىن ئالتە سۇڭ يۇقىرى جايدىكى
يەنى پۇتنى ئالماپ ئولتۇرغاندا لىپەكنىڭ ئاستى سىرتقى
يان تەرىپى بىلەن يىرىقنىڭ سىرتقى يان تەرىپىنى
تۇتاشتۇرغۇچى تۈزسىزىقنىڭ ئوتتۇرا نۇقتىسىغا توغرا
كېلىدۇ.

لياڭ چۇ پەللىسى: لىپەك ئاستى سىرتقى يان
تەرەپتىن ئىككى سۇڭ يۇقىرىغا توغرا كېلىدۇ.

دۇبى پەللىسى: لىپەك سۆڭىكىنىڭ ئالدى
تەرىپىدىكى سىرتقى يان ئويمانلىقىغا توغرا كېلىدۇ.

نېي بى پەللىسى: لىپەك سۆڭىكىنىڭ ئالدى
تەرىپىدىكى ئىچكى يان ئويمانلىقتا، يەنى دۇبى پەللىسى
بىلەن پاراللېل كېلىدۇ.

زۇ سەن لى پەللىسى: بۇ دۇبى پەللىسىدىن ئۈچ سۇڭ

تۆۋەنگە توغرا كېلىدۇ.

لەن ۋېي پەللىسى: زۇسەن لى پەللىسىدىن 1.5 تۆۋەنگە توغرا كېلىدۇ.

نېي تىك پەللىسى: پۇت بارماقلىرىنىڭ ئارىلىق سىزىقىدىن يېرىم سۇڭ يۇقىرىغا توغرا كېلىدۇ.

شۆخەي پەللىسى: تىزنى ئەگىدە لىپەك سۆڭىكىنىڭ ئىچكى يان تەرىپىدىن ئىككى سۇڭ يۇقىرىغا توغرا كېلىدۇ.

يىن لىن چۈەن پەللىسى: پاقالچەك سۆڭىكىنىڭ ئىچكى يان تەرەپ لىپەك ئاستىدىكى ئويمانلىققا توغرا كېلىدۇ.

سەن يىن جىياۋ پەللىسى: ئىچكى ئوشۇقتىن ئۈچ سۇڭ يۇقىرىغا توغرا كېلىدۇ.

نېي مادىيەن پەللىسى: ئىچكى ئوشۇقتىن يەتتە سۇڭ يۇقىرىغا توغرا كېلىدۇ.

تەي شى پەللىسى: ئىچكى ئوشۇق بىلەن ئۆكچە پىيىنىڭ ئارىلىقىدا، يەنى كۈن لۈن پەللىسىنىڭ قارشى تەرىپىگە توغرا كېلىدۇ.


يۇڭ چۈەن پەللىسى: تاپاننىڭ ئالدىنقى ئۇچتىن بىرقىسمىدىكى ئويمانلىققا توغرا كېلىدۇ.

تەي چۇڭ پەللىسى: پۇت 1، 2. بارماقلىرى

ئارسىدىكى بارماق سىزىقىدىن ئىككى سۇڭ يۇقىرىغا توغرا كېلىدۇ.


شاڭ چۇ پەللىسى: ئىچكى ئوشۇق ئىچكى تەرەپ ئويمانلىقىنىڭ ئوتتۇرا نۇقتىسىغا توغرا كېلىدۇ.

گۇڭ سۇن پەللىسى: پۇت باش بارمىقىنىڭ ئىچكى تەرەپىدە، پۇت باش بارماق بوغۇمىنىڭ كەينىدىن بىر سۇڭ كېلىدىغان ئوتتۇرا نۇقتىغا توغرا كېلىدۇ (11، 12، 13، 14-رەسىم).



12-رەسىم

11-رەسىم



13-رەسىم

14-رەسىم

1. فۇتۇ پەللىسى؛ 2. لياڭ چيۇ پەللىسى؛ 3. دۇ بى پەللىسى؛ 4. زۇسەنلى پەللىسى؛
5. ئۇت پەللىسى؛ 6. نېي بى پەللىسى؛ 7. لىن ۋېي پەللىسى؛ 8. نېي تىڭ پەللىسى؛
9. شىن جىيەن پەللىسى؛ 10. چىڭ فۇ پەللىسى؛ 11. يىن مېن پەللىسى؛ 12. ۋېي جۇڭ پەللىسى؛ 13. چىڭ شىن پەللىسى؛ 14. كۈن لۇن پەللىسى؛ 15. جۇەن خۇ پەللىسى؛
16. خۇەن تياۋ پەللىسى؛ 17. فىڭ شى پەللىسى؛ 18. يالڭ لىن چۇەن پەللىسى؛
19. شۇەن جۇڭ پەللىسى؛ 20. چىۋ شۇي پەللىسى؛ 21. شۇخەي پەللىسى؛
22. يىن لىن چۇەن پەللىسى؛ 23. نېي مادىيەن پەللىسى؛ 24. سەن يىن جياۋ پەللىسى؛
25. تىي شى پەللىسى؛ 26. شاڭ چىۋ پەللىسى؛ 27. گۇڭ سۇن پەللىسى؛
28. تىي جۇڭ پەللىسى؛ 29. يۇڭ چۇەن پەللىسى؛ 30. شىياجۇڭ جۇ پەللىسى.

يۇقىرىدا كۆپ ئىشلىتىلىدىغان بىر قىسىم پەللىلەرنى تونۇشتۇردۇق. بۇ پەللىلەرنى پىششىق ئىگىلىۋالغاندىلا، كۆپ ئۇچرايدىغان بەزىبىر كېسەللىكلەرنى داۋالاپ ساقايتقىلى بولىدۇ. پەللىلەرنىڭ رولى ۋە ئاساسلىق داۋالايدىغان كېسەللىكلىرى توغرىسىدا بەزى ماتېرىياللاردا

بىر قەدەر چوڭقۇر چۈشەندۈرۈلگەن، يەنى ھەربىر پەللە ئارقىلىق ئاز دېگەندە تۆت-بەش خىل، كۆپ بولغاندا 20-30 خىل كېسەللىكنى داۋالىغىلى بولىدىغانلىقى ئوتتۇرىغا قويۇلغان. تۆۋەندە كۆپ ئىشلىتىلىدىغان پەللىلەرنىڭ رولىنى ئۈچ نۇقتىغا بۆلۈپ چۈشەندۈرىمىز.

1. پەللىلەرنىڭ يەرلىك ئورۇندىكى رولى. ھەربىر پەللىنىڭ ئۆزى جايلاشقان ئورۇننىڭ تېرە ئاستى توقۇلمىلىرى، شۇ ئەتراپقا يېقىن ئورۇنلاردىكى ۋە شۇ ئورۇننىڭ چوڭقۇر قەۋەتلىرىدىكى ئەزالاردىكى كېسەللىكلەرنى داۋالاش رولى بولىدۇ. مەسىلەن، فىڭ فۇ پەللىسى، يى تاڭ پەللىسى ئارقىلىق ھەرخىل سەۋەبتىن بولغان باش ئاغرىقىنى؛ جۇڭ ۋەن پەللىسى، (ۋېي يۈي ئاشقازان) ئارقىلىق ھەرخىل سەۋەبتىن بولغان ئاشقازان كېسەللىكلىرىنى؛ دۈبى پەللىسى، ۋېي جۇڭ پەللىسى ئارقىلىق بوغۇملاردىكى ھەرخىل ياللۇغلىنىشلارنى ساقايتقىلى بولىدۇ.

2. پەللىلەرنىڭ يۈرۈشتۈرۈش رولى. ھەرقانداق پەللە ئۆزى تۇرغان ئورۇندىكى كېسەللىكلەرنى داۋالايدۇ. مەسىلەن، چېڭ فۇ پەللىسى، چېڭ شەن پەللىسى ئارقىلىق ئولتۇرغۇچ سۆڭەك نېرۋىسى ئاغرىش؛ جىيەن يۈي پەللىسى، چۈي چى پەللىسى، قاتارلىق پەللىلەر ئاقىلىق قول (يۇقىرى بىلەك، تارماق سۆڭەك، بىلەك) ۋە پالەچ كېسەللىكلىرىنى داۋالىغىلى بولىدۇ.

3. پەللىلەرنىڭ رېڧلېكسىلىق رولى. جەينەك، تىز

بوغۇملىرىدىكى پەللىلەرنىڭ بەلگىلىك رېفېكسىلىق رولى بولىدۇ. بۇنى شۇ ئورۇندىكى پەللىسىنى غىدىقلاش ئارقىلىق ۋە پۈتۈن بەدەننىڭ ئىقتىدارىنى تەڭشىگىلى بولىدۇ، دېيىشكىمۇ بولىدۇ. بۇلارنىڭ ئىچىدىكى بىلەك (جەينەكتىن بىلەيزۇك بوغۇمىغىچە بولغان ئارىلىق) ۋە پاقالچاقتىكى پەللىلەر ئارقىلىق شۇلارغا مۇناسىۋەتلىك ئاشقازان، ئۈچەي، نەپەسلىنىش سىستېمىسىدىكى كېسەللىكلەرنى، قول، پۇتتىكى پەللىلەر ئارقىلىق بەش ئەزا ۋە مەركىزىي نېرۋا سىستېمىسىدىكى كېسەللىكلەرنى ئۈنۈملۈك داۋالاپ ساقايتقىلى بولىدۇ.

§ 2. پەللىلەرنى تېپىش ۋە ئۆزئارا ماشلاشتۇرۇش

1. پەللىلەرنى تېپىش

كېسەللىككە دىئاگنوز قويغاندىن كېيىن ئۇۋۇلىنىدىغان پەللىلەرنى تاللاش پەللىلەرنى تېپىش دەپ ئاتىلىدۇ. پەللىلەرنى تېپىشنىڭ ئىككى خىل ئۇسۇلى بار. بىرى ئادەم بەدىنىدىكى تەبىئىي بەلگىلەرگە ئاساسەن تېپىش. مەسىلەن، سۆڭەكلەرنىڭ ئويما-دۆڭلۈكى، چاچ چېگرىسى، كۆندىلەڭ سىزىقلار، بوغۇملار، بەش ئەزا، تىرناق، ئەمچەك تۈگمىسى قاتارلىقلار؛ يەنە بىرى ئۆلچەش

يەنى سۇڭ، فوڭلارغا بۆلۈپ ئۆلچەپ تېپىش.
ئادەتتە پەللىنىڭ ئورنىنى ئۆلچەشتە مۇقىم ئۆلچەم بىلەن ئورنىنى مۇقىملاشتۇرغىلى بولمايدۇ. بۇنى ھەل قىلىش ئۈچۈن، جۇڭىيى تىبابەتچىلىكىدە بۇرۇندىن تارتىپ قوللىنىلىپ كېلىۋاتقان ئۇسۇلنى، يەنى ئارىلىقنى كېسەل كىشىنىڭ ئۆز بارماق سۇڭى ئارقىلىق ئۆلچەش ۋە بارماقنى پۈكلەپ ئۆلچەشتىن ئىبارەت ئىككى خىل ئۇسۇل قوللىنىلماقتا.

كېسەل كىشىنىڭ ئوتتۇرا بارماقنىڭ ئۇچى بىلەن باش بارماقنىڭ ئۇچى ئۆز ئارا تېگىشتۈرۈلۈپ، ھالقا شەكلىگە كەلتۈرۈلۈپ، ئوتتۇرا بارماقنىڭ ئىككىنچى بوغۇمى بىر سۇڭ، يەنى ئۆز بارماق سۇڭى قىلىنىدۇ. گەرچە كىشىلەرنىڭ بوي ئېگىزلىكى ۋە ئۆز بارماق سۇڭى ئوتتۇرىسىدىكى پەرق چوڭراق بولسىمۇ، لېكىن پەللە ئارىلىقى ھەربىر ئادەمنىڭ ئۆز بارماق سۇڭى ئارقىلىق ئۆلچىنىدىغانلىقى ئۈچۈن، بۇ خىل ئۆلچەش ناھايىتى مۇۋاپىق بولىدۇ. يەنى بىر خېلى، قول بارماقلىرىنى جىپىسلاشتۇرۇپ ئۆلچەش ئۇسۇلى، يەنى كېسەل كىشىنىڭ باش بارماقىدىن باشقا بارماقلىرىنى جىپىسلاشتۇرۇپ، ئۇنى ئۈچ سۇڭ قىلىپ ھېسابلاش ئۇسۇلى. مەسىلەن، ئالتە سۇڭ ئارىلىقىنى ئۆلچەشكە توغرا كەلگەندە، كېسەلنىڭ جىپىسلاشتۇرۇلغان بارماقلىرىنى ئىككى قېتىم بېسىپ ئۆلچەش كېرەك (15-رەسىم A، B).

ھېسابلىنىدۇ. شېن چۆپەللىسىدىن چۆي گۈپەللىسىگىچە
(دوۋساق سۆڭەك بىرلەشمىسىنىڭ يۇقىرىدا) بولغان
ئارىلىق بەش سۇڭ ھېسابلىنىدۇ.

غول، بەل قىسمىدا: دۈمبە ئوتتۇرا سىزىقىدىن پەللە
تېپىشتا بىسلىق ئۆسۈكچە ئۈچى بەلگە قىلىنىدۇ.

قول قىسمىدا: قولىتۇق كۆندىلەڭ سىزىقىدىن جەينەك
كۆندىلەڭ سىزىقىغىچە بولغان ئارىلىق توققۇز سۇڭ
ھېسابلىنىدۇ. جەينەك كۆندىلەڭ سىزىقىدىن قول
بىلەيزۈك قىسمىدىكى كۆندىلەڭ سىزىقىغىچە بولغان ئارىلىق
12 سۇڭ ھېسابلىنىدۇ.

پۇت قىسمىدا: پۇتنىڭ ئالدى ۋە سىرتقى يان
تەرىپىدىكى يانپاش ئالدىدىن توققۇز كۆزنىڭ سىرتقى يان
تەرىپىگىچە بولغان ئارىلىق 16 سۇڭ ھېسابلىنىدۇ.
پۇتنىڭ (پاقالچەكنىڭ) كەينى تەرىپىدىكى چاڭ فۇ
پەللىسىدىن ۋېي جۇڭ پەللىسىگىچە بولغان ئارىلىق 12
سۇڭ ھېسابلىنىدۇ. ۋېي جۇڭ پەللىسىدىن ئوشۇقنىڭ
سىرتقى ئۈچىغىچە بولغان ئارىلىق 16 سۇڭ ھېسابلىنىدۇ
(16-رەسىم). ئادەملەرنىڭ بەدەن شەكلىدە ئالاھىدە
پەرقلەر بولغانلىقتىن ئۆلچىنىدىغان بىرلىكلەرنى يەنى
سۇڭ، فۇڭلارنى، بەك مۇتلەق قەستتۈرۈۋەتمەسلىك كېرەك.

2. پەللىلەرنى ئۆزئارا ماسلاشتۇرۇش

داۋالاش ئۈنۈمىنى يۇقىرى كۆتۈرۈش ئۈچۈن بىر قىسىم
مۇرەككەپ كېسەللىكلەرنى داۋالاشتا دائىم ئۆزئارا
ھەمكارلىشىش رولى بولغان بىر گۇرۇپپا پەللىلەرنى
تاللاشقا توغرا كېلىدۇ. مانا بۇ پەللىلەرنى ئۆزئارا
ماسلاشتۇرۇش دەپ ئاتىلىدۇ. ئۆزئارا ماسلاشتۇرۇلىدىغان

پەللىلەرنىڭ سانى كېسەللىك ئەھۋالىغا ئاساسەن بەلگىلىنىدۇ. پەللىلەرنى ئۆزئارا ماسلاشتۇرۇشتا كۆپرەك ئىشلىتىلىدىغان ئۇسۇللار تۆۋەندىكىدەك بىر نەچچە خىل بولىدۇ:

(1) يېقىن ئەتراپتىكى پەللىلەرنى ئۆزئارا ماسلاشتۇرۇش: بۇ كېسەللەنگەن ئورۇندىكى ياكى شۇ ئورۇنغا يېقىن جايىدىكى پەللىلەرنى ئۆزئارا ماسلاشتۇرۇپ ئۇۋۇلاش ئۇسۇلىنى كۆرسىتىدۇ.

(2) بەدەننىڭ ئالدى-كەينى تەرەپلىرىدىكى پەللىلەرنى ئۆزئارا ماسلاشتۇرۇش: مەلۇم كېسەللىكنى داۋالاشتا كېسەللەنگەن ئورۇنغا يېقىن پەللىنىلا ئۇۋۇلسا، بەزىدە كېسەللىكنى ئۈزۈل-كېسىل داۋالاش قىيىنغا چۈشىدۇ. بۇنداق ۋاقىتتا بەدەننىڭ ئالدى-كەينى تەرەپتىكى پەللىلەرنى بىر تۇتاش ئۇۋۇلاشقا توغرا كېلىدۇ. مەسىلەن، يۈرەك سانجىقىنى داۋالاشتا يۈرەك پەللىسى، كۇفالىق پەللىسى، شەن جۇڭ پەللىسى قاتارلىق پەللىلەرنى ئۇۋۇلاش كېرەك. بۇ خىل ئۇسۇل ئارقىلىق ئىچكى ئەزالاردىكى كېسەللىكلەرنىمۇ داۋالىغىلى بولىدۇ.

(3) ئوڭ-سول تەرەپتىكى پەللىلەرنى ئۆزئارا ماسلاشتۇرۇش: باش ياكى يۈزدىكى مەركىزىي ئوققا يېقىن ئورۇندىكى كېسەللىكلەرنى، شۇنداقلا پۈتۈن بەدەن خاراكىتلىك كېسەللىكلەرنى داۋالاشتا، مەركىزىي ئوققا مۇناسىۋەتلىك پەللىلەرنى تاللاشتىن تاشقىرى يەنە، ئوڭ-سول تەرەپتىكى تەڭداش پەللىلەرنىمۇ تاللاشقا

بولدۇ. مەسىلەن، زۇكامدىن باش ئاغرىش، بەدەننىڭ قىزىتمىسى ئېشىپ كېتىش، بۇرۇندىن سۇ ئېقىش ئالامەتلىرى كۆرۈلگەندە فىڭ فۇ پەللىسى، تەي يانگ پەللىسى، ۋە يىن تاڭ پەللىلىرىنى؛ قورساق ئاغرىغاندا، چى خەي پەللىسى بىلەن تىەن شۇ پەللىسىنى ئۇۋۇلسا بولىدۇ. يۇقىرىقىلاردىن باشقا، قول-پۇتلاردىكى پەللىلەرنى تاللاش ئۇۋۇلسۇن. سول تەرەپتىكى پەللىلەرنى ئۆزئارا ماسلاشتۇرۇش دائىرىسىگە كىرىدۇ.

گەۋدە، باش ۋە يۈزنىڭ بىر تەرەپىدىكى كېسەللىكلەرنى داۋالاشتا، ئادەتتە كېسەللەنگەن تەرەپتىكى مۇناسىۋەتلىك پەللىلەرنى ئۇۋۇلسىلا بولىدۇ.

4) بەدەننىڭ يۇقىرى-تۆۋەن قىسمىدىكى پەللىلەرنى ئۆزئارا ماسلاشتۇرۇش: بۇ يىراق يېقىندىكى پەللىلەرنى ماسلاشتۇرۇش دەپمۇ ئاتىلىدۇ. بەش ئەزا ۋە ئىچكى ئەزا كېسەللىكلەرنى داۋالاشتا، كېسەللەنگەن ئورۇندىكى پەللىنى تاللاشتىن تاشقىرى يەنە، مۇناسىۋەتلىك قىسمىدىكى پەللىنىمۇ تاللاشقا توغرا كېلىدۇ. شۇنداق قىلغاندا يىراق بىلەن يېقىننى، يۇقىرى بىلەن تۆۋەننى ئۆزئارا ماسلاشتۇرۇپ، پۈتۈن بەدەندىكى پەللىلەرنى ناھايىتى تېزلا راۋانلاشتۇرغىلى، كېسەللىكنى بالدۇرراق ساقايتقىلى بولىدۇ. مەسىلەن، سىيگەك كېسەللىكىدە جۇڭجى پەللىسىنى ئۇۋۇلغاندىن تاشقىرى، تەيشى پەللىسى ۋە سەن يىن جياۋ پەللىلىرىنى ئۇۋۇلاش كېرەك. بۇرۇن يالغۇننى داۋالاشتا يىڭشياڭ پەللىسى، يىن تاڭ

پەللىسى ھەم خېگۇ پەللىسى، شۈسەنلى پەللىسى قاتارلىق پەللىلەرنى ئۇۋۇلاش كېرەك.

(5) بەل پەللىسى، ئاشى پەللىسى ۋە تەجرىبە پەللىسىنىڭ ئىشلىتىشى: بەل پەللىسى بەلدىكى پەللىلەرنى كۆرسىتىدۇ. بۇ پەللىلەردە يۈرەك، جىگەر، تال، ئۆپكە ۋە بۆرەك قاتارلىق ئەزالارنىڭ قۇۋۋەتلىرى توپلانغان بولىدۇ. ئىچكى ئەزالاردىكى كېسەللىكلەرنى داۋالاشتا، ئالدى بىلەن مۇناسىۋەتلىك پەللىلەرنى تاللاش كېرەك. مەسىلەن، نەپەسلىنىش سىستېمىسىدىكى كېسەللىكلەرنى داۋالاشتا، ئالدى بىلەن ئۆپكە پەللىسىنى تاللاش، كۆپىيىش ۋە سۈيدۈك ئاجرىتىش سىستېمىسىدىكى كېسەللىكلەرنى داۋالاشتا بۆرەك پەللىسىنى تاللاش، ھەزىم قىلىش سىستېمىسىدىكى كېسەللىكلەرنى داۋالاشتا تال پەللىسى بىلەن ئاشقازان پەللىسىنى تاللاش كېرەك.

ئاشى پەللىسى قۇۋۋەت توسۇلۇپ قالغان ئورۇن ھېسابلىنىدۇ. بۇ پەللە گەۋدە، قول-پۇت، ئىچكى ئەزالارنىڭ ئۈدۈلىدىكى تېرە قىسمى، نېرۋا تاللىرى ۋە ئىچكى ئەزالار بولمىغان ئورۇنلاردىمۇ بولىدۇ. بۇ پەللە مەيلى قايىسى ئورۇندا بولسۇن، ئۇنى غىدىقلاش نۇقتىسى قىلىشقا بولىدۇ. يىغىنچاقلاپ ئېيتقاندا، ئاشى پەللىسى بەدەننىڭ ئاغرىۋاتقان ئورنىنى كۆرسىتىدۇ.

تەجرىبە پەللىسى ئۈنۈمى ئالاھىدە يۇقىرى بولغان پەللىدۇر. غەلتە پەللە، ئاشى پەللىسى قاتارلىقلارنىڭ ھەممىسىنى تەجرىبە پەللىسى قىلىشقا بولىدۇ. تەجرىبە پەللىسىنى تاللاشنىڭ ئۇسۇلى، بىرى، كىتابتىن ۋە باشقىلاردىن ئۆگىنىشى، يەنە بىرى، ئۆزى سىناق قىلىپ تېپىشتىن ئىبارەت.

ئۈچىنچى باب

دائىم قوللىنىلىدىغان

ئۇۋۇلاش ئۇسۇللىرى

§ 1. دائىم قوللىنىلىدىغان

ئۇۋۇلاش ئۇسۇللىرى

دوختور ئېھتىياجغا قاراپ، كېسەلنى مۇۋاپىق ۋە ئۆزئارا باغلىنىشلىق ئۇسۇللار ئارقىلىق ئۇۋۇلايدۇ. ئۆگىنىش ئوڭاي بولسۇن ئۈچۈن، تۆۋەندە بىر نەچچە خىل ئۇۋۇلاش ئۇسۇلىنى تونۇشتۇرمىز.

1. ئۇۋۇلاش ئۇسۇللىرى

(1) بېسىپ ئۇۋۇلاش: بۇ تىك تۆۋەنگە بېسىش ئۇسۇلى بولۇپ، بۇنىڭدا يېنىك ۋە ئاستا بېسىش، ھەرگىز كۈچلۈك باسمىسلىق كېرەك. كېسەللەنگەن ئورۇننىڭ چوڭ-كىچىكلىكى، مۇسكۇللارنىڭ قېلىن-ئېپىزلىكى

قاتارلىقلارغا ئاساسەن، بېسىش ئۇسۇللىرى تۆۋەندىكىدەك بىر نەچچە خىل بولىدۇ.

① ئالغان ۋە باش بارماق بىلەن بېسىش: بۇنىڭدا باش بارماق، بىر ئالغان ۋە ئىككى ئالغاننى بىرلەشتۈرۈپ بېسىشتىن ئىبارەت ئۈچ خىل ئۇسۇل قوللىنىلىدۇ. بۇ ئۇسۇللار كېسەللىك ئەھۋالى ۋە ئورگان تۈزۈلۈشىگە قاراپ ئىشلىتىلىدۇ. بىر ئالغان ۋە ئىككى ئالغان بىلەن بېسىش ئادەتتە بەل، غول، كۆكرەك، قورساق قاتارلىق ئورۇنلارغا ئىشلىتىلىدۇ. باش بارماق بىلەن بېسىش ھەر خىل پەللىلەرگە ئىشلىتىلىدىغان ئۇسۇل بولۇپ، ئىشلىتىلىش دائىرىسى كەڭرەك، ھەتتا جىددىي قۇتقۇزۇشتىمۇ قوللىنىلىدۇ. مەسىلەن، رېن جۇڭ پەللىسىنى چىمدىش، شى شۈن پەللىسىنى چىمدىش قاتارلىقلار (17-رەسىم).



17-رەسىم

② جەينەك بىلەن بېسىش: بۇ جەينەك ئارقىلىق پەللىنى بېسىش ئۇسۇلى بولۇپ، ئۇنىڭ نېرۋىنلارنى

غىدىقلاش تەسىرى نىسبەتەن كۈچلۈك. كۆپرەك غول، بەل، كاسا ۋە يوتا قاتارلىق ئورۇنلاردىكى پەللىلەرنى ئۇۋۇلاشتا ئىشلىتىلىدۇ. بۇنىڭدا ئۇۋۇلاش مەشغۇلاتىنى يېنىك باشلاپ، پەيدىنپەي كۈچەيتىش كېرەك.

2) سىلاپ ئۇۋۇلاش: سىلاش ئالغان ياكى قولنىڭ باشقا قىسىملىرى بىلەن بەلگىلىك يۆنىلىش بويىچە يېنىك ھەرىكەت قىلىش ئۇسۇلىدۇر. بۇ خىل ئۇسۇل كۆپرەك كېسەللىكنى دەسلەپكى داۋالاش باسقۇچىدا ياكى قاتتىق ئۇۋۇلاپ بولغاندىن كېيىن قوللىنىلىدۇ. بۇ خىل ئۇۋۇلاش ئۇسۇلىنىڭ ھارغىنلىقىنى يوقىتىش، تېرىنىڭ تېمپىراتۇرىسىنى يۇقىرى كۆتۈرۈش، مۇسكۇللارنى جانلاندۇرۇش رولى بار. شۇڭا بۇ خىل ئۇسۇل سەۋەبسىز پەيدا بولغان ئىششىق مۇزلاپ ئاغرىش، نېرۋا تاللىرى تارىيىپ يىگىلەش، پۇت-قوللار سىقىراپ ئاغرىش قاتارلىقلارنى داۋالاشقا ئىشلىتىلىدۇ. بۇ خىل سىلاش ئۇسۇلى تۆۋەندىكىدەك بىرنەچچە خىلغا بۆلۈنىدۇ:

① ئالغان بىلەن سىلاش: يەنى ئالغاننى كېسەللەنگەن ئورۇن ئۈستىگە قويۇپ ھالقىسىمان يۆنىلىشتە سىلاش. بۇ خىل سىلاش بىر ئالغان بىلەن سىلاش، ئىككى ئالغان بىلەن سىلاش، ئىككى ئالغاننى جۈپلەپ سىلاش دەپ ئۈچ خىلغا بۆلۈنىدۇ. بۇنداق سىلاشنىڭ سۈرئىتى مىنۇتغا 50-100 قېتىم بولسا مۇۋاپىق بولىدۇ. بۇ ئۇسۇل كۆپرەك كۆكرەك، قورساق ۋە بەل، غوللارنى ئۇۋۇلاشتا قوللىنىلىدۇ.

② تەكشى سىلاش: بىر ياكى ئىككى قول ئارقىلىق مۆچىلەرنى تىك تۆۋەنگە ياكى يۇقىرىغا سىلاش تەكشى سىلاش دەپ ئاتىلىدۇ؛ بۇ ئۇسۇلنى بەدەننىڭ ھەرقايسى قىسىملىرىغا ئىشلىتىشكە بولىدۇ. سىلاش سۈرئىتى مىنۇتغا 30-50 قېتىم بولسا مۇۋاپىق بولىدۇ.

③ بۆلەكلەرگە بۆلۈپ سىلاش: بۇ، ئىككى ئالغان ئارقىلىق بەدەن ئوتتۇرا ئوقىنى بويلاپ ياكى ئوتتۇرا تىك يۆنىلىشتە سىلاش ئۇسۇلىنى كۆرسىتىدۇ. بۇ ئۇسۇل ئارقىلىق ئاساسلىق گەۋدىدىكى كېسەللىكلەرنى داۋالىغىلى بولىدۇ. بۇ خىل ئۇۋۇلاش ئۇسۇلىدا، ئۇۋۇلانغان ئورۇننىڭ تېمپىراتۇرىسىنى تەدرىجىي يۇقىرى كۆتۈرگىلى بولىدۇ. ئۇنىڭ سۈرئىتى مىنۇتغا 150-200 قېتىمغىچە بولسا مۇۋاپىق بولىدۇ.

3) سېرىپ ئۇۋۇلاپ: بۇ بارماق بىلەن ئىتتىرىش ئۇسۇلى دەپمۇ ئاتىلىدۇ. بۇ ئۇسۇلدا بارماق ئۇچى ياكى بارماقنىڭ يان تەرىپى ئارقىلىق ئاغرىغان ئورۇن ئالدى-كەينىگە ئىتتىرىلىدۇ. بۇ خىل ئۇسۇلدا سىلكىنىش، تىترەش قاتارلىق ھەر خىل ئۇۋۇلاش ئۇسۇللىرى بىراقلا بېجىرىلىدىغانلىقتىن، ئۈنۈمى ئالاھىدە بولىدۇ. بۇنداق ئۇۋۇلاش ئارقىلىق نېرۋا تاللىرىنى ۋە قاننى يۈرۈشتۈرۈش، ئىششىق ياندۇرۇپ ئاغرىق توختىتىش، ھەزىم قىلىشنى ياخشىلاش مەقسىتىگە يەتكىلى بولىدۇ. ئۇنىڭدىن باشقا مۇسكۇللار تېلىپ ئاغرىش، ئاشقازان ۋە ئۈچەي كېسەللىكلىرىنى داۋالاشمۇ ئۈنۈمى

ئالاھىدە بولىدۇ. بۇ خىل ئۇسۇل كۆپرەك باش، كۆكرەك، قورساق، پۇت-قۇلدىكى پەللىلەرگە ئىشلىتىلىدۇ. بارماقنىڭ ئىتتىرىش ھەرىكىتى مېنۇتغا 120-160 قېتىمغىچە بولسا مۇۋاپىق. ئالقانى تۈگۈش (مۇشت) ئارقىلىق ئىتتىرىشمۇ بۇ خىل ئىتتىرىشنىڭ بىر تۈرىدۇر. بۇ ئۇسۇلدا بىلەك ۋە قول بىلەيزۈك قىسمى بوش قۇيۇۋېتىلىپ، مۇشت ئۇۋۇلىنىدىغان پەللە ئۈستىدە دومىلىتىلىدۇ. بۇنىڭدا ئاساسلىق قول بارماقلىرىنىڭ 2، 3، 4، 5-بوغۇملىرى پەللىنى غىدىقلايدىغانلىقى ئۈچۈن ئۇۋۇلاش كۈچ تەسىرى نىسبەتەن كۈچلۈك بولىدۇ. بۇ خىل ئۇۋۇلاش ئۇسۇلىنىڭ قانى يۈرۈشتۈرۈش، ھارغىنلىقنى يوقىتىش، ئاغرىق پەسەيتىش رولى بولغانلىقى ئۈچۈن رېماتىزملىق ئاغرىق، مۇسكوللار تېلىپ ئاغرىش قاتارلىق كېسەللىكلەرگە ئۈنۈمى ئالاھىدە بولىدۇ. بۇ مېنۇتغا 120 قېتىم ئەتراپىدا بولسا مۇۋاپىق بولىدۇ.

4) مۇجۇپ ئۇۋۇلاش: بۇ بىر خىل مەشغۇلات تەرتىپى ئاددىي، ئىشلەش ئوڭاي بولغان ئۇۋۇلاش ئۇسۇلى بولۇپ، ئۈنۈمىمۇ بىرقەدەر يۇقىرى. ئۇنىڭ ئاساسلىق ئىككى خىل ئۇسۇلى بار. بىرى، بەش بارماق ۋە ئالقانلارنى ئۆزئارا ماسلاشتۇرۇپ ھەرىكەت قىلىپ مۇجۇش ئۇسۇلى. بۇنىڭدا باش بارماق بىرتەرەپ، قالغان تۆت بارماق يەنە بىر تەرەپ قىلىنىپ كۈچ پەللىگە مەركەزلەشتۈرۈلۈپ يەرلىك ئورۇن كىرىۋانغا ئوخشاش ھالەتتە ئۇۋۇلىنىدۇ. بۇ ئۇسۇل ئارقىلىق باش، بويۇن، بەل، قورساق،

پۇت-قولدىكى پەللىلەر ئۇۋۇلىنىدۇ. يەنە بىر خىلى، چىمدىش ئۇسۇلى. بۇ ئۇسۇلدا يەرلىك ئورۇن باش بارماق بىلەن بىگىز بارماق ياكى نامسىز بارماق، بەزىدە ئوتتۇرا بارماق ئارقىلىق يېنىك چىمدىلىدۇ. بۇ ئۇسۇل كۆپرەك، قۇلاق، بويۇن، غول، پۇت-قول، دۈمبە پەللىلىرىنى ئۇۋۇلاشقا مۇۋاپىق كېلىدۇ. چىمدىپ ئۇۋۇلاش ئارقىلىق ئاغرىق پەسەيتىش، ئىششىق ياندۇرۇش مەقسىتىگە يەتكىلى بولىدۇ.

(5) تىترىتىپ ئۇۋۇلاش: بۇ ئۇسۇلدا ئالقان ياكى باش بارماق ئارقىلىق ئۇۋۇلىنىدىغان پەللىلەر بېسىپ تىترىتىلىدۇ. تىترىتىپ ئۇۋۇلاش قورساق، غول ۋە بەلدىكى پەللىلەرگە مۇۋاپىق كېلىدۇ. تىترىتىپ ئۇۋۇلاش ئارقىلىق ئاشقازان ۋە ئۈچەي كېسەللىكلىرىنى ئوڭۇشلۇق داۋالىغىلى بولىدۇ.

(6) يۇمشاق ئۇۋۇلاش: قولىنىڭ مەلۇم بىر قىسمىنى ئاغرىيدىغان ئورۇن ئۈستىگە قويۇپ، بەلگىلىك بېسىم كۈچى بىلەن ھەرىكەتلەندۈرۈش يۇمشاق ئۇۋۇلاش دەپ ئاتىلىدۇ. بۇنداق ئۇۋۇلىغاندا مۇسكۇللار، قان تومۇرلار، نېرۋا تاللىرى ۋە ئىچكى ئەزالار قولىنىڭ ھەرىكىتى بويىچە ھەرىكەتلىنىدۇ. يۇمشاق ئۇۋۇلاشنىڭ تۈرلىرى ناھايىتى كۆپ بولۇپ، قولىنىڭ يۆنىلىشىگە قاراپ توغرا يۆنىلىشلىك، تىك يۆنىلىشلىك، ھالقىسىمان، يايسىمان قاتارلىقلارغا بۆلۈنىدۇ. بۇنداق يۇمشاق ئۇۋۇلاشنىڭ ماددا ئالمىشىشنى ياخشىلاش، مۇسكۇللارنىڭ

ھەر خىل پائالىيەتلىرىنى ياخشىلاش رولى بار. شۇڭا يۇمشاق ئۇۋۇلاش ئارقىلىق مۇسكۇللار يىگىلەش، تارتىشىپ قېلىش، مۇسكۇللار ياللۇغلىنىش، سوزۇلما خاراكتېرلىك ئۈچەي ياللۇغى، ھەزىم قىلىش ناچارلىشىش قاتارلىق كېسەللىكلەرنى داۋالىغىلى بولىدۇ.

(7) ئۈرۈپ ئۇۋۇلاش: بۇ ئېلاستىكىلىق ۋە رېتىمى بولغان ئاساستا ئېلىپ بېرىلىدىغان ئۇۋۇلاش ئۇسۇلىدۇر. بۇ خىل ئۇسۇلنىڭ قان تومۇرلارنى كېڭەيتىش، نېرۋا ئۇچلىرىنى غىدىقلاش، مۇسكۇللارنىڭ ھاياتى كۈچىنى ئاشۇرۇش، ماددا ئالمىشىشنى ياخشىلاش رولى بار. شۇڭا بۇ ئۇسۇل ئارقىلىق قول-پۇت ئۇيۇشۇش، مۇسكۇللار قورۇلۇپ يىگىلەش، بوغۇملار ئاغرىش قاتارلىق كېسەللىكلەرنى ئۈنۈملۈك داۋالىغىلى بولىدۇ. بۇ خىل ئۇسۇلنىڭ غىدىقلاش تەسىرى نىسبەتەن كۈچلۈك بولۇپ، مەشغۇلات ئېلىپ بېرىش كېسەللىك ئەھۋالىغا قاراپ تۆۋەندىكى بىر نەچچە تۈرگە بۆلۈنىدۇ:

① مۇشت بىلەن ئۇرۇش: بۇ ئۇسۇلدا مۇشت بوش تۈگۈلۈپ كېسەللەنگەن ئورۇنغا ئاستا ئۇرۇلىدۇ. بۇ ئۇسۇل ئېھتىياجغا ئاساسەن بىر ياكى ئىككى قول مۇشت بىلەن ئۇرۇلىدۇ. كۆپرەك مۈرە، غول، بەل، توققۇز كۆز، يوتا قاتارلىق ئورۇنلارنى ئۇۋۇلاشتا قوللىنىلىدۇ.

② شاپىلاقلاش: بۇ ئۇسۇلدا شاپىلاق تەبىئىي ئېچىلغان ھالەتتە كېسەللەنگەن ئورۇنغا رېتىملىق ئۇرۇلىدۇ. ئېھتىياجقا ئاساسەن بىر ياكى ئىككى قول

شاپىلىقى ئارقىلىق ئۇرۇلىدۇ. كۆپرەك بەل، غول، كۆكرەك ۋە قورساق قىسمىدىكى كېسەللىكلەرنى داۋالاشتا قوللىنىلىدۇ.

③ مۇشتىنى يېرىم تۈگۈپ ئۇرۇش: بۇ ئۇسۇلدا مۇشت يېرىم تۈگۈلۈپ، قول بېغىشى بوش قويۇلۇپ «پوك-پوك» ئاۋاز چىقىرىپ ئۇرۇلىدۇ. بۇ ئۇسۇلنىڭ ئىشلىتىلىش دائىرىسى شاپىلاقلاش ئۇسۇلىغا ئوخشاش.

④ قولنىڭ قىرى بىلەن ئۇرۇش: بۇ ئۇسۇلدا ئالغان ئېچىلىپ قولنىڭ قىرى كېسەللەنگەن ئورۇنغا رىتمىلىق ئۇرۇلىدۇ. بۇ خۇددى قىڭراق بىلەن قىيما چانغانغا ئوخشايدۇ.

⑤ بارماق بىلەن يېنىك چوقۇپ ئېلىش: بۇ ئۇسۇلدا قول بارماقلىرى تەبىئىي ھالدا ئېچىلىپ كېسەللەنگەن ئورۇن يېنىك چوقۇپ تۇتۇلىدۇ. بۇ خىل ئۇسۇلنىڭ باش ۋە مەركىزىي نېرۋا سىستېمىسىنى تەڭشەشتە ئۈنۈمى ئالاھىدە يۇقىرى، ئەمما قان بېسىمى يۇقىرى، باش، بويۇن ۋە مۇرە قىسمىدا ھەر خىل كېسەللىكلەرنى بار كىشىلەر بۇ ئۇسۇل ئارقىلىق داۋالانماسلىقى كېرەك.

8) تەۋرىتىپ ئۇۋۇلاش: تەۋرىتىپ ئۇۋۇلاش

تەنھەرىكەتنىڭ بىر خىلى بولۇپ، ئۇنىڭدا ئۇۋۇلغۇچى ئاغرىقنى تەۋرىتىپ ھەرىكەت قىلدۇرىدۇ. ئۇنىڭ تۆۋەندىكىدەك ئۇسۇللىرى بار:

① قايرىش-يىغىش ئۇسۇلى: ئۇۋۇلغۇچى بىر قولى بىلەن قايرىلىدىغان ۋە يىغىلىدىغان ئەزانى مۇقىم قىلىپ

تۇتىدۇ. يەنە بىر قولى بىلەن قايرىش-يىغىش ھەرىكىتى قىلىدۇ. بۇ خىل ئۇسۇل كۆپرەك بوغۇملۇق ئورۇنلارغا ئىشلىتىلىدۇ. مەسىلەن، جەينەكنى قايرىش-يىغىش قاتارلىقلار.

② ئايلاندۇرۇش (پىرقىرىتىش) ئۇسۇلى: بۇ، بوغۇملارنى بويلاپ تىك ئوق بويىچە ئوڭ-سولغا يېنىك ھەرىكەت قىلدۇرۇش ئۇسۇلىدۇر. بۇ ئۇسۇل ئۇمۇرتقا ۋە پۇت-قول بارماقلىرىدىكى كېسەللىكلەرنى داۋالاشتا قوللىنىلىدۇ.

③ تولغاش ئۇسۇلى: بۇ بوغۇملارنى توغرا يۆنىلىش بويىچە ھالقىسىمان ھەرىكەت قىلدۇرۇش ئۇسۇلىدۇر. بۇ ئۇسۇل مۇرە، بەل، بويۇن، توققۇز كۆز قاتارلىق ئورۇنلاردىكى كېسەللىكلەرنى داۋالاشتا قوللىنىلىدۇ.

④ تارتىش ئۇسۇلى: بۇ ئۇسۇلدا تارتماقچى بولغان ئەزانىڭ يۇقىرى تەرىپى بىر قولى بىلەن تۇتۇپ مۇقىملاشتۇرۇلۇپ، تارتىلىدىغان ئەزانىڭ تۆۋەن تەرىپى يەنە بىر قولى بىلەن تۇتۇلۇپ، ئىككى قولى ئۆزئارا ماسلاشتۇرۇلۇپ تارتىلىدۇ. بۇ ئۇسۇل پۇت-قول، ئومۇرتقىلارغا ماس كېلىدۇ.

ھەرقايسى بوغۇملارنىڭ ئىقتىسادى ئوخشاش بولمايدۇ. يۇقىرىدا تونۇشتۇرۇلغان ھەرىكەت تۈرلىرىنى ياخشى ئىشلەش ئۈچۈن، ھەر خىل ئۇسۇللارنى، مەسىلەن، تارتىش، بېسىش، تەۋرىتىش، تىترىتىش قاتارلىقلارنى ئۆزئارا ماسلاشتۇرۇش كېرەك.

2. ئۇۋۇلاشنى مەشق قىلىشنىڭ ئاددىي

ئۇسۇللىرى

ئۇۋۇلاش ئاساسلىق بىلەك، قول بېغىشى، قول بارماقلىرى ئارقىلىق ئېلىپ بېرىلىدىغان بىر خىل ھەرىكەت بولغاچقا بىلەك، قول بېغىشى، قول بارماقلىرىنىڭ كۈچىنى تەڭشەش ۋە مەشق قىلدۇرۇش مۇھىم ئورۇندا تۇرىدۇ.

ئادەتتە ئۇۋۇلاشنى مەشق قىلىشنىڭ ئۇسۇللىرى بىرقەدەر كۆپ، بەزىلىرى ئاسان ھەم قولايلىق، بەزىلىرى تەسەركە ھەم قولايىسىزراق. تۆۋەندە ئۇۋۇلاشنى مەشق قىلىشنىڭ ئاددىي ھەم ئۈنۈملۈك ئۇسۇللىرىنى تونۇشتۇرىمىز:

قۇم خالتا مەشىقى: قۇم خالتا مەشىقى دېگىنىمىز، مەلۇم چوڭلۇقتىكى خالتىغا (خالتا چوقۇم يۇمشاق رەختتىن تىكىلىشى كېرەك) قۇم، گۈرۈچ، بۇغداي، ماش قاتارلىقلارنىڭ خالىغان بىر خىلىنى قاچىلاپ، ئۇنى مۇقىم بىر جايغا قويۇپ ياكى ئېسىپ قويۇپ مۇشتلاش ئارقىلىق قول بېغىشلىرىنى چېنىقتۇرۇش مېھىش ۋە چېكىش ئارقىلىق قول بارماقلىرىنى چېنىقتۇرۇش، شۇ ئارقىلىق بىلەكلەرنى چېنىقتۇرۇش ھەرىكىتىدىن ئىبارەت.

ئۇۋۇلاش ئادەتتە ئۆزىنى ئۆزى ئۇۋۇلاش، باشقىلار ئۇۋۇلاشتىن ئىبارەت ئىككى خىل بولىدۇ. باشقىلار

ئۇۋۇلاشتا يۇقىرىدا سۆزلەنگەن ئۇسۇللار بويىچە ھەرقانداق شارائىت ئاستىدا مەشغۇلات ئېلىپ بارغىلى بولىدۇ. باشقىلار ئۇۋۇلاش بىلەن ئۆزىنى ئۆزى ئۇۋۇلاشنى مەشق قىلىشنىڭ ئۇسۇللىرى ئوخشاش، ئۆزىنى ئۆزى ئۇۋۇلاش ئۈنۈمى يۇقىرى ھەم تېز بولغان بىر خىل ئۇسۇلدۇر. چۈنكى ھەرقانداق كىشىنىڭ ئۆزى بەدىنىدىكى ھەر خىل كېسەللىكلەرنى بولغان سېزىمى ناھايىتى يۇقىرى بولىدۇ. شۇڭا ئۆزىنى ئۆزى ئۇۋۇلاشقا بولمايدىغان ئۇرۇنلار (دۈمبە) دىن باشقا ئورۇنلاردىكى كېسەللىكلەرنى ئۆزى ئۇۋۇلاپ داۋالاش ئارقىلىق ئوخشاشلا يۇقىرى ئۈنۈمگە ئېرىشكىلى بولىدۇ. ئۆزىنى ئۆزى ئۇۋۇلىغاندا ۋاقىت، ئورۇن چەكلىمىسى بولمايدۇ. شۇڭا ئۇ ئۈنۈملۈك ھەم تېجەشلىك ئۇسۇل ھېسابلىنىدۇ.

3. ئۇۋۇلاش كۇرسى ۋە قېتىم سانى

ئۇۋۇلاش ئارقىلىق نېرۋىلارنى ئويغاتقىلى، قان ئايلىنىشىنى ياخشىلىغىلى بولىدۇ. قان ئايلىنىش ياخشىلانسا ئوزۇقلۇق ماددىلارنىڭ يەتكۈزۈلۈشى تېزلىشىپ ماددا ئالمىشىش كۈچىيىدۇ. شۇنىڭ بىلەن زەخمىلەنگەن ئورگانلارنىڭ ساقىيىشى تېزلىشىدۇ. ئۇنىڭدىن باشقا، ئۇۋۇلاش يەنە بەدەن تېمپېراتۇرىسىنى نورماللاشتۇرۇش رولىنى ئوينايدۇ. شۇ ئارقىلىق كېسەللىكنى داۋالاش ۋە سالامەتلىكنى ياخشىلاش مەقسىتىگە يەتكىلى بولىدۇ. ئەمما

ئۇۋۇلاش ئارقىلىق توقۇلمىلار ھاياتى كۈچىنى ئاشۇرغىلى بولىدۇ دەپ، قارىغۇلارچە خالىغان ۋاقىتتا ئۇۋۇلاشقا بولمايدۇ. كېسەللىككە دېئاگنوز ئېنىق قويۇلغاندىن كېيىن، يۇقىرىدا سۆزلەنگەن دىققەت قىلىش نۇقتىلىرىغا ئالاھىدە دىققەت قىلغان ئاساستا ئۇۋۇلاپ داۋالاشنى ئېلىپ بېرىش كېرەك.

ئادەتتە سوزۇلما خاراكتېرلىك كېسەللىكلەرنى ھەر 10 كۈننى بىر كۇرس قىلىپ، كۈنگە ئىككى قېتىمدىن ھەر قېتىمدا كۆرسىتىلگەن ئۇۋۇلاش تەرتىپلىرى بويىچە 10-15 مىنۇتقىچە ئۇۋۇلاش كېرەك. ھەربىر كۇرس ئارىلىقىدا ئۈچ كۈن دەم ئالدۇرۇپ، ئاندىن ئىككىنچى كۇرسنى داۋاملاشتۇرسا بولىدۇ. ئادەتتە 3-5 كۇرس داۋالسا ئۈنۈمى ئالاھىدە بولىدۇ ياكى ساقىيىپ كېتىدۇ. جىددىي خاراكتېرلىك كېسەللىكلەرنى ئۇۋۇلاپ داۋالاشتا دېئاگنوز ئېنىق بولغاندىن كېيىن، تەرتىپ ۋە رەت بويىچە ئۇۋۇلاپ داۋالسا بولىدۇ. بەزى جىددىي خاراكتېرلىك كېسەللىكلەرنى بىر قېتىم ئۇۋۇلاپ داۋالسىلا دەرھال ساقىيىپ كېتىدۇ. بەزىلىرىدە كېسەللىك ئەھۋالىغا قاراپ داۋالاش ۋاقتى ۋە كۇرسىنى بەلگىلەشكە توغرا كېلىدۇ.

تۆتىنچى باب

مەخسۇس بۆلەكلەر بويىچە

ئۇۋۇلاپ داۋالاش

§ 1. باش ۋە يۈز قىسمىدىكى كېسەل-
لىكلەرنى ئۇۋۇلاپ داۋالاش

1. باش ئاغرىقىنى ئۇۋۇلاپ داۋالاش

باش ئاغرىش كۆپ ئۇچرايدىغان بولۇپمۇ ياشانغانلاردا كۆپ ئۇچرايدىغان كېسەللىك بولۇپ، بەزىدە مەخسۇس كېسەللىك سۈپىتىدە بولىدۇ. بەزىدە باش ئاغرىقى پۈتۈن بەدەن خاراكتېرلىك كېسەللىكلەر بىلەن قوشۇلۇپ كېلىدىغان قوشۇمچە كېسەللىك سۈپىتىدە ئۇچرايدۇ. مەسىلەن، زۇكام، يېمەكلىكتىن زەھەرلىنىش، ئىچكى ئەزالاردىكى كېسەللىك ئۆزگىرىشى، نېرۋا پائالىيىتى قالايمىقانلىشىش، نېرۋا ئاجىزلىق، يۇقىرى قان بېسىمى، ھەر خىل زەخىملىنىشلەر، مېنىگىت، مېڭە ياللۇغى، مېڭە ئۆسمىسى، ھەددىدىن زىيادە چارچاش قاتارلىقلارمۇ باش

ئاغرىقنى كەلتۈرۈپ چىقىرىدۇ. باش ئاغرىشىنىڭ بىر قىسمىنى ئۇۋۇلاش ئارقىلىق داۋالاشقا بولىسىمۇ، بىرقىسىملىرىنى ئۇۋۇلاش ئارقىلىق داۋالىغىلى بولمايدۇ. شۇڭا باش ئاغرىشىنىڭ سەۋەبلىرىنى تۇلۇق ئېنىقلاپ، ئۇۋۇلاپ داۋالاشقا بولىدىغان بولسا، ئۇۋۇلاپ داۋالاش كېرەك. تۆۋەندە نېرۋا خاراكتېرلىك باش ئاغرىشىنى ئاساسلىق تونۇشتۇرىمىز، باش ئاغرىشىنىڭ ئالامەتلىرى: باشنىڭ ئاغرىيدىغان قىسمى تۇراقلىق بولمايدۇ. مەسىلەن، باشنىڭ يېرىمى، ئوتتۇرىسى، ئالدى (پىشانە) قىسمى، چوققىسى، ئارقا مېڭە ئاغرىش قاتارلىقلار. ئاغرىش ئالامەتلىرى باش زىڭىلداپ ئاغرىش، لوقۇلداپ ئاغرىش، قوزغىلىشچان ئاغرىش قاتارلىقلاردۇر. باش ئاغرىشىنىڭ بەزىلىرى مەخسۇس باش ئاغرىش بولسا، بەزىلىرى ئۇيقۇسىزلىق، ئۇخلىيالماسلىق، يۇقىرى قان بېسىمى، ھەزىم قىلىش ناچارلىشىش، روھىي كەيپىياتتىكى ھەددىدىن زىيادە نورمالسىزلىق، قان ئازلىق، ماغدۇرسىزلىق، قەۋزىيەت ۋە باشقا فىزىئولوگىيەلىك ئىقتىدارلارنىڭ ئۆزگىرىشى قاتارلىقلاردىن پەيدا بولىدۇ. باش ئاغرىشىنى ئۇۋۇلاپ داۋالاشتا مۇھىمى ئاغرىش نۇقتىسى ئېنىق بولۇش، ئۇۋۇلاش نۇقتىسى ئېنىق بولۇش ۋە قوشۇمچە داۋالاش قاتارلىقلارغا ئەھمىيەت بېرىش كېرەك.

باش ئاغرىشىنى ئۇۋۇلاپ داۋالاشنىڭ توغرىلىقىنى قولغا كەلتۈرۈش ئۈچۈن ئۇۋۇلاش نۇقتىلىرىدىن باشقا

نۇقتىلارنى مۇۋاپىق تاللاش كېرەك. مەسىلەن، باشنىڭ ئارقا تەرىپى ئاغرىسا ياكى تۆپىسى ئاغرىسا ياكى ئوڭ-سول تەرەپلىرى ئاغرىسا، بۇلارنى ئېنىق ئايرىپ شۇ بويىچە داۋالاش كېرەك.

باشنىڭ ئوتتۇرىسى ياكى ئارقا مېڭە ئاغرىشىنى ئۇۋۇلاش نۇقتىلىرى ۋە ئۇۋۇلاش ئۈسۈللىرى: ئۇۋۇلاش تەييارلىقى تۈگىگەندىن كېيىن ئۇۋۇلانغۇچىنىڭ گەجگە سۆڭىكىنىڭ ئاستىدىكى كۆندىلەڭ سىزىق — ئىككى قۇلاقنىڭ ئارقا چېكە سۆڭەك ئۆسۈكچىسى ئوتتۇرىسىدىن فىڭ فۇ پەللىسى بىلەن پاراللېل ئورۇنغىچە بولغان ئارىلىقى، بويۇن ئوتتۇرا سىزىقى — بويۇن ئوتتۇرا سىزىقىنىڭ ئىككى تەرىپى، تىەنشۇ پەللىسىدىن بويۇننىڭ تۈۋىگىچە بولغان ئارىلىقىنى ئۇۋۇلاش نۇقتىسى قىلىش لازىم.

ئۇۋۇلاشتا ئاغرىقنى ئولتۇرغۇزۇپ، ئۇۋۇلىغۇچى ئالغان ئارقىلىق ئارقا مېڭىدىن بويۇننىڭ تۈۋىگىچە توغرا يۆنىلىش ۋە تۈز يۆنىلىش بويىچە 3 — 5 قېتىم تۈز ئىتتىرىش، ئۇنىڭدىن كېيىن يەنە شۇ ئورۇننى قولنىڭ تۆت بارمىقىنى چېپىلاشتۇرۇپ يۇقىرىدىن تۆۋەنگە، ئوڭدىن سولغا 3 — 5 قېتىم ئۇۋۇلاش لازىم. ئۇنىڭدىن باشقا، بارماق (باش بارماق) ئارقىلىق بەي خۇي، فىڭ فۇ پەللىلىرىنىڭ ھەربىرىنى بىر مەنۇتتىن ئىككى مەنۇتقىچە بېسىش، ئەڭ ياخشىسى، ئىككى قولىنى بىرلا ۋاقىتتا ئىشقا سېلىپ ئوخشاش پەللىنى بىر ۋاقىتتا بېسىش

كېرەك. مەسىلەن، باش بارماق ۋە ئوتتۇرا بارماق ئارقىلىق بىر ۋاقىتتا ئىككى تىيەنشۈ پەللىسىنى، يەنە بىر بارماق ئارقىلىق بەي خۇي پەللىسىنى بېسىش كېرەك. خې گۇ، چۈي چى پەللىلىرىنىمۇ ئىككى بارماق ئارقىلىق بىرلا ۋاقىتتا بېسىش ياكى ئۇۋۇلاش لازىم. بۇ پەللىلەرنى ئۇۋۇلاشتا:

ئىككى ئالغان ئارقىلىق كۆز قاپىقى ئۈستىدىكى كۆندىلەك سىزىق يۆنىلىشى بويىچە تۈز ئىتتىرىش، ئاندىن پىشانە ئوتتۇرا سىزىقىنى بويلاپ ئىككى تەرەپتىكى تەي ياكى پەللىسىگىچە 3 — 5 قېتىم تۈز سىيرىش؛ سول قول بىلەن ئارقا مېڭە تەرەپنى تۇتۇپ، ئوڭ قولنىڭ باش بارماق، ئوتتۇرا بارماق ۋە نامسىز بارماقلىرىنى جىپسىلاشتۇرۇپ، پىشانە ئوتتۇرا سىزىقى ۋە پىشانىسىنىڭ ئىككى تەرەپىنى ئۇۋۇلاش؛ باش بارماقتىن باشقا بارماقلارنى جىپسىلاشتۇرۇپ، پىشانە ئوتتۇرا سىزىقىدىن تەي ياكى پەللىسىگىچە بولغان قىسمىنى بىرنەچچە قېتىم ئۇۋۇلاش لازىم. باش بارماقلار ئارقىلىق ئىككى قولدىكى خې گۇ پەللىسىنى باسقۇلى بولىدۇ. پەللىنى بېسىپ بولغاندىن كېيىن تۈز يۆنىلىش بويىچە سىيرىش كېرەك. پىشانە ئاغرىشىنى ئۇۋۇلاش نۇقتىلىرى ۋە ئۇۋۇلاش ئۇسۇللىرى: پىشانە ئاغرىشىنى ئۇۋۇلاشتا پىشانە ئوتتۇرا سىزىقى — يىن تاڭ پەللىسىدىن چاچ چېگرىسىغىچە، پىشانىسىنىڭ يان تەرەپى، پىشانە ئوتتۇرا سىزىقىنىڭ ئىككى تەرەپىدىكى زەنجۇ پەللىسىدىن چاچ چېگرىسىغىچە،

كۆز قاپمى ئۈستىدىكى كۆندىلەڭ سىزىق — ئىككى تەرەپتىكى تەي ياكى پەللىسىدىن ئۇدۇلسىغا قاراپ يىن تاڭ پەللىسىگىچە، گەجگە سۆڭىكى ئاستىدىكى كۆندىلەڭ سىزىق — تىيەن شۇ پەللىسىدىن چېكە سۆڭەك ئۈستىگىچە، بويۇننىڭ يان سىزىقى — تىيەن شۇ پەللىسىدىن بويۇن تۈۋىگىچە بولغان ئارىلىقلارنى يۇقىرىدا كۆرسىتىلگەن رەت تەرتىپ بويىچە ئۇۋۇلاش لازىم.

ئۇۋۇلاش ئۇسۇللىرى: ① بىر ئالغان بىلەن پىشانىدىن باشنىڭ چوققىسىغا، ئاندىن ئارقا مېڭىگىچە 3-5 قېتىم سىيرىش؛ ② قول بارماقلىرىنى كېرىپ تۇرۇپ چاچ ئارىسىغا كىرگۈزۈپ، تۈز سىيرىش؛ ③ باش بارماق ئارقىلىق يۇقىرىدا كۆرسىتىلگەن داۋالاش يولى بويىچە ئون قېتىم ئەتراپىدا سىيرىش؛ ④ باش بارماق ياكى ئوتتۇرا بارماق ئارقىلىق تىيەن شۇ، فىڭ فۇ، خې گۇ، جىدىنچىڭ، ۋەي گۈەن پەللىلىرىنىڭ ھەربىرىنى بىر مەنۇتتىن ئىككى مەنۇتقىچە بېسىش، ئاندىن ئالغان بىلەن تۈز يۆنىلىشتە سىيرىش.

يۇقىرىدا سۆزلەنگەن ئۇسۇللار ئارقىلىق پىشانە ئاغرىقىنىلا ئەمەس، باش قېيىش، ئۇيقۇسىزلىق، يۇقىرى قان بېسىمى، زۇكام قاتارلىقلارنىمۇ داۋالىغىلى بولىدۇ. بېشى ئاغرىيدىغان كىشىلەر چوقۇم روھىي كەيپىياتنى ئۈستۈن تۇتۇش، تۇرمۇشتا رىتىملىق بولۇش، يېتەرلىك ئۇخلاش ۋە مۇۋاپىق دەم ئېلىش كېرەك. بېشى قاتتىق ئاغرىغانلار دوختۇرخانىغا بېرىپ ئەتراپلىق تەكشۈرتۈپ، باشقا كېسەللىكلەرنىڭ بار-يوقلۇقىنى ئېنىقلىتىش لازىم.

2. گال ئاغرىقىنى ئۇۋۇلاپ داۋالاش

گال ئاغرىقىدا يۇتقۇنچاق ئىششىپ ئاغرىش، تاماق يۇتقاندا قىيىنلىش، ئاۋاز پۈتۈش، بەدەن قىزىش، گال قۇرۇپ ئېچىشىش، قىچىشىش قاتارلىق ئالامەتلەر كۆرۈلىدۇ. جۇڭخىدا زۇكام ياكى ئۆپكە، ئاشقازاندىكى ئىسسىقلىق گال ئاغرىيدۇ، دەپ قارىلىدۇ. يۇقىرىقىلاردىن باشقا، ھەددىدىن زىيادە كۆپ سۆزلەش، ناخشا ئېيتىش، تېز نەپەسلىنىش قاتارلىقلارمۇ گال ئاغرىقىنى پەيدا قىلىدۇ. يۇقىرىدا بايان قىلغىنىمىز پەقەت بادامسىمان بەز ياللۇغى ياكى سوزۇلما خاراكتېرلىك يۇتقۇنچاق ياللۇغى قاتارلىقلارنىڭ كېسەللىك ئالامىتى ھېسابلىنىدۇ. ئەگەر كېسەلنىڭ گال قىسمىدا گادا ياكى ئاق پەردە پەيدا بولۇپ، قىزىتمىسى ئۆرلەپ تىترىسە ئۇۋۇلاپ داۋالاشقا بولمايدۇ. بۇنداق ئەھۋالدا دەرھال دوختۇرغا كۆرۈنۈش كېرەك. گال ئاغرىقىنى ئۇۋۇلاپ داۋالاشتىن بۇرۇن كېسەللەنگەن ئورۇننى مۇقىملاشتۇرۇش ئۈچۈن، ئالدى بىلەن كېسەلگە يۈتۈش مەشىقى قىلدۇرۇش كېرەك.

گال ئاغرىقىنى داۋالاش يوللىرى: ① بويۇن ئوتتۇرا سىزىقى؛ ② بويۇن يان سىزىقى (باش ئاغرىقىنى داۋالاش يولى بىلەن ئوخشاش).

ئۇۋۇلىغاندا، كېسەل تۈز ئولتۇرۇپ، ئۇۋۇلىغۇچى ئۆرە تۇرسا ياكى ئولتۇرسا بولىدۇ.

سەزگۈر بولىدۇ. چىشىنىڭ ئاغرىش دەرىجىسىمۇ ئوخشاش بولمايدۇ. ئادەتتە كۆپرەك ئۇچرايدىغان چىشى ئاغرىقى چىش يىلتىزى ياللۇغى، قۇرت چىش، چىش يىلىكى ياللۇغى، چىش ئەتراپى ياللۇغى، ئۈچ ئاچا نېرۋا ئاغرىقى قاتارلىقلاردىن ئىبارەت. جۇڭخىدا قۇرت يېگەن چىشتىن باشقا چىش ئاغرىقلىرىنىڭ ھەممىسى ئىسسىقتىن بولىدۇ، دەپ قارىلىدۇ.

چىش ئاغرىقىنى ئۇۋۇلاپ داۋالاشتىن ئىلگىرى، ئالدى بىلەن كېسەلنىڭ ئاغرىۋاتقان چىشى مۇقىملاشتۇرۇلۇپ، قۇرت يېگەن چىشنىڭ بار-يوقلۇقى، چىش تۈۋىنىڭ ئىششىغان-ئىششىمىغانلىقى تەكشۈرۈپ ئېنىقلىنىدۇ، ئاندىن كېيىن ئۇۋۇلاش مەشغۇلاتى ئېلىپ بېرىلىدۇ. شۇنداق قىلغاندىلا داۋالاشنى ئوڭۇشلۇق ئېلىپ بارغىلى بولىدۇ.

ئۇۋۇلاش ئۇسۇللىرى: ① ئالقان ئارقىلىق يۈزنىڭ قوۋۇز قىسمىنى توغرا ۋە تىك يۆنىلىشتە 3 — 5 قېتىم ئۇۋۇلاش؛ ② تۆت بارماقنى چېپىلاشتۇرۇپ بويۇن ئارقا قىسمىدىكى داۋالاش يولى بويىچە قايتا-قايتا 3 — 5 قېتىم ئۇۋۇلاش؛ ③ باش بارماق ياكى ئوتتۇرا بارماق ئارقىلىق خې گۇ، شۈسەنلى، شياگۈەن، شياڭ گۈەن، يىن شياڭ، رېن جۇڭ، جۇي لياۋ، جياچى، دايىڭ، چېڭ جياڭ، نېي تىڭ، پەللىلىرىنى بېسىش، ئاخىرىدا تۈز يۆنىلىشتە سىيرىش لازىم.

ئەگەر چىشنىڭ ئاغرىش ئورنى تۇراقلىق بولمىسا،

يەنى بىرنەچچە چىش بىراقلا ئاغرىغاندەك ھېس قىلسا، ياللۇغلىنىش ياكى باشقا ئۆزگىرىشلەرنىڭ بار-يوقلۇقىنى تەكشۈرۈش، ئەگەر ياللۇغلىنىش بولسا، دورا ئارقىلىق داۋالاش كېرەك. ئۈسسۈزلۈكنى كۆپ ئىچىش، غىدىقلاش تەسىرى كۈچلۈك بولغان يېمەكلىكلەرنى ئاز ئىستېمال قىلىش، ئېغىز نازىلىقىغا دىققەت قىلىش، چوڭ تەرەتنىڭ راۋان بولۇشىغا كاپالەتلىك قىلىش كېرەك.

4. بۇرۇن ياللۇغىنى ئۇۋۇلاپ داۋالاش

ئادەم زۇكام بولۇپ قالسا، بۇرۇن ئىچى قىچىشىپ، ئارقا-ئارقىدىن چۈشكۈرۈش، بۇرۇندىن سۇ ئېقىش، بۇرۇن ئېچىشىش، بېسىپ ياتقان تەرەپتىكى بۇرۇن تۆشۈكى دەرھال ئېتىلىپ قېلىش قاتارلىق ئالامەتلەر كۆرۈلىدۇ. ئەگەر تەرەققىي قىلىپ بۇرۇن ياللۇغى پەيدا بولسا، بۇرۇن شىللىق پەردىسى قاناش، ئىشىشىش، گەپ قىلغاندا دىماق تاۋۇشلىرى ئېغىرراق چىقىش، پۇراش سېزىمى تۆۋەنلەپ كېتىش ئەھۋالىمى كۆرۈلىدۇ. ۋاقتىدا داۋالانمىسا، بۇرۇن كاۋاكچىسى ياللۇغىسى (سوزۇلما خاراكتېرلىك) غا ئايلىنىپ كېتىشى مۇمكىن.

ئۇۋۇلاش ئۇسۇللىرى: ① ئىككى باش بارماقنى نۆۋەتلەشتۈرۈپ تۇرۇپ بۇرۇن ئوتتۇرا سىزىقىنى سىلاپ، ئاندىن يۇقىرىدىن تۆۋەنگە قارىتىپ بۇرۇننىڭ ئىككى تەرىپىنى سىلاشنى ئون قېتىم ئەتراپىدا داۋاملاشتۇرۇش؛

② ئىككى قولىنىڭ ئوتتۇرا بارمىقى ئارقىلىق قاڭشارنى قىسىپ يۇقىرىدىن تۆۋەنگە 15 — 20 قېتىم ئۇۋۇلاش. ③ يىن تاڭ، يىن شياڭ، شۇسەنلى، خې گۇ پەللىلىرىنى ئۇۋۇلاپ بېسىپ بولغاندىن كېيىن ئاغرىقنى ئولتۇرغۇزۇۋېلىپ فىڭ فۇ پەللىسىنى بىر مىنۇتتىن ئىككى مىنۇتقىچە ئۇۋۇلاش.

5. ساختا يىراقنى كۆرەلمەسلىكنى ئۇۋۇلاپ داۋالاش

ياش ۋە ئۆسمۈرلەرنىڭ كۆپىنچىسىنىڭ كۆرۈش ئىقتىدارى ناھايىتى ياخشى بولىدۇ. لېكىن بەزى بالىلارنىڭ كۆرۈش ئىقتىدارى بارغانسېرى تۆۋەنلەپ كېتىدۇ. ئالاھىدە تەكشۈرگەندە كېسەللىك ئالامەتلىرى ئېنىق بولمايدۇ. بۇ ئەمەلىيەتتە بالىلارنىڭ ئۆسۈپ يېتىلىش دەۋرىدە كۆزنى ئاسراش قائىدىللىرىنى بىلمىگەنلىكى سەۋەبىدىن كېلىپ چىقىدۇ. مەسىلەن، ئۆي ۋە سىنىپلاردىكى يورۇقلۇقنىڭ نورمال بولماسلىقى (بەك يورۇق ياكى بەك قاراڭغۇ بولۇش)، كىتاب كۆرۈش ھالىتىنىڭ مۇۋاپىق بولماسلىقى (بەك ئېڭىشىپ ئولتۇرۇپ ۋە كارىۋاتتا يېتىپ كىتاب كۆرۈش)، نورمالسىز شارائىتتا ئۇزۇن مۇددەت كىتاب، گېزىت ئوقۇش قاتارلىقلار كۆزگە قاتتىق تەسىر قىلىدۇ. شۇنىڭدەك ئۇزۇن مۇددەت بەدەن چېنىقتۇرۇماسلىق تۈپەيلىدىنمۇ كۆز مۇسكۇللىرىنىڭ

تەڭشەش ئىقتىدارى نورمالسىزلىشىپ، بۇ خىل ساختا يىراقنى كۆرەلمەسلىك كېلىپ چىقىدۇ.

ئۇۋۇلغاندا، كېسەل تۈز ياتقۇزۇلۇپ، ئۇۋۇلغۇچى ياندا تۇرۇپ مەشغۇلات ئېلىپ بارىدۇ.

ئۇۋۇلاش ئۇسۇللىرى: ① ئىككى باش بارماق ئارقىلىق كۆز چانقى ئۈستى ۋە كۆز چانقى ئاستى تەي ياكى پەللىسىگىچە 5 — 7 قېتىم سىيرىش؛ ② باش بارماق، ئوتتۇرا بارماق، نامسىز بارماق ئارقىلىق يۇقىرىدا كۆرسىتىلگەن ئورۇنلارنى 5 — 7 قېتىم ئۇۋۇلاش؛ ③ باش بارماق ياكى ئوتتۇرا بارماق ئارقىلىق چىڭ مىڭ، زەنجۇ، يۇي ياۋ، تەي ياكى، سىي بەي، چۈي چى، خې گۇ پەللىلىرىنىڭ ھەر بىرىنى بىر مەنۇتتىن ئىككى مەنۇتقىچە بېسىش ھەم چېكىش؛ ④ سىيرىپ، ئۇۋۇلاپ، چېكىپ، داۋالنىدىغان ئورۇنلارنى بىر قېتىم يېنىك-يېنىك سىلاش؛ ⑤ ئۇۋۇلانغۇچىنى ئولتۇرغۇزۇپ باش بارماق ۋە ئوتتۇرا بارماق ئارقىلىق فىڭ چى پەللىسىنى چېكىش. ئۇۋۇلاپ داۋالاش جەريانىدا پات-پات داۋالانغۇچىنىڭ كۆرۈش ئىقتىدارىنى ئۆلچەپ تۇرۇش كېرەك. بۇنداق قىلىش داۋالاش ئۈنۈمىنى ئېنىقلاشقا پايدىلىق. ئۇۋۇلاش جەريانىدا ئىككى كۆزنى بىر ۋاقىتتا ئۇۋۇلاش كېرەك. ئۈنىڭدىن باشقا ئۇۋۇلاش جەريانىدا كۆز ئەتراپىنىڭ تازىلىقىغا ئالاھىدە دىققەت قىلىش كېرەك.

6. ئۈچ ئاچا نېرۋا ئاغرىشىنى ئۇۋۇلاپ داۋالاش

ئۈچ ئاچا نېرۋا ئادەمنىڭ يۈز قىسمىغا جايلاشقان بولۇپ، بىرىنچى تارمىقى كۆز دائىرىسىدىن ئالدىنقى پىشانىگىچە؛ ئىككىنچى تارمىقى كۆز دائىرىسىدىن ئېغىز دائىرىسىگىچە؛ ئۈچىنچى تارمىقى ئېغىز دائىرىسىنىڭ تۆۋەنكى قىسمىدىن تۆۋەنكى جاقىغىچە بولىدۇ. يۇقىرىقى ئورۇنلاردا تاسادىپىي سەۋەبسىز قاتتىق ئاغرىقنىڭ پەيدا بولۇشى بىرلەمچى ئۈچ ئاچا نېرۋا ئاغرىش دەپ ئاتىلىدۇ. ئۇنىڭ كېسەللىك ئالامىتى خۇددى پىچاق بىلەن كەسكەندەك، يىڭنە سانجىغاندەك، توك تەپكەندەك بولىدۇ. بۇنداق ئاغرىق ئالامەتلىرى ئاز بولغاندا بىر نەچچە سېكۇنت، كۆپ بولغاندا بىرنەچچە مىنۇت داۋاملىشىپ، كۈنىگە بىرنەچچە، ھەتتا ئون نەچچە قېتىم داۋاملىشىدۇ. ئاغرىق توختاپ قالغاندا ھەممە نەرسە ئۆز جايىدا بولىدۇ. ئۈچ ئاچا نېرۋا ئاغرىقى داۋاملىق چىش يىلتىزى بىلەن بىرلىشىپ كېتىدىغانلىقتىن كۆپىنچە چىش يىلىكى ياللۇغى بىلەن ئارىلاشتۇرۇلۇپ قوپىلىدۇ. بۇ خىل كېسەللىك كۆپرەك ئىككىنچى، ئۈچىنچى تارماقلاردا ئۇچرايدۇ ۋە بىر تەرەپتە كۆرۈلىدۇ.

جۇڭخىدا بۇ كېسەللىكنىڭ پەيدا بولۇشقا نىسبەتەن ھازىرغىچە مۇقىم كۆز قاراش يوق. ئادەتتە بۇ كېسەللىك مېڭە قان تومۇرلىرى قېتىشىش، مېڭە قان تومۇرلىرى ئورنى نورمال بولماسلىق، يەرلىك ئورۇنلاردىكى مېڭە پەردىسى قېلىنلىشىپ قېلىش ياكى نېرۋا تۆشۈكى پەردىسى قاتارلىقلار بىلەن مۇناسىۋەتلىك دەپ قارىلىدۇ. ئۇۋۇلىغاندا، ئۇۋۇلانغۇچى ياتسىمۇ، ئولتۇرسىمۇ

بولدۇ. ئۇۋۇلغۇچى ئولتۇرسا ياكى ياندا تۇرسا بولىدۇ. بۇ كېسەللىكنىڭ ئاغرىيدىغان مۇقىم ئورنى يوق. ئادەتتە بىرىنچى تارماق نېرۋا ئاغرىغاندا ساختا يىراقنى كۆرەلمەسلىكنى ئۇۋۇلاش ئۇسۇلى بويىچە ئۇۋۇلسا بولىدۇ. ئىككىنچى ۋە ئۈچىنچى تارماق نېرۋا ئاغرىغاندا بولسا چىش ئاغرىقنى ئۇۋۇلاش ئۇسۇلى بويىچە ئۇۋۇلسا بولىدۇ.

داۋالىنىش جەريانىدا، غىدىقلاش تەسىرى كۈچلۈك بولغان يېمەكلىكلەرنى يېمەسلىك، سوغۇق تېگىش، ئىسسىق ئۆتۈشلەردىن ساقلىنىش كېرەك. كېسەللىك قوزغالغاندا ئۆزىنى ئۆزى ئۇۋۇلسىمۇ بولىدۇ.

§ 2. بويۇن كېسەللىكلىرىنى ئۇۋۇلاپ داۋالاش

1. بويۇنغا سانجىق تۇرۇپ قېلىشنى ئۇۋۇلاپ داۋالاش

بويۇنغا سانجىق تۇرۇپ قېلىش ياستۇقنىڭ ئېگىز-پەسلىكىنىڭ مۇۋاپىق بولماسلىقى، ئۇخلىغاندا بويۇن، مۈرە بۇلجۇڭ گۆشلىرىنىڭ تارتىشىپ قېلىشى، بويۇن كىچىك بوغۇملىرىنىڭ ئورنىدىن قوزغىلىپ كېتىشى قاتارلىق سەۋەبلەردىن پەيدا بولىدۇ. بەزىدە ھەددىدىن زىيادە چارچاشتىنمۇ بويۇنغا سانجىق تۇرۇپ قالىدۇ. ئۇۋۇلغاندا، كېسەل تۈز ئولتۇرۇپ، ئۇۋۇلغۇچى

ئۆرە تۇرسا ياكى ياندا ئولتۇرۇپ مەشغۇلات ئېلىپ بارسا بولىدۇ.

ئۇۋۇلاش ئۇسۇللىرى: (بويۇننىڭ ئوڭ تەرىپىگە

سانجىق تۇرۇپ قېلىشنى داۋالاش مىسال قىلىندۇ): ①

ئالدى بىلەن ئوڭ قول ئالقنى ئارقىلىق بويۇندىن مۇرە

بوغۇمىغىچە يايىسىمان يۆنىلىش بويىچە تۈز سىيرىپ،

ئاندىن كېيىن يەنە توغرا يۆنىلىشتە ئۇدا بىرنەچچە قېتىم

سىيرىش، بويۇندىن تارتىپ مۇرىگىچە يۇقىرىقى ئىككى

يۆنىلىش بويىچە 5 — 7 قېتىم سىيرىش؛ ② بويۇننىڭ يان

تەرىپىدىن بويۇن تۈۋىگىچە يۇقىرى-تۆۋەن يۆنىلىشتە ئاۋۋال

تۆت بارماقنى جىپسىلاشتۇرۇپ، ئاندىن ئالقان تۈۋى

ئارقىلىق ئۇۋۇلاش، بۇ ئۇسۇلدا مۇرە بوغۇمىغىچە

ئۇۋۇلاشنى 5 — 7 قېتىم داۋاملاشتۇرۇش؛ ③ ئاۋۋال ئوڭ

قول بارمىقى ئارقىلىق بويۇن ئەتراپىنى ئۇۋۇلاپ، ئاندىن

ئىچىدىن سىرتىغا قارىتىپ ئۇۋۇلاش؛ ④ فېڭ چى،

شىتايەن شۇ، فۇتۇ، جىيەن جىڭ، چۈي فېڭ، ۋەي گۇەن،

شۈسەن لى، خې گۇ پەللىلىرىنى ئۇۋۇلاش ھەم بېسىش؛

⑤ بويۇن ئۇمۇرتقىسى ئورنىدىن قوزغالغانلىقى سېزىلسە،

بويۇننى تولغاپ جايىغا چۈشۈرۈش لازىم. بۇنىڭ ئۇسۇلى

مۇنداق: سول قولدا ئارقا مېڭىنى، ئوڭ قولدا تۆۋەنكى

جاغنى تۇتۇپ، ئىككى قولنى نۆۋەتلەشتۈرۈپ سىيرىپ،

ئاغرىققا بېشىنى ئاستا-ئاستا چايقىتىش، ئاغرىقتىن

بېشىنى قايسى تەرەپكە تولغىغاندا بوشراق ئاغرىيدىغانلىقىنى

ئېنىقلىۋېلىپ، باشنى ئاغرىمايدىغان ياكى ئاغرىسىمۇ

قاتتىق ئاغرىمايدىغان تەرەپكە بىرقېتىم تولغاش كېرەك.

بۇ چاغدا «قىرىس» قىلغان ئاۋاز چىقىدۇ. مانا بۇ، بوغۇمنىڭ ئورنىغا چۈشكەنلىكىنى بىلدۈرىدۇ. بويۇن بوغۇمىنى تولغاپ جايغا چۈشۈرۈشتە ھەرىكەتنىڭ يېنىك، سۈرئىتىنىڭ تېز، يۆنىلىشىنىڭ توغرا ھەم ئەپچىل بولۇشىغا دىققەت قىلىش كېرەك. بويۇن ئومۇرتقىلىرىنى قوپاللىق بىلەن تولغاش، سېپىرىشكە ھەرگىز بولمايدۇ. مەيلى «قىرىس» قىلغان ئاۋاز چىقسۇن ياكى چىقمىسۇن، ھەر بىر قېتىملىق داۋالاشتا بويۇننى ئەپچىللىك بىلەن بىرلا قېتىم تولغاش كېرەك.

بۇ خىل كېسەللىكنىڭ ئاغرىش دائىرىسى ۋە ئاغرىش دەرىجىسى ئوخشاش بولمايدۇ. شۇڭا يۇقىرىدا كۆرسىتىلگەن داۋالاش نۇقتىلىرىنى ئاغرىش ئەھۋالىغا قاراپ مۇۋاپىق تاللاپ ئىشلىتىش كېرەك. ئاغرىققا كېسەللەنگەن ئورۇننى ئىسسىق تۇتۇش، زۆرۈر تېپىلغاندا ئىسسىق ئۆتكۈزۈپ تۇرۇشنى تاپىلاش كېرەك.

2. بويۇن ئومۇرتقا كېسەللىكىنى ئۇۋۇلاپ داۋالاش

بويۇن ئومۇرتقا كېسەللىكى ئوتتۇرا ياش ۋە ياشانغان كىشىلەردە كۆپ ئۇچرايدىغان كېسەللىك بولۇپ، كىلىنىكىلىق ئالامەتلىرى بويۇن، مۇرە، گەجكە ئاغرىش، ئۇيۇشۇش، سەزگۈرلۈكى تۆۋەنلەش، نورمال ھەرىكەت قىلالماسلىق قاتارلىقلاردىن ئىبارەت. بويۇن ئومۇرتقا كېسەللىكى كېسەللىك ئالامىتىگە قاراپ بەش تۈرگە بۆلۈنىدۇ. ① نېرۋا خاراكتېرلىك بويۇن ئومۇرتقا كېسەللىكى. ئۇنىڭ ئالامىتى: بويۇن، قول

زىڭىلداپ ئاغرىش، ئۇيۇشۇش، ماغدۇرسىزلىنىش - قاتارلىقلار؛ ② ئومۇرتقا قىزىل تومۇرى خاراكتېرلىك بويۇن كېسەللىكى. ئۇنىڭ ئالامىتى: كۆزنىڭ كۆرۈش قۇۋۋىتى ۋە قۇلاقنىڭ ئاڭلاش سېزىمى تۆۋەنلەش، باش قېيىش، كۆڭۈل ئېلىشىش، ھوشىدىن كېتىش قاتارلىقلار؛ ③ سىمپاتىك نېرۋا خاراكتېرلىك بويۇن ئومۇرتقا كېسەللىكى. ئۇنىڭ ئالامىتى: بويۇن، مۇرىلەردە ئاغرىق بولغاندىن سىرت، باشنىڭ يېرىمى ئاغرىش، يۈرەك ئېغىش، پۇت-قول ۋە بەدەن مۇزلاش قاتارلىقلار. ئەڭ ئېغىر ھەم داۋالاش تەس بولغىنى بويۇن ئومۇرتقا كېسەللىكى بولۇپ، ئۇنىڭ ئالامىتى دەسلەپتە پۈتۈن بەدەن ئۇيۇشۇش، تىترەش، سىرقىراپ ئاغرىش، ھەرىكەتلىنىش قىيىن بولۇش، ئاخىرىدا پالەچ بولۇشتىن ئىبارەت. بۇ كېسەللىكنىڭ سەۋەبچىسى ناھايىتى كۆپ بولۇپ، كۆپىنچىسى ياشانغانلاردا پۈتۈن بەدەن خاراكتېرلىك ئۆزگىرىش بىلەن بىللە ئومۇرتقىلاردىمۇ تەبىئىي ئۆزگىرىش پەيدا بولىدۇ. شۇنىڭ بىلەن ئومۇرتقىلاردا ئاغرىش كېلىپ چىقىدۇ. ئۇنىڭدىن باشقا جىددىي، سوزۇلما خاراكتېرلىك يارىلىنىشلارمۇ بويۇن ئومۇرتقىسىنىڭ ئىچى ۋە سىرتىدىكى تەڭپۇڭلۇقنى بۇزۇپ سۆڭەكنىڭ غەيرىي ئۆسۈشىنى پەيدا قىلىپ، قان تومۇر ۋە نېرۋىلارنى بېسىۋېلىپ، بويۇن ئومۇرتقا كېسەللىكلىرىنى پەيدا قىلىدۇ.

ئۇۋۇلاش ئۇسۇللىرى: ① ئاغرىقنى ئولتۇرغۇزۇپ ئۇۋۇلىغۇچى ئاۋۋال ئوڭ قول ئالغىنى ئارقىلىق بويۇن ئوتتۇرا سىزىقىنى بويلاپ، مۇرە، غولىغىچە يايىسىمان تۈز سىيرىش، ئاندىن يۇقىرىدىن تۆۋەنگە، توغرا يۆنىلىشتە ئالدى-كەينىگە قارىتىپ مۇرىگىچە سىيرىش، يۇقىرىقى

ئىككى خىل ئۇسۇلدا 5 - 7 قېتىم سىيرىپ ئۇۋۇلاش؛ ②
 بويۇننىڭ ئوتتۇرا سىزىقىنى مەركەز قىلىپ، ئاۋۋال تۆت
 بارماقنى جىپىسلاشتۇرۇپ، ئاندىن ئالغان تۇۋى ئارقىلىق
 مۇزىگىچە 5 - 7 قېتىم سىيرىپ ئۇۋۇلاش؛ ③ باش
 بارماق ئارقىلىق بويۇن ئوتتۇرا سىزىقى، يان سىزىقى،
 ئومۇرتقا يان تەرەپلىرىنى ئون قېتىم ئەتراپىدا ئۇۋۇلاش؛
 ④ باش بارماق ئارقىلىق فېڭ فۇ، يامپىن، تىيەن شۇ،
 شىياتىيەن شۇ، داچۇي، چۇي فېڭ، تىيەن زۇڭ، شۇ سەنلى،
 خې گۇ، ۋەي گۈەن، شياۋخەي، خۇشى پەللىلىرىنىڭ ھەر
 بىرىنى بىر مىنۇتتىن ئىككى مىنۇتقىچە چېكىش ۋە
 ئۇۋۇلاش، ئەڭ ئاخىرىدا بىرنەچچە قېتىم تۈز سىيرىش.

§ 3. كۆكرەك ۋە قورساق قىسىم كې- سەللىكلىرىنى ئۇۋۇلاپ داۋالاش

1. سانجىق تۇرۇپ قېلىشنى ئۇۋۇلاپ داۋالاش

سانجىق تۇرۇپ قالغاندا ئادەمنىڭ كۆكرەك ۋە
 قوۋۇرغا ئارىلىقىدا تۇيۇقسىز جىددىي ئاغرىش پەيدا بولۇپ،
 چوڭقۇر نەپەسلەنگەندە قاتتىق ئاغرىيدۇ. مۇتلەق كۆپ
 ساندىكى كېسەللەرنىڭ سىرتقى كۆرۈنۈشىدە باشقىچە
 ئۆزگىرىش بولمايدۇ. ئەمما يەرلىك ئورۇننى باسسا
 ئاغرىيدۇ، بەزىلىرىدە گادا پەيدا بولۇپ قالىدۇ. بۇنى
 كەلتۈرۈپ چىقارغۇچى ئامىللار خېلى كۆپ بولۇپ، ئادەم
 ئېغىر نەرسىلەرنى كۈتۈرگەندە ھەددىدىن زىيادە كۈچەش،

ئەزالارنىڭ ھەرىكەت ھالىتى توغرا بولماي تولغىنىپ كېتىش، قوۋۇرغا ئومۇرتقا بوغۇملىرى ئارىلىقىدىكى پەردىلەر سوزۇلۇپ كېتىش، قاتتىق تەرلەپ دەرھال سوغۇققا ئۇچراش قاتارلىقلاردىن بولىدۇ. جۇڭخېدا سانجىق تۇرۇپ قېلىش قۇۋۋەتنىڭ توسۇلۇپ قېلىشىدىن پەيدا بولىدۇ، دەپ قارىلىدۇ.

ئۇۋۇلاش ئۇسۇللىرى: ① بېسىپ سىلكىش ئۇسۇلى: ئۇۋۇلاشتا ئاغرىق تۈز يېتىپ، ئۇۋۇلغۇچى ئۆرە تۇرسا بولىدۇ. ئۇۋۇلاشتىن بۇرۇن ئاغرىقنى چوڭقۇر نەپەسلەندۈرۈش ئارقىلىق ئاغرىغان جايىنى تېپىۋېلىپ، شۇ ئورۇننى ئۈچ مىنۇتتىن بەش مىنۇتقىچە ئۇۋۇلاش كېرەك. ئاخىرىدا ئىككى بارماق ئارقىلىق ئاغرىغان ئورۇننى بىر تەرەپتىن بېسىش، يەنە بىر تەرەپتىن سىلكىشنى ئاغرىق پەسەيگىچە داۋاملاشتۇرۇش؛ ② تارتىپ شاپىلاقلاپ يېنىك ئۇرۇش ئۇسۇلى (ئوڭ تەرەپنى مىسال قىلايلى): ئۇۋۇلانغۇچى ئولتۇرۇپ، ئۇۋۇلغۇچى ئوڭ تەرەپتە تۇرۇش كېرەك. ئاۋۋال ئۇۋۇلغۇچى ئاغرىقنىڭ ئىككى قولىقىدىن تۇتۇپ (ئاغرىق پۈتۈن بەدىنىنى بوش تۇتۇشى كېرەك)، مۇرىسىدىن ئالدى-كەينىگە بىرنەچچە قېتىم ھەرىكەتلەندۈرۈش، ئاندىن ئۇۋۇلغۇچى ئوڭ بىلىكىنى ئۇۋۇلانغۇچىنىڭ قولىقىدىن تۇتۇپ، ئوڭ مۇرىنى كۆتۈرۈپ تۇرۇپ سول قولى ئارقىلىق دۈمبىنى ئاغرىق توختىغىچە شاپىلاقلاش. ئەگەر سانجىق تۇرۇپ قېلىش تۈپەيلىدىن كۆكرەك تەرىپىدە گادا پەيدا بولۇپ بولسا، يەرلىك ئورۇننى سىلاش، ئۇۋۇلاش، بېسىش لازىم، زۆرۈر تېپىلسا، ئىسسىق ئۆتكۈزۈش بولىدۇ.

2. قوۋۇرغىلارنىڭ نېرۋا خاراكتېرلىك ئاغرىشىنى ئۇۋۇلاپ داۋالاش

مەزكۇر كېسەللىك كۆپرەك تارقىلىشچان زۇكام، سىرتقى زەخمىلىنىش، كۆكرەك قەپىزىدىكى ئەزالار كېسەللىكلىرى، كۆكرەك ئۇمۇرتقا توغرا ئۆسۈكچىسىدىكى غەيرىيلىك قاتارلىقلاردىن پەيدا بولىدۇ. قوۋۇرغا ئارىلىقلىرى بەزىدە قاتتىق، بەزىدە بوشراق، ئارىلاپ ئاغرىدۇ. ئۇۋۇلىغاندا كېسەل كىشى ئاۋۋال دۈم، كېيىن ئوڭدىسىغا يېتىشى، ئۇۋۇلىغۇچى ياندا تۇرۇپ مەشغۇلات ئېلىپ بېرىشى كېرەك.

دۈم يانقۇزۇپ ئۇۋۇلاش ئۇسۇللىرى. ① ئالدى بىلەن غولنى ئالقان بىلەن يۇقىرىدىن تۆۋەنگە، تۆۋەندىن يۇقىرىغا تۈز يۆنىلىش بويىچە سىيرىش، ئاندىن كېسەللەنگەن قوۋۇرغىنى توغرا ۋە تىك يۆنىلىشتە 5 — 7 قېتىم سىيرىش؛ ② ئۇمۇرتقا ئەتراپىدىكى ئاشى، ئۆپكە پەللىسى، گاۋخۇڭ پەللىسىنىڭ ھەرقايسىسىنى بىر مەنۇتتىن ئىككى مەنۇتقىچە بېسىش ۋە ئۇۋۇلاش؛ ③ ئالقانى دۈمبىدىكى پەللە ئەتراپىدا يەرلىك ئورۇن قىزىغىچە سۈركەش.

ئوڭدىسىغا يانقۇزۇپ ئۇۋۇلاش ئۇسۇللىرى: ① كۆكرەك قىسمىنى ئالدى بىلەن تىك يۆنىلىشتە يۇقىرى-تۆۋەن تۈز سىيرىش، ئاندىن كۆكرەك ئوتتۇرا

ئوقنى بويلاپ قوۋۇرغا يۆنىلىشى بويىچە توغرا ۋە يايىسمان ھالەتتە 5 — 7 قېتىم تۈز سىيرىش؛ ② تۈز سىيرىلگەن يۆنىلىش بويىچە ئالدى بىلەن ئالقان تۈۋى، ئاندىن ئالقان ئارقىلىق كۆكرەك قىسمىنى يېنىك ئۇۋۇلاش؛ ③ شەن جۇڭ، كۇفالىڭ، جاكىمىن، چىمىن، شياۋخەي، يالىڭىن چۈەن پەللىلىرىنى ئايرىم-ئايرىم ھالدا بىر مەنۇتتىن ئىككى مەنۇتقىچە چېكىش ۋە ئۇۋۇلاش.

3. كانايچە ياللۇغىنى ئۇۋۇلاپ داۋالاش

جىددىي خاراكتېرلىك كانايچە ياللۇغىدا، ئادەتتە كاناي ۋە كانايچىدە بىرلا ۋاقىتتا كېسەللىك ئۆزگىرىشى بولىدۇ. كېسەللىكنىڭ دەسلەپكى ئالامەتلىرى زۇكامنىڭ ئالامىتىگە ئوخشاپ كېتىدۇ. كېيىن يۆتەل پەيدا بولىدۇ، يۆتەلگەندە يېپىشقاق بەلغەم كېلىدۇ. كېسەللىكنىڭ ئېغىرلىشىشىغا ئەگىشىپ يۆتەل قېتىم سانى تەدرىجىي كۆپىيىدۇ. نەتىجىدە بەلغەمنى ئوڭايلىقچە تۈكۈرۈپ چىقىرالماسلىق، كۆكرەك قىسمى ئاغرىش، نەپەسلىنىش قىيىنلىشىش ۋە نەپەسلەنگەندە خىقىرىغان ئاۋاز چىقىش قاتارلىق ئالامەتلەر پەيدا بولىدۇ. ئەگەر بۇ كېسەللىكنى ۋاقىتدا داۋالىمىسا ياكى داۋالاش مۇۋاپىق بولمىسا، سوزۇلما خاراكتېرلىك كانايچە ياللۇغىغا ئۆزگىرىپ كېتىپ، قىش پەسلىدە ئوڭاي قوزغىلىپ، داۋالىسىمۇ ئاسان ساقايمىدۇ.

كانايچە ياللۇغىنىڭ مۇتلەق كۆپ قىسمى ھەددىدىن زىيادە چارچاش، روھىي جەھەتتىن ئۇزۇن مۇددەت بېسىمغا ئۇچراش، سوغۇق تېگىپ كانايچە شىللىق پەردىسى ۋە پۈتۈن بەدەننىڭ ئىممۇنىت ئىقتىدارى تۆۋەنلەش، ۋىرۇس، باكتېرىيە قاتارلىقلارنىڭ بەدەنگە تەسىر كۆرسىتىشى قاتارلىقلاردىن پەيدا بولىدۇ. ئازساندىكى كىشىلەردىكى كانايچە ياللۇغى ئۇزۇن مۇددەت چاڭ-توزانلىق شارائىتتا مەشغۇلات ئېلىپ بېرىشتىنمۇ پەيدا بولىدۇ.

ئۇۋۇلىغاندا كېسەل كىشى دەسلەپتە دۈم، ئاندىن ئوڭدىسىغا يېتىشى، ئۇۋۇلىغۇچى ئۆرە تۇرۇپ مەشغۇلات ئېلىپ بېرىشى كېرەك.

دۈم ياتقۇزۇپ ئۇۋۇلاش ئۇسۇللىرى: ① ئاۋۋال يۈلۈن ئومۇرتقىسىنى بويلاپ يۇقىرىدىن تۆۋەنگە تۈز سىيرىپ، كېيىن ئىككى ئالغان ئارقىلىق يۈلۈن ئومۇرتقىسىنىڭ ئىككى تەرىپىنى يۇقىرىدىن تۆۋەنگە 5—7 قېتىم تۈز سىيرىش؛ ② يۈلۈن ئومۇرتقىسى ۋە ئومۇرتقىنىڭ ئىككى تەرىپىنى ئالغان تۈۋى ۋە ئالغان ئارقىلىق نۆۋەتلەشتۈرۈپ ھەرقايسىسىنى 5—7 قېتىم ئۇۋۇلاش؛ ③ ئاۋۋال يۈلۈن ئومۇرتقىسىنى بويلاپ يۇقىرىدىن تۆۋەنگە قارىتىپ چىقىرىپ، ئاندىن يۈلۈن ئومۇرتقىسىنىڭ ئىككى تەرىپىنى ئۇۋۇلاش؛ ④ داجوي، شېن شۇ، ئۆپكە پەللىلىرىنى بېسىش ۋە ئۇۋۇلاش؛ ⑤ ئىككى مۇشتىنى نۆۋەتلەشتۈرۈپ تۇرۇپ، يۈلۈن ئومۇرتقىسى ۋە يۈلۈن ئومۇرتقىسى ئەتراپىنى بىر مېنۇتتىن

ئىككى مىنۇتقىچە شاپىلاقلاش.

ئوڭدىسىغا ياتقۇزۇپ ئۇۋۇلاش ئۇسۇللىرى: ① ئاۋۋال بىر ئالغان ئارقىلىق كۆكرەك ئوتتۇرا ئوقىنى تۈز سىيرىپ، ئاندىن ئىككى ئالغان ئارقىلىق كۆكرەك ئوقىنىڭ ئىككى تەرىپىنى 5 — 7 قېتىم تۈز يۆنىلىشتە سىيرىش؛ ② كۆكرەك ئوتتۇرا ئوقى ۋە ئۇنىڭ ئىككى تەرىپىنى ئاۋۋال تۆت بارماقنى جىپسىلاشتۇرۇپ، ئاندىن ئالغان تۈۋى ئارقىلىق 5 — 7 قېتىم ئۇۋۇلاش؛ ③ كۇفالڭ، سىن جۇڭ، ئاشى، ئىككى قولىدىكى نېي-گۈەن پەللىلىرىنى چېكىپ ئۇۋۇلاش.

ئۇۋۇلاش جەريانىدا كېسەل كىشى تولۇق دەم ئېلىشقا كاپالەتلىك قىلىشى، سوغۇق تېگىپ قېلىشتىن ساقلىنىشى كېرەك.

4. تاجسىمان قان تومۇرلۇق يۈرەك كېسەللىكىنى ئۇۋۇلاپ داۋالاش

تاجسىمان قان تومۇرلۇق يۈرەك كېسەللىكىدە يۈرەكتىكى قىزىل قان تومۇرلارنىڭ ئىچكى دىۋارىلىرىدا بوئىقىسىمان ياغ مۇنەكچىلىرى ياكى ئارتۇقچە ئۆسۈپ چىققان تالا توقۇلمىلىرى پەيدا بولۇپ، قان تومۇرلار تارىيىپ كېتىدۇ. شۇ سەۋەبتىن يۈرەك مۇسكولىدا قان ئايلىنىش توسقۇنلۇققا ئۇچراپ بېسىم ئارتىش بىلەن بىر قاتار كېسەللىكلەر پەيدا بولىدۇ. بۇ كېسەللىكنىڭ

كىلىنكىلىق ئىپادىسى مۇرەككەپ بولۇپ، پەقەت ئازراق جىسمانىي ئەمگەك قىلىپ قويسلا، يۈرەك ھەرىكىتى تېزلىشىپ، نەپەس قىسىلىدۇ. ئېلېكتروكاردىئوگرامما (شىندىيەنتۇ) دا تەكشۈرگەندە، يۈرەك مۇسكۇلىغا قان يېتىشمەيۋاتقانلىقى بايقىلىدۇ. بەزىدە تۇيۇقسىزلا يۈرەك ئەتراپى ئاغرىش، ئىچى سىقىلىش، سول تەرەپ مۇرە، بويۇن، غول ۋە سول قول قاتارلىق ئەزالاردا نورمالسىزلىق ئالامەتلىرى كۆرۈلىدۇ. يۇقىرىقى ئالامەتلەر بەزىلەردە بىرنەچچە مىنۇت، بەزىلەردە بىر سائەت داۋاملىشىدۇ. ئادەتتە بۇنداق ئالامەتلەر كۆرۈلگەندە مۇۋاپىق دەم ئالسا ياكى نىتراتلىق دورىلارنى ئىستېمال قىلسا ياخشىلىنىپ قالىدۇ. بەزى كىشىلەردە ئادەتتە يۈرەك رىتىمى ئاستىلاش، دائىم يۈرەك سانجىقى پەيدا بولۇش، ئەھۋال ئېغىر بولغاندا ئاغرىق ئۇدا بىرنەچچە كۈن داۋاملىشىش، دورا ئىشلەتسىمۇ ئۈنۈمى بولماسلىق، ھەتتا ھوشىدىن كېتىش ياكى ئۆلۈم ھادىسىلىرى كېلىپ چىقىشى مۇمكىن. بەزى كىشىلەردە بۇ كېسەللىكنىڭ ئالاھىدە ئالامەتلىرى كۆرۈلمىسىمۇ، لېكىن ئۇزۇن مۇددەت يۈرەك رىتىمى بىردەك بولماسلىق، يۈرەك دولقۇنى ئاجىزلاش، يۈرەك ھەرىكىتى ھەددىدىن زىيادە تېز بولۇش، ئېغىر بولغاندا مېڭىگە قان چۈشۈش، تارتىشىپ قېلىش ئالامەتلىرى پەيدا بولىدۇ. يۇقىرىقى كېسەللىكلەر ۋە كېسەللىك ئۆزگىرىشىنىڭ ئېغىر-يېنىكلىكى، قان يېتىشمەسلىك دەرىجىسى ۋە كېسەللىك تەرەققىياتىنىڭ ئوخشىماسلىقىغا

قاراپ تاجسىمان قان تومۇرلۇق يۈرەك كېسەللىكى،
جىددىي خاراكتېرلىك تاجسىمان قان تومۇرلۇق يۈرەك
كېسەللىكى، يۈرەك سانجىقى، يۈرەك مۇسكولى تىقىلمىسى
ۋە يۈرەك مۇسكولى قېتىشىش دەپ تۆت تۈرگە بۆلۈنىدۇ.
جوڭخىيدا قىزىل قان تومۇرلارنىڭ بونقىسىمان
قېتىشىشنىڭ سەۋەبى توغرىلىق ھازىرغىچە مۇكەممەل كۆز
قاراش بولمىسىمۇ، لېكىن كۆپ ساندىكى كىشىلەر بۇ خىل
كېسەللىك ياغ ئالمىشىشنىڭ قالايمىقانلىشىشى، قىزىل
قان تومۇرلار ئىچكى دىۋارىنىڭ فونكىسىيەلىك توسالغۇغا
ئۇچرىشى، ياغنىڭ قان تومۇر دىۋارىدا توپلىنىپ
قېلىشى، تالالىق توقۇلمىلارنىڭ كۆپىيىشى قاتارلىقلاردىن
پەيدا بولىدۇ، دەپ قارالماقتا. ئۇنىڭدىن باشقا،
يېمەكلىكلەر تەركىبىدىكى ھايۋانات مېيى مىقدارىنىڭ
ھەددىدىن زىيادە كۆپ بولۇشى، يۇقىرى قان بېسىمى،
ئۇزۇن مۇددەت روھىي جەھەتتە جىددىيلىشىش ۋە
چارچاش، ئىچكى ئاجراتمىلارنىڭ توسقۇنلۇققا ئۇچرىشى،
ئىرسىيەت ئامىلى، چېنىقىشنىڭ يېتەرلىك بولماسلىقى
قاتارلىقلارمۇ تاجسىمان قان تومۇرلۇق يۈرەك
كېسەللىكىنى پەيدا قىلىدۇ، دەپ قارالماقتا. ھازىر
جۇڭخىيىچە داۋالاش ئۇسۇللىرى ئارقىلىق تاجسىمان قان
تومۇرلۇق يۈرەك كېسەللىكىنىڭ ئالدىنى ئېلىش ئۈستىدە
جىددىي تەتقىقات ئېلىپ بېرىلماقتا. ئەمەلىيەتتەمۇ
تاجسىمان قان تومۇرلۇق يۈرەك كېسەللىكىنى ئۇۋۇلاپ
داۋالسا، ئۈنۈمنىڭ ئالاھىدە يۇقىرى بولىدىغانلىقىنى

ئىسپاتلىدى.

ئۇۋۇلاش جەرياندا ئاغرىقنى دۈم ۋە ئوڭدېسىغا ياتقۇزۇپ، ئۇۋۇلغۇچى ياندا تۇرۇپ مەشغۇلات ئېلىپ بېرىش كېرەك.

ئوڭدېسىغا ياتقۇزۇپ ئۇۋۇلاش ئۇسۇللىرى: ①
ئاۋۋال كۆكرەك ئوتتۇرا ئوقى ۋە ئۇنىڭ ئىككى تەرىپىنى تۆۋەندىن يۇقىرىغا تۈز سىيرىپ، ئاندىن ئىككى ئالغانى نۆۋەتلەشتۈرۈپ تۇرۇپ كۆكرەكنىڭ سول تەرىپىنى توغرا يۆنىلىشتە سىيرىش؛ ② بىر ئالغان ئارقىلىق كۆكرەك ئوتتۇرا ئوقى ۋە ئۇنىڭ ئىككى تەرىپىنى ئۇۋۇلاش، سىيرىشنى 5 — 7 قېتىم داۋاملاشتۇرۇش، بولۇپمۇ كۆكرەكنىڭ يۈرەك قىسمىنى كۆپرەك ئۇۋۇلاش؛ ③ شەن جۇڭ، كۇفاڭ، نېي گۇەن، زۇسەن لى، شوخەي (سول تەرەپتىكى) پەللىلىرىنىڭ ھەرقايسىسىنى بىر مەنۇتتىن ئىككى مەنۇتقىچە چېكىش ۋە ئۇۋۇلاش؛ ④ ئىككى ئالغانى نۆۋەتلەشتۈرۈپ، كۆكرەك قىسمىنى بىر مەنۇتتىن ئىككى مەنۇتقىچە بوش شاپىلاقلاش؛ ⑤ ئۇۋۇلانغان ئورۇنلارنى بىرنەچچە قېتىم قايتىدىن تۈز سىيرىش.

دۈم ياتقۇزۇپ ئۇۋۇلاش ئۇسۇللىرى: ① ئىككى ئالغان ئارقىلىق يۈلۈن ئومۇرتقىسى ۋە ئۇنىڭ ئىككى تەرىپىنى يۇقىرىدىن تۆۋەنگە 5 — 7 قېتىم تۈز سىيرىش؛ ② ئاۋۋال ئالغان ئارقىلىق ئاندىن ئىككى باش بارماق ئارقىلىق 4-، 5-كۆكرەك ئومۇرتقىلىرىنى ئۇۋۇلاش؛ ③ ئىككى باش بارماق بىلەن يۈرەك پەللىسىنى، جۆيىن پەللىسىنى بىر

مىنۇتتىن ئىككى مىنۇتقىچە ئۇۋۇلاش؛ ① ئىككى
مۇشتىنى نۆۋەتلەشتۈرۈپ، غولنى بىر مىنۇتتىن ئىككى
مىنۇتقىچە بوش مۇشتلاش؛ ⑤ ئۇۋۇلانغان ئورۇنلارنى بىر
قېتىم يېنىك سىيرىش.

5. ئاشقازاننىڭ نېرۋا خاراكتېرلىك ئاغرىشىنى ئۇۋۇلاپ داۋالاش

بەزى كىشىلەر ھېچقانداق ئاشقازان كېسەللىكى
بولمايلا، تۇيۇقسىز قورسىقنىڭ يۇقىرى قىسمىدا قاتتىق
ئاغرىق پەيدا بولغانلىقىنى، بۇ چاغدا ئالدىغا ئېگىشسە ياكى
ئاغرىۋاتقان ئورۇننى قولى بىلەن بېسىۋالسا ئاغرىق
يەڭگىلەپ قالغاندەك، ئۆرە تۇرسا قاتتىق ئاغرىۋاتقاندەك
ھېس قىلىدۇ. بۇنداق ئاغرىقنىڭ ۋاقتى ئۇزۇن
داۋاملاشمايدۇ. بەزىلەردە بىرنەچچە مىنۇت، بەزىلەردە
بىرنەچچە سېكۇنت داۋاملىشىشى مۇمكىن. ئاغرىق توختاپ
قالغاندا، ھېچقانداق بىئاراملىق ئالامىتى بولمايدۇ. بۇ
كېسەللىك بەدەننىڭ ھەددىدىن زىيادە ئاجىزلاپ كېتىشى
ياكى تەرلەپ سوغۇق سۇ ئىچىش، قاتتىق روھىي بېسىمغا
ئۇچراش قاتارلىق سەۋەبلەردىن پەيدا بولىدۇ.

ئۇۋۇلاش ئۇسۇللىرى: ① ئىككى ئالغاننى بىرىنىڭ
ئۈستىگە بىرىنى قويۇپ قورساقنىڭ يۇقىرى قىسمىنى بىر
مىنۇتتىن ئىككى مىنۇتقىچە ئۇۋۇلاش؛ ② ئىككى باش
بارماق ئارقىلىق جۇڭ ۋەن پەللىسىنى بېسىش؛ ③

يۇقىرىدىكى ئىككى خىل ئۇسۇلدا ئۇۋۇلانغان ئورۇنلارنى بىر قېتىم سىلاش ۋە بوش-بوش ئۇرۇش. ئادەتتە ئاشقازاننىڭ نېرۋا خاراكتېرلىك ئاغرىشىنى دۈم ياتقۇزۇپ ياكى تۈز ياتقۇزۇپ ئۇۋۇلاش ئۇسۇللىرىنىڭ بىرەرسىنى قوللىنىپ داۋالاشمۇ بولىدۇ. پەقەت غازساندىكى كېسەللىك ئەھۋالى ئېغىر بولغانلارغا دۈم ياتقۇزۇپ ۋە تۈز ياتقۇزۇپ داۋالاش ئۇسۇللىرىنى بىرلەشتۈرۈپ ئىشلەتسىمۇ بولىدۇ.

كېسەل كىشى سوغۇق يېمەكلىكلەرنى يېمەسلىك، بەدەنگە سوغۇق تېگىپ قېلىشتىن ساقلىنىش، مۇۋاپىق دەم ئېلىش كېرەك.

6. جىددىي خاراكتېرلىك ئاشقازان-ئۇچەي ياللۇغىنى ئۇۋۇلاپ داۋالاش

مەزكۇر كېسەللىكتە كوڭۇل ئاينىش، قۇسۇش، ئاشقازان ئاغرىش ياكى بىئارام بولۇش، ئېغىز سېسىق پۇراش، ئىشتىھا تۇتۇلۇش قاتارلىق ئالامەتلەر كۆرۈلىدۇ. ئېغىر بولغاندا، ئىچى سۈرۈش، بەدەن قىزىش، ھارغىنلىق ھېس قىلىش قاتارلىق پۈتۈن بەدەن خاراكتېرلىك ئالامەتلەر كۆرۈلىدۇ. بۇ ئوزۇقلىنىش مۇۋاپىق بولماسلىق، مەسىلەن، ئېچىپ قالغان يېمەكلىكلەرنى ئىستېمال قىلىش، يېزا ئىگىلىك دورىلىرى ۋە باشقا دورىلاردىن زەھەرلىنىش قاتارلىقلاردىن پەيدا

بولدۇ. ياز ۋە كۈز پەسىللىرىدە كۆپ ئۇچرايدۇ. بۇنى كېسەللىك ئالامىتىگە قاراپ داۋالاش كېرەك.

ئۇۋۇلاش ئۇسۇللىرى: ئاشقازنى قاتتىق ئاغرىغان ياكى بىئاراملىق ھېس قىلغانلارنى ئاشقازاننىڭ نېرۋا خاراكتېرلىك ئاغرىشىنى داۋالاش ئۇسۇلى بويىچە ئۇۋۇلاپ داۋالسا بولىدۇ. قۇسۇش، كۆڭلى ئاينىش، ئىچىسى سۈرۈش قاتارلىقلارنى ئۇۋۇلاپ داۋالاشتا، ① غولنى تۇتۇش (چىمدىش ياكى سىيرىش). بۇ ئۇسۇلدا كېسەل دۈم ياتقۇزۇلۇپ، غول ئوتتۇرا سىزىقىنى بويلاپ، تېرە قىسمى بوش-بوش مۇجۇلىدۇ، ئاندىن تېزلىكتە ئوڭ-سولغا سىلكىنىدۈرۈلىدۇ. شۇنىڭ بىلەن بىر ۋاقىتتا، يۇلۇن ئومۇرتقىسىنىڭ ئىككى تەرىپى يۇقىرىقى ئۇسۇل بويىچە تا قىزىپ ھەم قىزارغىچە ئۇۋۇلىنىدۇ؛ ② غولنى مۇشتلاش. بۇ ئۇسۇلدا قولنىڭ بېغىشى ئەركىن قويۇۋېتىلىپ، يۇلۇن ئومۇرتقىسى ۋە ئۇنىڭ ئىككى تەرىپى 3 — 5 مىنۇت مۇشت بىلەن ئۇرۇلىدۇ؛ ③ پەللىنى بېسىش. دىئافراگما پەللىسى، ئاشقازان پەللىسى، چاڭ چياڭ پەللىسى، نېي گۈەن پەللىسى ۋە زۇسەنلى پەللىسى قاتارلىقلارنى باسسا، ئاغرىق توختايدۇ.

بۇ كېسەللىكنىڭ دەسلەپكى مەزگىلىدە كېسەلگە تاماق يىگۈزمەسلىك، پەقەت قايناقسۇلا بېرىش كېرەك. بولمىسا ئاشقازاننىڭ يۈكى ئېغىرلاپ كېتىدۇ. كېسەللىك ئەھۋالى ياخشىلانغاندىن كېيىن سۇيۇق-سەلەڭ تاماقلارنى بېرىش كېرەك. ئادەتتە يېمەكلىكلەر تازىلىقىغا دىققەت قىلىش،

سوغۇق، غىدىقلاش تەسىرى كۈچلۈك، ئېچىغان
يېمەكلىكلەرنى يېمەسلىك كېرەك.

7. سوزۇلما خاراكتېرلىك ئاشقازان ياللۇغىنى ئۇۋۇلاپ داۋالاش

بەزى كىشىلەردە ئۇزۇن مۇددەت ئىشتىھا ياخشى
بولماسلىق، قورساق ئاچقاندا ئېغىزدىن سېرىق سۇ
يېنىش، كۆڭۈلى ئاينىش، تاماقتىن كېيىن قورساقنىڭ
يۇقىرى قىسمى كۆپۈپ قېلىش، ئاغرىش، ھەزىم قىلىش
ناچارلىشىش قاتارلىق ئالامەتلەر بىلەن بىرگە باش قېيىش،
ئۇيقۇسىزلىق، ئورۇقلاش، قان ئازلىق قاتارلىق پۈتۈن
بەدەن خاراكتېرلىك كېسەللىك ئالامەتلىرى بولىدۇ.
يۇقىرىقى ئالامەتلەر بەزىدە ئېغىر، بەزىدە يېنىك بولۇپ،
خېلى ئۇزۇنغا سوزۇلىدۇ. ئاشقازان شىللىق پەردىسىنىڭ
ئۆزگىرىشىگە قاراپ، سوزۇلما خاراكتېرلىك ئاشقازان
ياللۇغى ئۈچ خىلغا بۆلۈنىدۇ، يەنى ئاشقازان شىللىق
پەردىسى خاراكتېرلىك ياللۇغلىنىش، ئاشقازان يىگىنەش
خاراكتېرلىك ياللۇغلىنىش، ئاشقازان قېلىنلىشىش
ياللۇغلىنىش قاتارلىقلار. بۇ كېسەللىكلەرنى كەلتۈرۈپ
چىقارغۇچى ئاساسىي سەۋەبلەر: جىددىي خاراكتېرلىك
ئاشقازان ياللۇغىنى مۇۋاپىق ھەم ۋاقتىدا داۋالىماسلىق؛
ۋېگتاتىۋ نېرۋا پائالىيىتىنىڭ قالايمىقانلىشىشىدىن ھەزىم
قىلىش سىستېمىسىنىڭ نورمالسىز بولۇشى؛ نورمالسىز

بولغان تاماقلنىش ئادەتلىرى، مەسىلەن، قورساق بەك ئېچىپ ياكى بەك تويۇپ كېتىش، ھەددىدىن زىيادە ئاچچىق تاماقلارنى يېيىش، ئۇزۇن مۇددەت ھاراق ئىچىش ۋە غىدىقلاش تەسىرى كۈچلۈك بولغان دورىلارنى ئىستېمال قىلىش؛ بۇرۇن، چىش، بادامسىمان بەز ۋە باشقا ئىچكى ئەزالاردىكى كېسەللىك ئۆزگىرىشى قاتارلىقلاردىن ئىبارەت.

ئۇۋۇلغاندا، ئۇۋۇلانغۇچى ئوڭدىسىغا ياكى دۈم ياتقۇزۇلۇشى كېرەك.

دۈم ياتقۇزۇپ ئۇۋۇلاش ئۇسۇللىرى: ① ئاۋۋال بىر ئالغان كېيىن ئىككى ئالغان ئارقىلىق قورساقنىڭ تۆۋەنكى قىسمىنى 5 — 7 قېتىم تۈز سىيرىش؛ ② ئاۋۋال بىر ئالغان كېيىن ئىككى ئالغان ئارقىلىق غولنىڭ تۆۋەن قىسمىنى 5 — 7 قېتىم ئۇۋۇلاش؛ ③ جىگەر، تال، ئاشقازان، جىياڭ پىللىرىنىڭ ھەرقايسىسىنى بىر مېنۇتتىن ئىككى مېنۇتقىچە بېسىش ۋە ئۇۋۇلاش؛ ④ بىر ياكى ئىككى مۇشتىنى غولنىڭ تۆۋەن قىسمىدا 3 — 5 قېتىم دوملىتىش؛ ⑤ غولنىڭ پۈتۈن قىسمىنى بىر قېتىم تۈز سىيرىش.

ئوڭدىسىغا ياتقۇزۇپ ئۇۋۇلاش ئۇسۇللىرى: ① ئاۋۋال بىر ئالغان كېيىن ئىككى ئالغان ئارقىلىق كۆكرەك ئەتراپىنى توغرا ۋە تۈز يۆنىلىشتە سىلاش، ئاندىن ئىككى ئالغان ئارقىلىق ئوڭ-سول تەرەپكە ئايرىم-ئايرىم ھالدا 5 — 7 قېتىم تۈز سىيرىش؛ ② ئاۋۋال ئىككى باش بارماق ئارقىلىق كۆكرەك ئوتتۇرا قىسمىنى يۇقىرىدىن

تۆۋەنگە بېسىپ ئۇۋۇلاش، ئاندىن كۆكرەك ئوتتۇرا قىسمىنىڭ ئىككى تەرىپىنى 3 — 5 قېتىم سىلاش؛ ③ جۇڭ ۋەن، چىخەي، لياۋمىن، چىمېن، نېيگۈەن، زۇسەنلى پەللىلىرىنىڭ ھەر قايسىسى بىر مېنۇتتىن ئىككى مېنۇتقىچە ئۇۋۇلاش.

8. ئاشقازان ۋە 12 بارماق ئۈچەي يارىسىنى ئۇۋۇلاش

ئاشقازان ۋە 12 بارماق ئۈچەي يارىسى ھەزىم قىلىش سىستېمىسىدا دائىم ئۇچراپ تۇرىدىغان سوزۇلما خاراكتېرلىك كېسەللىك بولۇپ، بۇ كېسەللىكنىڭ ئالامەتلىرى تاماقتىن كېيىن قورساقنىڭ يۇقىرى قىسمى ئاغرىش، قوڭۇر رەڭلىك سەپرا قىلىش، چوڭ تەرەت رەڭگى قارىداش قاتارلىقلار. ئاشقازاننىڭ يارىلانغان ئورنىنىڭ ئوخشاماسلىقىغا قاراپ، ئاغرىش ۋاقتى ۋە ئالامىتى ئوخشاش بولمايدۇ.

كېسەللىك سەۋەبچىسىگە كەلسەك، جۇڭخېدا ئاشقازان كىسلاتاسىنىڭ ھەددىدىن زىيادە كۆپىيىشى، ماددا ئالمىشىشنىڭ (ئاشقازاندىكى) ناچارلىشىشى، ئاشقازان شىللىق پەردىسى ئۇزۇن مۇددەت ئاچچىق يېمەكلىكلەر بىلەن ئۇچرىشىش قاتارلىقلاردىن ئاشقازان يارىلىنىدۇ، دەپ قارىلاتتى. ھازىر ئۇزۇن مۇددەت روھىي جەھەتتە جىددىيلىشىش، روھىي چۈشكۈنلۈك، تۇرمۇشنىڭ

رىتىملىق بولماسلىقى ۋە تاماقلېنىش ئادىتىنىڭ ناچارلىشىشى قاتارلىقلار مەركىزىي نېرۋا پائالىيىتىنى قالايمىقانلاشتۇرۇپ ئىچكى ئەزالارنىڭ ھەرىكىتىنى باشقۇرۇدىغان ۋېگېتاتىۋ نېرۋىنلارنىڭ نورمال ئىقتىدارىنى بۇزۇپ، ئاشقازان يارىسى پەيدا قىلىدۇ، دەپ قارالماقتا. ئۇنىڭدىن باشقا داۋاملىق كۆپ مىقداردا ھاراق ئىچىش، تاماكا چېكىش، قېنىق دەملەنگەن چاي ۋە غىدىقلاش تەسىرى كۈچلۈك دورىلارمۇ ئاشقازان يارىسىنى پەيدا قىلىدىغان ئامىللاردۇر.

ئاشقازان يارىسىنىڭ دەسلەپكى ئالامەتلىرى كۆرۈلگەندە ئۇۋۇلاش ئارقىلىق داۋالسا ئۈنۈمى بولىدۇ. ئوتتۇرا ۋە ئاخىرقى باسقۇچتىكى ئاشقازان يارىلىرىنى ئۈنۈپرسال ئۇسۇلدا داۋالاش كېرەك. مەسىلەن، كۆپ مىقداردا قان قۇسقان، چوڭ تەرەتتىن قان كەلگەن، ئاشقازان ئاغرىش تۈپەيلىدىن شۈك بولۇپ قالغانلارنى ۋاقتىدا دوختۇرخانىغا ئېلىپ بېرىپ، داۋالاش كېرەك. ئەگەر ئاشقازان ئارىلاپ ئاغرىسا، سوزۇلما خاراكتېرلىك ئاشقازان ياللۇغىنى داۋالاش ئۇسۇلى بويىچە داۋالسا بولىدۇ.

ئۇۋۇلاش ئۇسۇللىرى: ① كېسەل دۈم يانتقۇزۇلۇپ، ئىككى بارماق ياكى جەينەك ئارقىلىق تال پەللىسى، ئاشقازان پەللىسى، ئۈچ ئاچا نېرۋا پەللىسى ۋە شۇ گەتراپتىكى ئومۇرتقا يېنىدىكى ئاشى پەللىسى كۈچلۈك ئۇۋۇلىنىدۇ. ئاشقازان يارىسىنى داۋالاشتا سول تەرەپنى، 12 بارماق يارىسىنى داۋالاشتا ئوڭ تەرەپنى ئاساس قىلىپ،

بىر تەرەپتىن بېسىپ، بىر تەرەپتىن ئۇۋۇلاشنى ئاغرىق توختىغىچە داۋاملاشتۇرۇش كېرەك؛ ② كېسەل ئوڭدىسىغا يانقۇزۇلۇپ، ئىككى بارماق ئارقىلىق ئاشقازاننىڭ ئاغرىق قىسمى بېسىپ ئۇۋۇلىنىدۇ. ئەگەر ئاغرىق بەك كۈچىيىپ كەتسە، نېي گۈەن ۋە زۇسەنلى پەللىلىرىنى ئاغرىق توختىغىچە ئۇۋۇلاش كېرەك؛ ③ تاماقتىن كېيىن ئاشقازىنى ئاغرىسا خې گۇ، نېي گۈەن، زۇسەن لى پەللىلىرىنى، تاماقتىن بۇرۇن ئاشقازىنى ئاغرىسا، گۇڭ سۇن، سەن يىن جىياۋ، ياكىلەن چۈەن پەللىلىرىنى ئۇۋۇلسا بولىدۇ. يۇقىرىقىلاردىن باشقا، ھەرقېتىملىق ئۇۋۇلاشتىن كېيىن فېڭ فۇ، فېڭ چى پەللىلىرىنى ئۇۋۇلاش، جىيەن جىڭ پەللىسى ۋە مۆرىدىكى بولجۇڭ گۆشلەرنى سىيرىش ئارقىلىق مەركىزىي نېرۋا سىستېمىسىنىڭ ئىقتىدارىنى تەڭشەش كېرەك.

تۇرمۇش ۋە تاماقلنىش ئادىتى رېتىملىق بولۇش، غىدىقلاش تەسىرى كۈچلۈك يېمەكلىكلەرنى يېمەسلىك، روھىي-كەيپىياتىنى ياخشى تۇتۇشقا دىققەت قىلىش كېرەك.

9. ئاشقازان تۆۋەنلەشنى ئۇۋۇلاپ

داۋالاش

بۇ كېسەللىكنىڭ ھەزىم قىلىش سىستېمىسىدىكى ۋە پۈتۈن بەدەندىكى ئالامىتى سوزۇلما خاراكتېرلىك ئاشقازان ياللۇغىغا ئوخشاپ كېتىدۇ، لېكىن ئۇنىڭدىن پەرقلەندىغان يەرلىرىمۇ بار، يەنى: ① بۇ كېسەللىك كۆپرەك بەدنى ئورۇق، ئېگىز كىشىلەردە ئۇچرايدۇ؛ ②

تاماقتىن كېيىن قورساق كۆپۈپ قالغاندەك ئالامىتى بولىدۇ. ئوڭدىسىغا ياتسا ياخشىلىنىدۇ؛ ③ قورساق بولجۇڭ گۆشلىرى بوشىشىپ، ئاشقازان ئورنى تۆۋەنلەپ كېتىدۇ، قورساق يۇقىرى قىسمى ئويمان، تۆۋەن قىسمى كۆپكەن بولىدۇ. ئاشقازان تۆۋەنلەپ كېتىش كۆپرەك ئاجىز، ئورۇق كىشىلەردە كۆپ تاماق يېيىش، ئېغىر جىسمانىي ھەرىكەت قىلىش ۋە كۆپ تۇغۇش قاتارلىقلاردىن پەيدا بولىدۇ. بۇ كېسەللىكنى داۋالاش ئۇسۇللىرى ئاساسەن سوزۇلما خاراكتېرلىك ئاشقازان ياللۇغىنى داۋالاش ئۇسۇللىرىغا ئوخشايدۇ. ئوخشىمايدىغان يېرى: ① ئاشقازان ۋە غولنى سىيرىش ئۇسۇللىرىنى تۆۋەندىن يۇقىرىغا دەپ ئۆزگەرتسە بولىدۇ؛ ② قورساقنى يۇقىرىغا سىيرىپ سىلكىش كېرەك. بۇ ئۇسۇلدا ئۇۋۇلغۇچى بىر ياكى ئىككى قولى ئارقىلىق ئاشقازاننىڭ تۆۋەن چۈشكەن قىسمىنى يۇقىرىغا سىيرىيدۇ. ئاشقازاننىڭ تۆۋەن چۈشكەن قىسمىنى بىر ياقىتىن سىلكىپ، بىر ياقىتىن ئوقۇرەك سۆڭەك تەرەپكە سىيرىشنى 3 — 5 قېتىم داۋاملاشتۇرۇش كېرەك؛ ③ فىڭ فۇ، فىڭ چى پەللىلىرىنى ئۇۋۇلاش. جىيەن جىڭ پەللىسىنى چېكىش ۋە ئۇۋۇلاش ئارقىلىق مەركىزىي نېرۋا سىستېمىسىنىڭ ئىقتىدارىنى تەڭشەش لازىم.

دېققەت قىلىدىغان ئىشلار: روھىي-كەيپىياتنى كۈستۈن تۇتۇش، تۇرمۇشنى رىتىملىق ئورۇنلاشتۇرۇش، مۇۋاپىق تاماقلنىش ئادىتىنى يېتىلدۈرۈش، زۆرۈر

تېپىلغاندا، ئاغرىق توختىتىش ئۇسۇللىرىنى قوللىنىپ،
داۋالاش ئۈنۈمىنى يۇقىرى كۆتۈرۈش كېرەك.

10. ئىچى سۈرۈشنى ئۇۋۇلاپ داۋالاش

ئىچى سۈرۈش بىلەن چوڭ تەرەت قېتىم سانى
كۆپىيىش ئوخشاش بولسىمۇ، لېكىن خاراكتېرى ۋە
ئىپادىسى ئوخشاش بولمايدۇ، مەسىلەن، ھەزىم قىلىش
ناچارلاشقانلارنىڭ چوڭ تەرەتتى سۇيۇق ۋە سېسىق بولىدۇ.
بەدىنى ئاجىز كىشىلەرنىڭ چوڭ تەرەتتىن بۇرۇن قورساقنى
ئاغرىپ، چوڭ تەرەتتىن كېيىن ياخشىلىنىپ قالىدۇ.
چوڭ تەرەتتىن دەسلەپ قاتتىق، كەينى سۇيۇق كېلىدۇ.
مەركىزىي نېرۋا پائالىيىتى قالايمىقانلاشقاندا، چوڭ تەرەت
مىقدارى ئاز بولىدۇ. ئىچى سۈرۈش روھى-ھالەت بىلەنمۇ
مۇناسىۋەتلىك. ئۈچەي ياللۇغىدا چوڭ تەرەت راۋان
بولمايدۇ. راۋان بولمايدۇ. راۋان بولغاندىمۇ شىلمىسىمان
بولىدۇ. چوڭ تەرەت قىلغاندا قورساق تۆۋەنگە
چىققانغا دەك بولىدۇ. سوزۇلما خاراكتېرلىك ئۈچەي
ياللۇغىغا گىرىپتار بولغۇچىلاردا ئىچى سۈرۈش بىلەن
قەۋزىيەت ئارىلىشىپ كېلىدۇ. ئۈچەي تۇبېركۇليوزىدا ھەر
كۈنى ئەتىگەندە ئىچى سۈرىدۇ. ئۈچەي سەزگۈرلۈكى
ئېشىپ كېتىشتە تاماقتىن كېيىنلا ئىچى سۈرىدۇ.
باكتېرىيىدىن يۇقۇملىنىشتا چوڭ تەرەت قان، يىرنىڭ
ئارىلاش كېلىدۇ.

بۇ كېسەللىكنىڭ كېسەللىك سەۋەبلىرى ناھايىتى كۆپ، يىغىنچاقلىغاندا، يېمەكلىك مۇۋاپىق بولماسلىق، سوغۇق تېگىش، باكتېرىيە ۋە ۋىرۇستىن يۇقۇملىنىش، تۈتۈ قۇرتنىڭ غىدىقلىشى، ئىچكى ئەزالاردىكى ھەر خىل كېسەللىكلەردىن ئىبارەت.

بۇنىڭدا ئۇۋۇلانغۇچىنى ئاۋۋال دۈم، ئاندىن ئوڭدىسىغا ياتقۇزۇپ ئۇۋۇلاش كېرەك.

دۈم ياتقۇزۇپ ئۇۋۇلاش ئۇسۇللىرى: ① ئاۋۋال بىر ئالقان، كېيىن ئىككى ئالقان ئارقىلىق قورساقنىڭ تۆۋەن قىسمىنى دەسلەپ ھالقىسىمان يۆنىلىشتە، ئاندىن تۈز يۆنىلىشتە سىيرىشنى 5 — 7 قېتىم داۋاملاشتۇرۇش؛ ② مەڭ مېن پەللىسى، بۆرەك پەللىسى، چوڭ ئۈچەي پەللىسى ۋە كىچىك ئۈچەي پەللىسىنىڭ ھەرقايسىسىنى بىر مەنۇتتىن ئىككى مەنۇتقىچە ئۇۋۇلاش؛ ③ يۇقىرىقى ئۇسۇلدا ئۇۋۇلانغان ئورۇنلارنى بىر قېتىم سىلاش ۋە سىيرىش.

ئوڭدىسىغا ياتقۇزۇپ ئۇۋۇلاش ئۇسۇللىرى: ① كىندىكى مەركەز قىلىپ، ئاۋۋال ئىككى ئالقان ئارقىلىق ھالقىسىمان يۆنىلىشتە، ئاندىن ئىككى ئالقاننى ئۆۋەتلەشتۈرۈپ 5 — 7 قېتىم سىيرىش. ② تىەن شۇ، داخپاڭ، چى خەي، خې گۇ، زۇسەن لى پەللىلىرىنىڭ ھەرقايسىسىنى بىر مەنۇتتىن ئىككى مەنۇتقىچە ئۇۋۇلاش ۋە چېكىش. بۇ كېسەللىككە گىرىپتار بولغانلار تازىلىققا ئەھمىيەت بېرىش، چوڭ تەرەتتە قان، يىرىك بولغانلار دورا ئارقىلىق داۋالىنىشنى ئاساس قىلىش كېرەك.

11. ئاشقازان، ئۈچەي فۇنكسىيىسى

بۇزۇلۇشنى ئۇۋۇلاپ داۋالاش

بۇ كېسەللىك ئاشقازان، ئۈچەي پائالىيىتى قالايمىقانلىشىش، يەنى ھەزىم قىلىش بۇزۇلۇش دەپمۇ ئاتىلىدۇ. ئۇنىڭ كېسەللىك ئالامىتى پۈتۈن بەدەن خاراكتېرلىك بولۇپ، ئاشقازان، ئۈچەي، مەركىزىي نېرۋىنلاردا بىرلا ۋاقىتتا ئۆزگىرىش بولىدۇ. قورساق كۆپۈش، قورساق ئاغرىش، ئىچى سۈرۈش، قەۋزىيەت بولۇش، قۇسۇش، كۆڭۈل ئاينىش، ھېق تۇتۇش، ئاشقازان كىسلاتاسى كۆپىيىش، ئىشتىھا تۇتۇلۇش قاتارلىقلاردىن باشقا يەنە ئورۇقلاش، ئوخپاي چارچاش، چىرايى تاترىش، باش ئاغرىش، باش قېيىش، ئۇيقۇسىزلىق، ئۇنتۇغاقلىق، دىققىتىنى يىغالماسلىق قاتارلىق پۈتۈن بەدەن خاراكتېرلىك ئالامەتلىرى بولىدۇ. گەرچە بۇ كېسەللىكنىڭ ئىپادىسى مۇرەككەپ بولسىمۇ، ئەمما ئۇنىڭ ئالاھىدىلىكى، كېسەللىكنىڭ ياخشىلىنىش ۋە ئېغىرلىشىشى كېسەل كىشىنىڭ روھىي كەيپىياتى بىلەن مۇناسىۋەتلىك. مەزكۇر كېسەللىكنىڭ پەيدا بولۇش سەۋەبىگە كەلسەك، ئۇزۇن مۇددەت ئەقلىي ئەمگەك قىلىش، تۇرمۇش رىتىملىق بولماسلىق، ئۇزۇن مۇددەت جىددىيلىشىش، روھىي بېسىم ۋە ياخشى بولمىغان تاماقلنىش ئادىتى قاتارلىقلار تۈپەيلىدىن مەركىزىي نېرۋا سىستېمىسىنىڭ ئىقتىدارى قالايمىقانلىشىپ، ھەزىم

قىلىش سىستېمىسىنىڭ پائالىيىتى نورمال تەكشۈلمەي كېسەللىك پەيدا قىلىدۇ. بۇ جۇڭخىدا ھەددىدىن زىيادە سوغۇقلۇق ۋە ھەددىدىن زىيادە چارچاشقا يىغىنچاقلىنىپ، بۇ كېسەللىكنى ئادەمنىڭ يەتتە خىل ھالىتى (خۇشاللىق، خاپىلىق، خىيال سۈرۈش، ھەسرەتلىنىش، غەزەپلىنىش، ۋەھىمە، تەشۋىشلىنىش) نورمال بولماسلىق، نورمال تاماقلانماسلىق، جىنسىي ئالاقىنىڭ كۆپ بولۇشى قاتارلىقلار پەيدا قىلىدۇ، دەپ قارىلىدۇ. بۇنىڭدا كېسەل دۈم ۋە ئوڭدىسىغا يانتۇزۇلۇپ ئۇۋۇلىنىدۇ.

ئوڭدىسىغا يانتۇزۇپ ئۇۋۇلاش ئۇسۇللىرى: ① قورساق ئوتتۇرا ئوقى يەنى خەنجەرسىمان ئۆسۈكچىدىن گۈەن يۈەن پەللىسىگىچە بولغان ئارىلىقنى ئاۋۋال ئوتتۇرا ئوقتىن ئىككى تەرەپكە قارىتىپ سىيرىش، كېيىن ئىككى ئالقان ئارقىلىق 5 — 7 قېتىم تۈز سىيرىش؛ ② يۇقىرىدا كۆرسىتىلگەن داۋالاش ئورۇنلىرىنى ئاۋۋال تۆت بارماقنى جىپسىلەشتۈرۈپ ئۇۋۇلاپ، ئاندىن ئىككى ئالقان تۈۋى ئارقىلىق ئۇۋۇلاشنى 5 — 7 قېتىم داۋاملاشتۇرۇش؛ ③ ھەر قايسى ئۇۋۇلاش ئورۇنلىرىدا مۇشتىنى 3-5 قېتىم دومىلىتىش.

دۈم يانتۇزۇپ ئۇۋۇلاش ئۇسۇللىرى: ① ئوڭدىسىغا يانتۇزۇپ ئۇۋۇلىغان ئورۇنلارنىڭ ئۇدۇلىنى يەنى غول، بەل قىسمىنى سىيرىش؛ ② يۇقىرىقى ئۇۋۇلاش ئورۇنلىرىنى باش بارماق ئارقىلىق 3 — 5 قېتىم بېسىش؛ ③ ئاۋۋال غول ئوتتۇرا سىزىقىدىكى تېرىلەرنى تارتىپ

تۈرۈپ چىمدىپ سىلكىش، ئاندىن ئوتتۇرا ئوقنىڭ ئوڭ-سول تەرىپىنى دۈمبە تېرىسى قىزىغىچە قولنى سۈركەش. ① يۇقىرىدا ئۇۋۇلانغان ئورۇنلارنى ئىككى-ئۈچ مىنۇت شاپىلاقلاش.

ئاشقازان، ئۈچەي فۇنكسىيىسى بۇزۇلۇش تۈپەيلىدىن پەيدا بولغان قەۋزىيەتنى داۋالاشتا چوڭ ئۈچەي پەللىسى، تىەن شۇ، گۈەن يۈەن، زۇسەن لى پەللىرىنى ئۇۋۇلاش، قورساق ئاغرىغاندا خې گۇ، زۇسەن لى، گۇڭ سۇن پەللىسىگە قوشۇپ ئاغرىغان ئورۇننى ئۇۋۇلاش؛ قورساق كۆپكەندە، جۇڭ ۋەن، جاك مېن، چى مېن، سەن يىن جياۋ پەللىرىنى ئۇۋۇلاش؛ قورساقتا يەل بولسا، يەل بار ئورۇننى مۇقىملاشتۇرۇلغاندىن كېيىن، شۇ ئورۇننى ئىككى باش بارماق ئارقىلىق ئۇۋۇلاش، ئاندىن كېسەلنى دۈم ياتقۇزۇپ ئۆزىنىڭ مۇشتى ئارقىلىق يەرلىك ئورۇننى بېسىپ تۇرسىمۇ يەل ئاستا-ئاستا چىقىپ كېتىدۇ. ئاشقازان كىسلاتاسى كۆپىيىپ قالغۇچىلار ئاۋۋال جۇڭ ۋەن پەللىسىنى 2 — 3 مىنۇت بېسىپ، ئاندىن سول تەرەپتىكى تال پەللىسى ۋە ئاشقازان پەللىسىنىڭ يۇقىرى قىسمىنى ئاۋۋال ئۇۋۇلاپ، ئاندىن قولنى سۈركەشنى ئاشقازان ئىتراپى قىزىغىچە داۋاملاشتۇرسا بولىدۇ.

12. سوزۇلما خاراكتېرلىك ئۆت يالپۇ —

غىنى ئۇۋۇلاپ داۋالاش

بۇ كېسەللىكتە ئادەتتە قورساق كۆپۈش، قورساقنىڭ يۇقىرى قىسمى ئاغرىش، ئاغرىق ئېغىرلاشقاندا ئوڭ مۈرە

قوشۇلۇپ ئاغرىش، ئاشقازان كۆيگەندەك بولۇش، ئۇزۇن مۇددەت ھەزىم قىلىش ناچارلىشىش، ياغلىق تاماقلارنى يېگەندىن كېيىن ئاغرىق كۈچىيىش، كېكەرگەندىن كېيىن ئاغرىق ياخشىلىنىش ئالامەتلىرى بولىدۇ. قورساق ئوڭ تەرەپ يۇقىرى قىسمىنىڭ ئۇزۇن مۇددەت ئاغرىشى كلىنىكىدا ئۆت سانجىقى دەپ ئاتىلىدۇ. ئۆت سانجىقى ئۆت يولى توسۇلۇپ قالغاندا ياكى ئۆتتە تاش پەيدا بولغاندا كېلىپ چىقىدۇ.

مەزكۇر كېسەللىك (1) جىددىي خاراكتېرلىك ئۆت ياللۇغى؛ (2) باكتېرىيىدىن يۇقۇملىنىش؛ (3) ئۇزۇن مۇددەت ھەددىدىن زىيادە سوغۇق ھەم ياغلىق يېمەكلىكلەرنى ئىستېمال قىلىش؛ (4) خولېستېرىننىڭ ئالمىشىشى توسقۇنلۇققا ئۇچراش قاتارلىقلاردىن كېلىپ چىقىدۇ. جۇڭخېيدا بۇ كېسەللىك تال ئىقتىدارى ئاجىزلاش، جىگەرنى ئىسسىق قاپلاش، ئاشقازان بىلەن جىگەر ماسلىشالماسلىق، روھىي-ھالەت نورمال بولماسلىق (قايغۇرۇش، ھەسرەت چېكىش)، ئوزۇقلۇق قىممىتى ئالاھىدە يۇقىرى يېمەكلىكلەرنى ئىستېمال قىلىپ ھەرىكەت قىلماسلىق قاتارلىقلاردىن كېلىپ چىقىدۇ، دەپ قارىلىدۇ.

ئۇۋۇلغاندا ئۇۋۇلاتقۇچى ئاۋۋال دۈم، ئاندىن ئوڭدىسىغا ياتقۇزۇلۇپ ئۇۋۇلىنىشى كېرەك. دۈم ياتقۇزۇپ ئۇۋۇلاش ئۇسۇللىرى: بۇ ئاساسىي جەھەتتىن سوزۇلما خاراكتېرلىك ئاشقازان ياللۇغىنى

ئۇۋۇلاپ داۋالاش ئۇسۇلىغا ئوخشايدۇ. ھەتتە پەللىلەرنى ئوڭ تەرەپنى ئۇۋۇلاش (مىسالدا سول تەرەپ ئۇۋۇلىنىش كۆرسىتىلگەن) دەپ ئۆزگەرتىش بولىدۇ. ئۇنىڭدىن باشقا، جىگەر پەللىسى، ئۆت پەللىسى ۋە 7، 10 كۆكرەك ئومۇرتقىسى ئەتراپىدىكى ئاغرىغان ئورۇن (ئوڭ تەرەپ) نىڭ ھەرقايسىسىنى ئىككى مىنۇتتىن ئۈچ مىنۇتقىچە بېسىش ۋە ئۇۋۇلاش.

ئوڭدىسىغا ياتقۇزۇپ ئۇۋۇلاش ئۇسۇللىرى: ① ئاۋۋال ئىككى ئالقان ئارقىلىق قورساقنىڭ ئوڭ تەرەپ يۇقىرى قىسمىنى يۇقىرىدىن تۆۋەنگە تۈز سىيرىپ، ئاندىن توغرا يۆنىلىشتە ئون قېتىم ئەتراپىدا سىلاش؛ ② جۇڭ ۋەن، چى-مېن، رى يو، جاڭ مېن، نېي گۈەن، ئۆت پەللىلىرىنى بىر مىنۇتتىن ئىككى مىنۇتقىچە بېسىش ۋە ئۇۋۇلاش؛ ③ قورساقنىڭ ئوڭ تەرەپ يۇقىرى قىسمىنى مۇشتىنى دومىلىتىش ۋە ئالقانى سۈركەش ئۇسۇلى بويىچە ھەرقايسىسىنى ئىككى مىنۇتتىن ئۈچ مىنۇتقىچە داۋاملاشتۇرۇش. ئەڭ ئاخىرىدا يۇقىرىقى ئۇسۇلدا داۋالانغان ئورۇنلارنى بىر قېتىم تۈز يۆنىلىشتە، بىر قېتىم توغرا يۆنىلىشتە سىلاش.

دېققەت قىلىدىغان نىشلار: ھەددىدىن زىيادە كۆپ تاماقلنىشتىن ساقلىنىش، يۇقىرى ئاقسىللىق، يۇقىرى

ياغلىق يېمەكلىكلەرنى يېمەسلىك، چوڭ تەرەتنىڭ راۋان بولۇشىغا كاپالەتلىك قىلىش كېرەك.

13. ھېق تۇتۇشنى ئۇۋۇلاپ داۋالاش

ھېق تۇتۇپ قېلىش دىئاگرامما پەردىسىنىڭ رىتمىلىق قايتا-قايتا قىسقىرىش ھادىسىسىدۇر. بۇ كېسەللىك تۇيۇقسىز ھېق تۇتۇش ۋە داۋاملىق ھېق تۇتۇش دەپ ئىككى خىلغا بۆلۈنىدۇ. تۇيۇقسىز ھېق تۇتۇش تاماق نورمال بولماسلىق، تاماقتىن كېيىن سوغۇق تېگىشتىن پەيدا بولۇپ، قىسقا بولسا بىرنەچچە مىنۇت، ئۇزۇن بولسا بىر-ئىككى سائەت داۋاملىشىدۇ، كېيىن ئۆزلۈكىدىن ئوڭشىلىپ قالىدۇ. داۋاملىق ھېق تۇتۇشتا كۈنىگە بىرنەچچە قېتىم، ھەتتا كۈن بويى توختىماي ھېق تۇتىدۇ، شۇنىڭغا ئەگىشىپ، قورساق كۆپۈش، ھەزىم قىلىش ناچارلىشىش، روھىي-كەيپىيات تۇراقلىق بولماسلىق ۋە ئورۇقلاپ كېتىشتەك ئالامەتلەر كۆرۈلىدۇ.

بۇ كېسەللىك ئورگانىك خاراكتېرلىك ۋە نېرۋا خاراكتېرلىك دەپ ئىككى تۈرگە بۆلۈنىدۇ. ئورگانىك خاراكتېرلىك ھېق تۇتۇش مېڭە، يۈلۈن، ئىچكى ئەزالار، قورساق پەردىسىدىكى كېسەللىك ئۆزگىرىشىنىڭ غەدىقلىشىدىن ئوخشاي پەيدا بولىدۇ. نېرۋا خاراكتېرلىك ھېق تۇتۇشتا ماھىيەتلىك كېسەللىك ئۆزگىرىشى بولمايدۇ، ئۇ پەقەت ئادەمنىڭ روھىي-ھالىتى، سوغۇق

تېگىش، پۇراق ۋە مەلۇم يېمەكلىكلەرگە مۇناسىۋەتلىك بولىدۇ. جۇڭخېيدا ھېق تۇتۇش ئۆپكە، ئاشقازاندىكى قۇۋۋەت يۇقىرىغا چىقىپ، دىئافراگما پەردىسىنى تەۋرىتىشتىن پەيدا بولىدۇ. ئۇ، ئىسسىق، سوغۇق، ئاجىزلىق، توقلۇق، روھىي-ھالەت ۋە يېمەكلىك بىلەن مۇناسىۋەتلىك دەپ قارىلىدۇ. نېرۋا خاراكتېرلىك ھېق تۇتۇشنى ئۇۋۇلاپ داۋالىغىلى بولىدۇ. مېڭە، يۇلۇن كېسەللىكلىرى، ئۆسمە ۋە باشقا ئېغىر كېسەللىكلەردىن ھېق تۇتۇش پەيدا بولسا، ئۇۋۇلاپ ساقايتىش قىيىن بولىدۇ.

تۇيۇقسىز ھېق تۇتۇشنى داۋالاش ئۇسۇللىرى: ① روھىي-كەيپىيات ئۆزگىرىش تۈپەيلىدىن ھېق تۇتقاندا، ئاۋۋال ئاغرىق روھىي-كەيپىياتنى تۇراقلاشتۇرۇۋېلىشى، يەنى رەسىم سىزىش، خەت يېزىش، ئۈنلۈك كىتاب ئوقۇش، تېلېۋىزور كۆرۈش قاتارلىق ئۇسۇللار ئارقىلىق دىققىتىنى باشقا نەرسىگە يۆتكىشى ياكى كۆزىنى يۈمۈپ جىم يېتىشى كېرەك. بۇنىڭدا ھېق ئۆزلۈكىدىن بېسىلىپ قالىدۇ؛ ② تاماقتىن كېيىن سوغۇق تېگىش تۈپەيلىدىن ھېق تۇتقاندا، ئىسسىق چاي ئىچسە ياكى ئىسسىق ئورۇندا ئون نەچچە قېتىم چوڭقۇر نەپەس ئالسا بولىدۇ؛ ③ يېمەكلىك نورمال بولماسلىق تۈپەيلىدىن ھېق تۇتقاندا، ئاۋۋال ئاغرىق بىر قېتىم چوڭقۇر نەپەس ئېلىپ، ئاندىن كېيىن ئىككى قولى بىلەن ئېغىز، بورۇننى چىڭ ئېتىۋېلىپ نەپەسلەنمەسلىكىنى ئۇدا 5 — 7 قېتىمغىچە داۋاملاشتۇرسا بولىدۇ.

دائىملىق ھېق تۇتۇشنى ئۇۋۇلاش ئۇسۇللىرى: دائىملىق ھېق تۇتۇشنى داۋالاش تۇيۇقسىز پەيدا بولغان ھېق تۇتۇشنى داۋالاشقا قارىغاندا تەسەرەك. شۇڭا بۇ خىل

ھېق تۇتۇشنى سەۋرچانلىق بىلەن ئەمەلىي ئەھۋالغا قاراپ جانلىق ئۇسۇللار ئارقىلىق داۋالاش كېرەك. داۋالاشتا غولدىكى پەللىلەرنى ئاساس، قورساق قىسمىدىكى پەللىلەرنى قوشۇمچە قىلىپ ئۇۋۇلسا بولىدۇ. داۋالاش تەرتىپى ۋە كېسەللىككە قاراپ تاللىنىلىدىغان پەللىلەر پىرىنسىپ جەھەتتە ئاشقازان، ئۈچەي فۇنكسىيىسى بۇزۇلۇش كېسەللىكىنى داۋالاشقا ئوخشاپ كېتىدۇ. تۆۋەندە كلىنىكىدا ئىشلىتىشكە بولىدىغان بىرنەچچە خىل ئۇسۇلنى تونۇشتۇرىمىز: (1) ھېق تۇتۇش نۇقتىسى— 3، 4- بويۇن ئۇمۇرتقىسىدىكى بىسلىق ئۆسۈكچە ئارىلىقىدا؛ (2) يۈمبەن پەللىسى— بۇ پەللى ئوڭ، سول تەرەپتە بىردىن بولىدۇ. ئۇنىڭدىن باشقا جىەداجىڭ، دىئافراگما پەللىسى، تال پەللىسى، جۇڭ ۋەن، نېي گۈەن، خې گۇ، زۇسەنلى پەللىلىرىنى ئۇۋۇلسا ھېق تۇتۇشنى توختىتىش رولىنى ئوينايدۇ. شۇڭا يۇقىرىقى پەللىلەرنى كۈچلۈك غىدىقلاش كېرەك.

14. سىيگەك كېسەللىكىنى ئۇۋۇلاپ

داۋالاش

بالىلار ياكى ياش-ئۆسمۈرلەرنىڭ ئۇخلاۋېتىپ ئادەتلىك سىيىپ قويۇشى سىيگەك كېسەللىكى دەپ ئاتىلىدۇ. بۇنداق بالىلارنىڭ بەزىلىرى بىرنەچچە كۈندە بىر قېتىم سىيىپ قويسا، يەنە بەزىلىرى ھەر كېچىسى سىيىپ قويدۇ. بولۇپمۇ كۈندۈزى بەك چارچاپ كەتكەندە كېسەللىك ئالاھىدە ئېغىرلىشىدۇ. مۇتلەق كۆپ ساندىكى

سىيىپ قويدىغان بالىلاردا چىرايى تاتىرىش، ئورۇقلاش،
سوغۇقتىن قورقۇش، ئىشتىھاسى ياخشى بولماسلىقتەك
ئالامەتلەر بولىدۇ.

بۇ كېسەللىك فۇنكسىيەلىك سىيىگەك كېسەللىكى ۋە
ئورگانىك خاراكتېرلىك سىيىگەك كېسەللىكى دەپ ئىككى
تۈرگە بۆلۈنىدۇ. مېگە تالاسى غول يىلىكىدىن تارتىپ
بۆرەك سېزىم قوبۇل قىلىش ئاپپاراتىغىچە بولغان ئارىلىقتا
مەيلى قايسى قىسىمدا بولسۇن، يۈرۈشۈش يولىدا توسالغۇ
پەيدا بولۇش ياكى تەڭپۇڭسىزلىقلارنىڭ ھەممىسى
فۇنكسىيەلىك سىيىگەك كېسەللىكى دەپ ئاتىلىدۇ. سۈيدۈك
يولىدىكى غەيرىلىك، سۈيدۈك يولىنىڭ يۇقۇملىنىشى،
توققۇز كۆز ئومۇرتقىسى يېرىلىش، مەدەدە قۇرتى
قاتارلىقلاردىن بولىدىغان سىيىپ قويۇش ئورگانىك
خاراكتېرلىك سىيىگەك كېسەللىكى دەپ ئاتىلىدۇ.

سىيىگەك كېسەللىكى جۇڭىدا بۆرەك ئاجىزلىق
تىپى، ئۆپكە ئاجىزلىق تىپى ۋە نۇرغۇن تىپلىق دەپ ئۈچ
تىپقا بۆلۈنىدۇ. داۋالاشتا كۆپرەك قۇۋۋەت تولۇقلاش
ئاساس قىلىنىدۇ. ئۇۋۇلىغاندا، كېسەل كىشى دۈم ۋە
ئوڭدسىغا ياتقۇزۇلۇپ ئۇۋۇلىنىدۇ.

دۈم ياتقۇزۇپ ئۇۋۇلاش ئۇسۇللىرى: داۋالانغۇچىلاردا
ياش پەرقى بولىدىغانلىقتىن، ئۇۋۇلىنىدىغان ئورۇنلاردىمۇ
چوڭ-كىچىكلىك پەرقى بولىدۇ. ئەمەلىي ئەھۋالغا
ئاساسەن بىر ياكى ئىككى قول ئارقىلىق ئۇۋۇلاشنى
بەلگىلىسە بولىدۇ. ① توققۇز كۆز ۋە ئۇنىڭ ئەتراپىنى

ئىككى ئالغان ئارقىلىق ئاۋۋال تۆۋەنگە تۈز سىيرىش،
ئاندىن توغرا يۆنىلىشتە سىيرىش، ئاخىرىدا ھالقىسىمان
يۆنىلىشتە سىلاش، ھەرقايسى ئۇسۇللار ئارقىلىق 5—7
قېتىم مەشغۇلات ئېلىپ بېرىش؛ ② يۇقىرىدا مەشغۇلات
ئېلىپ بېرىلغان ئورۇنلارنى ئاۋۋال تۆت بارماقنى
چىپىلاشتۇرۇپ، ئاندىن ئالغان تۈۋى ئارقىلىق، ئەڭ
ئاخىرىدا باش بارماق ئارقىلىق ئۇۋۇلاشنى ئايرىم-ئايرىم
ھالدا 5—7 قېتىم داۋاملاشتۇرۇش؛ ③ مەڭ مېن ۋە بۆرەك
پەللىلىرىنىڭ ھەرقايسىنى بىر مەنۇتتىن ئىككى مەنۇتقىچە
چېكىش ۋە ئۇۋۇلاش؛ ④ توققۇز كۆز ئەتراپىغا قولى
توغرا يۆنىلىشتە يەرلىك ئورۇنلار قىزىغىچە سۈركەش؛ ⑤
ئۇۋۇلانغان ئورۇنلارنىڭ ھەممىسىنى بىر قېتىمدىن
سىيرىش.

ئوڭدىسىغا يانتۇزۇپ ئۇۋۇلاش ئۇسۇللىرى:
قورساقنىڭ تۆۋەن قىسمى ۋە توققۇز كۆز ئەتراپىنى
ئوڭدىسىغا يانتۇزۇپ ئۇۋۇلاش ئۇسۇللىرىدىكى تەرتىپ
بويىچە ئۇۋۇلسا بولىدۇ. ئۇنىڭدىن باشقا گۈەن يۈەن،
جۇڭ جى، سۈي داۋ، سەن يىن جياۋ، يۇڭ چۈەن
پەللىلىرىنى ئۇۋۇلسا بولىدۇ.

بۇ كېسەللىككە گىرىپتار بولغان بالىلارنى كۈندۈزى
ھەددىدىن زىيادە چارچىتىۋەتمەسلىك، كەچقۇرۇن
سۇيۇق-سەلەڭ تاماقلارنى ئاز بېرىش، كېچىسى قەرەللىك
ئويغىتىپ كىچىك تەرەت قىلدۇرۇش كېرەك.

15. ھەيز قالايمىقانلىشىشنى ئۇۋۇلاپ

داۋالاش

ھەيز قالايمىقانلىشىش ھەيز قالايمىقان كېلىش يەنى ھەيزنىڭ بالدۇر ياكى كېيىن كېلىشى، توختاپ كېلىشى، مىقدارىنىڭ ئاز-كۆپ بولۇشى، رەڭگىنىڭ مۇۋاپىق بولماسلىقى، ھەيز مەزگىلىدە بىئاراملىق ھېس قىلىش قاتارلىقلارنى كۆرسىتىدۇ. يەنە بەزى ئاياللاردا باش ئاغرىش، ئۇيقۇسىزلىق، ئىشتىھاسى تۇتۇلۇش، ھەزىم قىلىش ناچارلىشىش، قان ئازلىق، ئاق خۇن كېلىش قاتارلىق ئالامەتلەرمۇ بولىدۇ. بۇ كېسەللىك بەدەننىڭ ئاجىز بولۇشى، يۇقۇملىنىش، كۆپ تۇغۇش، سوغۇق تېگىش، جىنسىي ئالاقىنىڭ مۇۋاپىق بولماسلىقى، ئۇزۇن مۇددەت روھىي جەھەتتىن چارچاش، ئىچكى ئاجراتمىلارنىڭ قالايمىقانلىشىشى، ئىچكى ئەزالاردىكى ئىرسىي كېسەللىكلەر، مەركىزىي نېرۋا سىستېمىسى ئىقتىدارىنىڭ قالايمىقانلىشىشى قاتارلىقلاردىن بولىدۇ. ئۇۋۇلىغاندا كېسەل كىشى دۈم ياتقۇزۇپ ئۇۋۇلىنىدۇ.

ئۇۋۇلاش ئۇسۇللىرى: ① توققۇز كۆز ۋە ئۇنىڭ ئەتراپىنى ئاۋۋال ئىككى ئالغان ئارقىلىق تىك يۆنىلىشتە تۈز سىيرىپ، كېيىن توغرا يۆنىلىشتە سىيرىش، ئاخىرىدا ھالقىسىمان يۆنىلىشتە يۇقىرىدا سىيرىلگەن ئورۇنلارنى سىلاش؛ ② ئاۋۋال توققۇز كۆز ۋە ئۇنىڭ ئەتراپىنى ئىككى قولىنىڭ تۆت بارمىقىنى جىپسىلاشتۇرۇپ ئۇۋۇلاش،

كېيىن ئالغان تۇۋى ياكى ئالغان ئارقىلىق ھەم ئىككى بارماق ئارقىلىق ئۇۋۇلاش، ھەرقايسى ئۇسۇللار ئارقىلىق ئايرىم-ئايرىم ھالدا 5 — 7 قېتىم مەشغۇلات ئېلىپ بېرىش؛ ③ ئىككى باش بارماق ئارقىلىق يۇقىرىدىكى ئۇۋۇلانغان ئورۇنلارنى 3 — 5 قېتىم بېسىش؛ ④ مۇشتنى توققۇز كۆز ۋە بەل قىسىملىرىدا ئىككى مەنۇتتىن ئۈچ مەنۇتقىچە دومىلىتىش؛ ⑤ ئۇۋۇلانغان بارلىق ئورۇنلارنى قايتىدىن بىر قېتىم سىيرىش ھەم سىلاش.

ئاياللار كېسەللىكنىڭ ھەر خىل ئالامەتلىرى ھەم ئېغىر-يېنىكلىك دەرىجىسىگە قاراپ كونكرېت ئۇسۇل قوللىنىش كېرەك. تۆۋەندە كۆپ ئۇچرايدىغان بىرنەچچە خىل كېسەللىكنى ئۇۋۇلاپ داۋالاش ئۇسۇلىنى تونۇشتۇرىمىز.

(1) ھەيز بالدۇر كېلىش. ھەر قېتىملىق ھەيزنىڭ بىر ھەپتە ئەتراپىدا بالدۇر كېلىشى ھەيز بالدۇر كېلىش ياكى ھەيزنىڭ ئىلگىرى سۈرۈلۈشى دەپ ئاتىلىدۇ. بۇ كېسەللىكنى داۋالاشتا يۇقىرىدا كۆرسىتىلگەن ئۇسۇللار بويىچە تۆۋەندىن يۇقىرىغا قارىتىپ ئۇۋۇلاش بىلەن بىرگە، ئاساسلىقى پۇت قولىدىكى پەللىلەرنى، مەسىلەن، زۇسەن لى، سەي يىن جياۋ، شۆخەي، نېي گۈەن، تەي چوڭ پەللىلىرىنى، ئەڭ ئاخىرىدا گۈەن يۈەن، چوڭ ۋەن پەللىلىرىنى ئۇۋۇلاش كېرەك.

(2) ھەيزنىڭ كەينىگە سۈرۈلۈشى. ھەر قېتىملىق ھەيز بىر ھەپتە ئەتراپىدا كەينىگە سۈرۈلۈپ، قورساق

ئاغرىش، پۈتۈن بەدەن بىئارام بولۇش ئالامەتلىرى كۆرۈلسە، بۇ، ھەيزنىڭ كەينىگە سۈرۈلۈشى دەپ ئاتىلىدۇ. بۇ خىل كېسەللىك ھەددىدىن زىيادە ئاچچىقلىنىش، بەدەن ئاجىزلىق، سوغۇق تېگىش قاتارلىقلاردىن پەيدا بولىدۇ. ئۇۋۇلاپ داۋالاشتا يۇقىرىدىن تۆۋەنگە، توققۇز كۆزنىڭ چوڭقۇر قەۋەتلىرى قىزىغىچە قولىنى سۈركەش ۋە سىلاش، چى خەي، گۈەن يۈەن، شۈي داۋ پەللىلىرىنى ئاساس قىلىپ، سەن يىن جياۋ، شۆخەي، زۇسەن لى پەللىلىرىنى قوشۇمچە ئۇۋۇلاش ۋە بېسىش كېرەك.

(3) ئاغرىتىپ ھەيز كېلىش. ھەيز جەرياندا ياكى ھەيزدىن ئىككى كۈن بۇرۇن قورساق ئاغرىش، بەل ئاغرىش، كۆڭۈل ئېلىشىش قاتارلىق ھادىسىلەر كۆرۈلسە يۇقىرىدىن تۆۋەنگە قارىتىپ ئۇۋۇلاش ئارقىلىق قان يۈرۈشتۈرۈلىدۇ.

(4) ھەيز كەلمەسلىك. ئادەتتە قىزلار 13تىن 15ياشقىچە بالاغەتكە يېتىپ ھەيز كېلىشكە باشلايدۇ. 18ياش، ھەتتا ئۇنىڭدىن كېيىنمۇ ھەيز كەلمەسلىك ھەيز كېچىكىپ كېلىش ياكى ھەيز كەلمەسلىك دەپ ئاتىلىدۇ. بۇ كېسەللىكنى داۋالاشتا قورساق تۆۋەن قىسمىدىكى ۋە توققۇز كۆزدىكى پەللىلىرىنى ئۇۋۇلىغاندىن باشقا يەنە، بەل ۋە غولدىكى پەللىلەرنىمۇ قوشۇپ ئۇۋۇلاش كېرەك. ئەڭ ياخشىسى، ئۇۋۇلاشقا تېگىشلىك رايونلارنى قىزىغىچە ئۇۋۇلاش كېرەك. ئادەتتە گۈەن يۈەن پەللىسى، چى خەي

پەللىسى، جىگەر پەللىسى، بۆرەك پەللىسى، تال پەللىسى، ياۋياڭ گۈەن، زۇسەن لى، سەن يىن جياۋ، تەي جۇڭ، شۆخەي قاتارلىق پەللىلەر تاللىنىدۇ. (5) ئاق خۇن كۆپ كېلىش: ئاق خۇن ئاياللاردا كۆپ ئۇچرايدىغان پاتالوگىيىلىك، ئاق رەڭلىك، يېپىشقاق، غەلىتە پۇراقلىق ئىچكى ئاجراتما بولۇپ، ئەھۋال ئېغىر بولغاندا، ئاق خۇن تەركىبىدە قان بولىدۇ. بۇ كېسەللىكنى داۋالاشتا يەرلىك ئورۇندىكى ماددا ئالمىشىشنى ياخشىلاش، كېسەللىككە بولغان تاقابىلچانلىقىنى ئاشۇرۇش مەقسەت قىلىنىدۇ. ئۇۋۇلاپ داۋالاشتا ئادەتتە قوللىنىلىۋاتقان ئۇسۇللار ئاساسدا، ئاساسلىق توققۇز كۆز ئەتراپىدىكى ئورۇنلارنى ئۇۋۇلاش ۋە قولىنى سۈركەش كېرەك. قورساق قىسمىنى ئالغان تۇۋى ئارقىلىق قايتا-قايتا بېسىش، گۈەن يۈەن پەللىسىنى چوڭقۇر قەۋەتلىرى قىزىغىچە ئۇۋۇلاش كېرەك.

(6) ھەيزنىڭ كۆپ ھەم سىرغىپ كېلىشى. بۇ ھەيز كېلىۋاتقان مەزگىلدە ھەيز مىقدارىنىڭ كۆپ بولۇشى، ھەيزنىڭ ئۇزۇن داۋاملىشىشى قاتارلىقلارنى كۆرسىتىدۇ. بۇ كېسەللىكنى يۇقىرىدا چۈشەندۈرۈلگەن ئۇسۇللار بويىچە داۋالسا پەيدىنپەي ساقىيىپ كېتىدۇ.

دىققەت قىلىدىغان ئىشلار: ① شەرت-شارائىتى يار بەرگەن ئورۇنلار ئۇۋۇلاپ داۋالاشتىن بۇرۇن ئاياللار بۆلۈمىگە تەكشۈرتۈش كېرەك، ئۆسمە، تۇبېر كۈليوز، ھامىلىدارلىق قاتارلىقلار بولسا، ئۇۋۇلىماسلىق كېرەك. ② ھەيز توختاپ قالغان ياكى ھەيز راۋان كەلمەيدىغانلار قورساق قىسمىدىكى پەللىلەرنى ئۇۋۇلاشنى ئاساس قىلىشى

كېرەك. ھەيز مىقدارى كۆپرەك بولغانلار قورساق قىسمىدىكى پەللىلەرنى چېكىپلا قويۇش، باشقا ئۇسۇللارنى قوللانماسلىقى كېرەك. ③ ھەيز مەزگىلىدە ئۆزىنى ئىسسىق تۇتۇش، سوغۇق تېگىش ۋە سوغۇق سۇغا چۈشۈشتىن ساقلىنىش كېرەك. ④ ھەيز كېلىۋاتقان مەزگىلدە سوغۇق ۋە غىدىقلاش تەسىرى كۈچلۈك بولغان يېمەكلىكلەرنى يېمەسلىك كېرەك. ⑤ ھەيز مەزگىلىدە تۇلۇق ئۇخلاش، ئارتۇقچە ھېرىپ-چارچىماسلىق، جىنسىي مۇناسىۋەت قىلماسلىق كېرەك. ⑥ ھەيز مەزگىلىدە شەخسىي تازىلىققا دىققەت قىلىش كېرەك.

§ 4. كۆكرەك ۋە بەل ئومۇرتقا كېسەل-

لىكلىرىنى ئۇۋۇلاپ داۋالاش

1. كۆكرەك ئومۇرتقا بوغۇملىرى رىتمى-

سىزلىنىشىنى ئۇۋۇلاپ داۋالاش

ئېغىر نەرسىلەرنى كۈچەپ كۆتۈرۈش سەۋەبىدىن ئومۇرتقىلار ئەتراپىدىكى سىڭىر ۋە بوغۇم خالتىلىرى زەخمىلىنىدۇ، سۆڭەك پەردىلىرى يىرتىلىپ كېتىدۇ، ئۇششاق بوغۇملار ئورنىدىن قوزغىلىپ كېتىدۇ. ئەگەر مۇۋاپىق داۋالانمىسا، ۋاقىت ئۇزارغانسېرى ئومۇرتقىلار ھەرىكەتلەنمەس بولۇپ قېلىشى مۇمكىن.

ئۇۋۇلاش ئۇسۇللىرى: ① تىك يۆنىلىشتە تارتىش. كېسەل تىك تۇرۇپ، ئىككى قولىنىڭ بارماقلىرىنى ئۆزئارا

كىرىشتۈرۈپ بويىنى تۇتۇپ تۇرىدۇ. ئۇۋۇلىغۇچى كېسەلنىڭ كەينىدىكى پاكارراق ئورۇندۇق ئۈستىگە چىقىپ، ئىككى قولىنى ئاغرىقنىڭ قولىقىدىن ئالدى تەرەپكە ئۆتكۈزۈپ، ئاغرىقنىڭ ئىككى قول بېغىشىدىن تۇتۇپ، ئاغرىقنى ئاستا-ئاستا لېڭىشىتىدۇ. كېيىن ئۈستىگە تىك يۆنىلىشتە تارتسا، «غىرىس» قىلغان ئاۋاز چىقىدۇ. بۇ ۋاقىتتا ئاغرىش ئالامىتى دەرھال يوقالغاندەك بولىدۇ. بۇ ئۇسۇل ئارقىلىق بەدەننىڭ ئوتتۇرا، تۆۋەن قىسمىدىكى ئۇششاق بوغۇملار قالايمىقانلىشىشىنى داۋالاشقا بولىدۇ؛ ② يان تەرەپنى سىيرىش (سول تەرەپنى مىسال قىلايلى). ئاغرىق ئوڭ تەرەپنى بېسىپ ياتىدۇ. ئۇۋۇلىغۇچى شۇ تەرەپتە تۇرۇپ، ئوڭ بىلىكى بىلەن كېسەلنىڭ يانپاش سۆڭىكى ۋە بەل قىسمىنى مۇقىملاشتۇرۇپ تۇرۇپ، سول قولى بىلەن ئاغرىقنىڭ مۇرىسىنى تۇتۇپ، ئالدى-كەينىگە نەچچە قېتىم مىدىرلىتىدۇ. ئاخىرىدا ئاغرىقنىڭ كەينىدە تۇرۇپ مۇرىسىنى ئىتتىرىپ تارتىدۇ. بۇ خىل ئۇسۇل كۆكرەك تۆۋەن قىسمىدىكى ئۇششاق بوغۇملارنىڭ قالايمىقانلىشىشىنى داۋالاشقا مۇۋاپىق كېلىدۇ؛ ③ بېسىپ تىرتىتىش. كېسەل دۈم يانتۇزۇلۇپ، ئۇۋۇلىغۇچى كېسەلنىڭ ئاغرىيدىغان تەرەپىدە تۇرىدۇ. ئاۋۋال ئالغان بىلەن ئاغرىق ئورۇن بوش-بوش ئۇرۇلىدۇ. كېيىن ئىككى ئالغاننىڭ تۈۋى قاتلىنىپ، ئومۇرتقىنىڭ ئاغرىۋاتقان يان تەرەپى بېسىپ تىرتىتىلىدۇ. ئارقىدىنلا ئاغرىغان ئورۇن ناھايىتى تېز سۈرئەتتە بىر قېتىم كۈچلۈك بېسىلىدۇ. بۇ

ۋاقتتا غىرىسلانغان ئاۋاز ئاڭلىنىدۇ. مانا بۇ ئۇششاق بوغۇملارنىڭ ئورنىغا چۈشكەنلىكىنى كۆرسىتىدۇ. بۇ ئۇسۇل ئارقىلىق ھەرقانداق ئومۇرتقىنى ئورنىغا چۈشۈرۈشكە بولىدۇ. داۋالانغۇچىلار داۋالانغاندىن كېيىن بىر ھەپتىگىچە كۈچەپ ھەرىكەت قىلماسلىق كېرەك.

2. دۈمبە مۇسكۇللىرى ئاغرىشىنى ئۇۋۇلاپ داۋالاش

نۇرغۇن كىشىلەردە تۇيۇقسىزلا دۈمبىنىڭ بىر تەرىپىدىكى مۇسكۇللار تۇيۇقسىز چىڭقىلىپ ئاغرىش پەيدا بولىدۇ. ئادەتتە نورمال ھەرىكەت قىلىشقا تەسىر كۆرسەتمەيدۇ، كېسەللىك ئېغىرلاشقاندا، باش ۋە بىلەكنى كۆتۈرسە، چوڭقۇر نەپەسلەنسە قاتتىق ئاغرىق پەيدا بولىدۇ. ئۇۋۇلسا ياكى ئىسسىق ئۆتكۈزسە ئاغرىق پەسىيىدۇ. بۇ كېسەللىك سوغۇق تېگىش، ھەددىدىن زىيادە نەملىكتە ياشاش، ئۇزۇن مۇددەت ئېغىر جىسمانىي ئەمگەك قىلىش قاتارلىقلاردىن كېلىپ چىقىدۇ.

ئۇۋۇلاش ئۇسۇللىرى: ① ئاغرىۋاتقان ئورۇننى مەركەز قىلىپ قايتا-قايتا بېسىش، ئۇۋۇلاش، چېكىش، شاپىلاقلاش، مۇشتىنى دومىلىتىش ئۇسۇللىرىنى ئاغرىق توختىغىچە داۋاملاشتۇرۇش؛ ② پەللىنى چېكىش. كېسەلنى ئولتۇرغۇزۇپ، ئاغرىغان تەرەپتىكى چۆپىن، گاۋخۇاڭ، خې گۇ، خۇشى، شياۋخەي پەللىلىرىنى ئاغرىق توختىغىچە چېكىش؛ ③ سول تەرەپتە كېسەللىك بولسا ئوڭ تەرەپتە تۇرۇپ داۋالاش كېرەك. ئاۋۋال ئاغرىۋاتقان

مەركىزىي نۇقتىنى تېپىۋېلىپ، ئاغرىمىغان تەرەپتىكى سىمىپىترىك نۇقتىلارنى باش بارماق بىلەن ئاغرىق توختىغىچە قايتا-قايتا كۈچەپ بېسىش.

3. بەل مۇسكۇلىنىڭ سوزۇلما خاراكتېرى- لىك ئاغرىشىنى ئۇۋۇلاپ داۋالاش

بەزىلەرنىڭ بېلى داۋاملىق ئاغرىيدۇ ۋە ئاغرىش دائىرىسى نىسبەتەن كەڭرەك بولىدۇ. ئادەتتە بەلنىڭ توققۇز كۆز قىسمى داۋاملىق ئېچىشىپ ئاغرىيدۇ. چارچىغاندا كېسەللىك ئېغىرلىشىدۇ. دەم ئالسا ياخشىلىنىدۇ. قايتا-قايتا قوزغىلىپ ئۇزۇنغىچە ساقايمايدۇ. ئاغرىق بېلىنى ئۇزاق ئېگىپ تۇرالمايدۇ. رېنتگېن نۇرىدا تەكشۈرسە ھېچقانداق كېسەللىك ئالامىتى سېزىلمەيدۇ. تەنھەرىكەتچىلەر ۋە جىسمانىي ئەمگەك قىلغۇچىلار بۇ كېسەللىككە كۆپرەك گىرىپتار بولىدۇ. ئۇزۇن مۇددەت بەلنى ئېگىپ تۇرۇش، بىرخىل ھەرىكەتنى قايتا-قايتا ئىشلەش، بىر تەرەپنىڭ يۈكى ئېغىرلىشىپ كېتىش تۈپەيلىدىن بەدەن ھالىتى تەكشى بولماي، بەل، توققۇز كۆز قىسمىدىكى مۇسكۇل، پەي، سېرىق-ئەت قاتارلىقلار يارىلىنىپ بەل ئاغرىيدۇ.

ئۇۋۇلاش ئۇسۇللىرى: ① كېسەل دۈم يانقۇزۇلىدۇ. ئۇۋۇلىغۇچى ئۆرە تۇرىدۇ. ئاۋۋال ئىككى ئالقان بىلەن بەل ئوتتۇرا سىزىقىدىن ئىككى تەرەپكە قارىتىپ، بۆلەكلەرگە

بۆلۈپ سىيرىش، كېيىن تىك يۆنىلىشتە سىيرىش، ئەڭ
 ئاخىرىدا يۇقىرىدىن تۆۋەنگە تۈز سىيرىش. ھەرقايسى
 ئۇسۇلنى قوللىنىپ، ئايرىم-ئايرىم ھالدا 5 — 7 قېتىم
 مەشغۇلات ئېلىپ بېرىش؛ ② ئاۋۋال ئىككى ئالغان
 ئارقىلىق يۇقىرىدىن تۆۋەنگە بەلنىڭ ئىككى تەرىپىنى
 نۆۋەتلەشتۈرۈپ ئۇۋۇلاش. يەنە ئىككى ئالغان بەل
 ئوتتۇرا سىزىقىنى تۈز يۆنىلىشتە ئۇۋۇلاش. ئەڭ ئاخىرىدا
 ئىككى باش بارماق ئارقىلىق يۇقىرىدا ئۇۋۇلانغان
 ئورۇنلارنى 5 — 7 قېتىم ئۇۋۇلاش؛ ③ جەينەك ئارقىلىق
 توققۇز كۆزنىڭ يۇقىرى قىسمىدىكى ئورۇنلارنى بېسىش؛
 ④ مۇشتىنى (ئىككى ياكى بىر قولنىڭ) بەل ئەتراپىدا ئۈچ
 مىنۇتتىن بەش مىنۇتقىچە دوملىتىش؛ ⑤ يۇقىرىدا
 ئۇۋۇلانغان ئورۇنلارنى ئىككى مىنۇتتىن ئۈچ مىنۇتقىچە
 شاپلاقلاش؛ ⑥ پاقالچاقنىڭ ئارقا يان تەرىپىنى ئىككى
 مىنۇتتىن ئۈچ مىنۇتقىچە ئۇۋۇلاش؛ ⑦ بۆرەك پەللىسى،
 چوڭ ئۈچەي پەللىسى، خۇەن تياۋ پەللىسى، بەلدىكى
 ئاغرىق نۇقتىسى، چېڭ شەن پەللىسى قاتارلىقلارنىڭ
 ھەرقايسىسىنى بىر مىنۇتتىن ئىككى مىنۇتقىچە ئۇۋۇلاش؛
 ⑧ يۇقىرىدا ئۇۋۇلانغان ئورۇنلارنى قايتىدىن بىر قېتىم
 سىلاش؛ ⑨ ئۇۋۇلانغۇچىنى تۈز ياتقۇزۇپ، ئۇۋۇلغۇچى
 ئىككى قولىنى ماسلاشتۇرۇپ ئاغرىققا تىز ۋە توققۇز كۆز
 قىسمىنى ئېگىش ھەرىكىتى قىلدۇرۇش. تىز ۋە توققۇز
 كۆز قىسمىنى كۆتۈرۈش، بېسىش ھەرىكىتىنى 5 — 7
 قېتىم داۋاملاشتۇرۇش.

دېققەت قىلىدىغان ئىشلار: جىسمانىي ئەمگەك قىلغاندا، ھەددىدىن ئارتۇق چارچاپ كەتمەسلىك، تاسادىپىي زەخملىنىپ قالغاندا، دەرھال مۇۋاپىق داۋالاش، قايتا زەخملىنىشتىن ساقلىنىش كېرەك.

4. بەلنىڭ جىددىي خاراكتېرلىك قايرىد — لىپ كېتىشىنى ئۇۋۇلاپ داۋالاش

بەلنىڭ جىددىي خاراكتېرلىك قايرىلىپ كېتىشى (چىم بولۇش) كۆپ ئۇچرايدىغان كېسەللىك بولۇپ، بەلگە سىرتتىن تەسىر قىلغان كۈچنىڭ ئوخشىماسلىقىغا قاراپ يارىلىنىش دەرىجىسى ئوخشاش بولمايدۇ. بەلنىڭ جىددىي خاراكتېرلىك يارىلىنىشى ئاساسىي جەھەتتىن ئۇششاق توقۇلمىلارنىڭ يارىلىنىشى ۋە ئۇششاق بوغۇملارنىڭ ئورنىدىن چىقىپ كېتىشى دەپ ئىككى تۈرگە بۆلۈنىدۇ. يۇمشاق توقۇلمىلارنىڭ يارىلىنىشى مۇسكۇل پەيلىرى، تارمۇش، سېرىق ئەتلەرنىڭ ھەددىدىن زىيادە سوزۇلۇشىدىن پەيدا بولىدىغان بىر خىل يارىلىنىشتۇر. كېسەللىك يېنىك بولغاندا، بەلنى ئازراق ئەگسە ئاغرىيدۇ. ئادەتتە سالامەتلىككە ئالاھىدە تەسىر كۆرسەتمەيدۇ. كېسەللىك ئېغىر بولغاندا، ئادەمدە بەل ئۈزۈلۈپ كېتىۋاتقاندا تۇيغۇ پەيدا بولۇپ، بەل قاتتىق ئاغرىيدۇ. كۈچىگىلى بولمايدۇ. بەل قېتىۋېلىپ ھەرىكەتلىنىش تەس بولۇشتەك ئالامەتلەر كۆرۈلىدۇ. ئاغرىش نۇقتىسى

ئاساسەن بەل توققۇز كۆز قىسمىدا بولىدۇ. ئۇششاق بوغۇملارنىڭ ئورنىدىن چىقىپ كېتىشى بەل ئومۇرتقىسى كەينى بوغۇمىنىڭ يېرىلىپ كېتىشى ۋە ئۇنىڭ ئورنىدىن يېرىم چىقىپ كېتىشى ھەم سۆڭەك پەردىسى سوزۇلۇپ كېتىشى قاتارلىقلارنى ئۆز ئىچىگە ئالىدۇ. بۇ كېسەللىكنىڭ ئالاھىدىلىكى شۇكى، پەيدا بولۇشىمۇ تېز، ساقىيىشىمۇ تېز بولىدۇ. ئۇششاق بوغۇملار قايرىلىپ كەتكەندە، مۇتلەق كۆپ ساندىكى ئاغرىقلاردا غىرىسلىغان ئاۋاز چىقىدۇ-دە، شۇنىڭ بىلەن بەدەن، بولۇپمۇ يەرلىك ئورۇن قېتىپ قالغاندەك بولۇپ قالىدۇ. بۇنداق ۋاقىتتا ئاغرىغان ئورۇننىڭ تارتىش، سىلىكىنىش تەسىرلىرىگە بولغان سەزگۈرلۈكى ناھايىتى ئېشىپ كېتىدۇ. ئاغرىۋاتقاندا ئورۇندىن يۆتكىلىش، يۆتىلىش، ئۇياق-بۇياققا ئۆرۈلۈشتىن ئېھتىيات قىلىدىغان بولۇپ قالىدۇ. بەزى كىشىلەر بىر مەزگىل دەم ئالغاندىن كېيىن ئاغرىق يوقالغاندەك بولىدۇ. ئەمما ناھايىتى ئوڭايلا ئەگەشمە كېسەللىك پەيدا قىلىدۇ. بۇ كېسەللىك كۆپرەك ئېغىرراق نەرسىلەرنى كۆتۈرگەندە، بەلنى ئېگىپ بەدەننى بۇرغاندا، مۇرىدە ئېغىر نەرسىلەرنى كۆتۈرۈپ يىقىلغان ياكى بىر نەرسىگە ئۇرۇلۇپ كەتكەندە، ئېگىزرەك ئورۇندىن يىقىلىپ چۈشكەندە پەيدا بولىدۇ. ئۇنىڭدىن باشقا، بەزى كىشىلەر ئادەتتىكى ھەرىكەتلەرنى، مەسىلەن، يۆتىلىش، كېرىلىش، كېيىم-كېچەك كىيىش، قاتارلىق ھەرىكەتلەرنى قىلغاندىمۇ بېلى قايرىلىپ كېتىدۇ. بۇلارنىڭ ھەممىسى تۇيۇقسىز

بولدىغانلىقتىن، مەركىزىي نېرۋا ئۇچلىرىنىڭ ھەرقايسى ئورۇنلارنىڭ ھەرىكىتىگە ۋاقتىدا ماسلىشالماسلىقىدىن پەيدا بولىدىغان كېسەللىك ئالامەتلىرىدۇر.

ئۇۋۇلاش ئۇسۇللىرى: بەلنىڭ قايرىلغان ئورنى، قايرىلىش دەرىجىسى ۋە خاراكتېرىنىڭ ئوخشىماسلىقىغا قاراپ، داۋالاش ئۇسۇلىدىمۇ پەرقلەر بولىدۇ. تۆۋەندە ھەر خىل سەۋەبلەردىن بولغان بەلنىڭ قايرىلىپ كېتىشىنى ئۇۋۇلاپ داۋالاش ئۇسۇللىرىنى تونۇشتۇرىمىز.

(1) تارمۇش (سىڭىر) نىڭ يېرىلىپ كېتىشى خاراكتېرلىك بەل قايرىلىش. بۇ كېسەللىكتە بەل ناھايىتى قاتتىق ئاغرىيدۇ. ئولتۇرۇش، ئۆرە تۇرۇش، يېتىش، ئۆرۈلۈش قاتارلىق ھەرىكەتلەر تەس بولىدۇ. تەكشۈرۈش ئارقىلىق بەل ئومۇرتقىسى ئەتراپىدا ياكى توققۇز كۆز، يانپاش سۆڭەك يېنىدا گادا بارلىقى ئېنىقلىنىدۇ. بۇنداق ئەھۋالدا يەرلىك ئورۇننى ئۇۋۇلاش، سېرىش، سىلاش ئارقىلىق داۋالاپ، ئىششىق يانغاندىن كېيىن بىر-ئىككى كۈن دەم ئېلىپ، ئاندىن ھەرىكەت مىقدارىنى تەدرىجىي كۈچەيتىش ھەم پۈتۈنلەي ساقايغىچە ئۇۋۇلاش كېرەك.

(2) يۇمشاق توقۇلمىلار زەخىملىنىش خاراكتېرلىك بەل قايرىلىش. بۇ كېسەللىكتە ئاغرىش گەرچە قاتتىق بولمىسىمۇ، لېكىن ئاغرىش دائىرىسى نىسبەتەن كەڭرەك بولىدۇ. بەزىلەرنىڭ بېلىنىڭ بىر تەرىپى، بەزىلەرنىڭ بېلىنىڭ ئىككى تەرىپى، يەنە بەزىلەرنىڭ بەل توققۇز كۆز قىسمى ئاغرىشى مۇمكىن. ئادەتتە تىك تۇرۇپ بەدەننى

ھەرىكەتلەندۈرسە، ئاغرىق كۆرۈنەرلىك ئېغىرلىشىدۇ. ھەرىكەتنى بىر ئاز داۋاملاشتۇرغاندىن كېيىن ئاغرىق تەدرىجىي يوقىلىدۇ. بۇ كېسەللىكنى بەل مۇسكۇلىنىڭ سوزۇلما خاراكتېرلىك زەخملىنىشىنى ئۇۋۇلاپ داۋالاش ئۇسۇلىغا ئوخشاش داۋالسا بولىدۇ.

(3) ئۇششاق بوغۇملار ئورنىدىن قوزغىلىپ كېتىش خاراكتېرلىك بەلنىڭ قايرىلىپ كېتىشى. بۇ كېسەللىكنىڭ ئالامىتى نىسبەتەن ئېغىر بولغانلىقتىن، داۋالانغاندا، كېسەلنى ئىمكان قەدەر كۆپ مىدىرلاتماسلىق كېرەك.

ئۇۋۇلاش ئۇسۇللىرى: ① تىز ۋە يانپاشنى پۈكۈش ئۇسۇلى. ئاغرىق تۈز ياتقۇزۇلۇشى، ئۇۋۇلغۇچى ئۆرە تۈرۈشى كېرەك. ئاۋۋال ئاغرىقنى كارىۋاتتا زوڭزايىتىپ ئولتۇرغۇزۇپ، ئاندىن بىر قول بىلەن (ئالدىنقى بىلەكنىڭ ياردىمىدە) ئىككى تىزنى بېسىپ، يەنە بىر قول بىلەن ئىككى قولىنى ئۆزئارا ماسلاشتۇرۇپ دەسلەپتە كىچىك دائىرىدە، تەدرىجىي چوڭ دائىرىگە يۆتكەپ، بىرنەچچە قېتىم يانپاشنى تولغاش ھەرىكىتىنى قىلدۇرۇش، ئەڭ ئاخىرىدا ئىككى پۇتنى قورساققا چاپلاپ، كارىۋاتتىن كۆتۈرۈپ، بىرنەچچە قېتىم تىترىتىپ بېسىش، كېيىن ئىككى پۇتنى تۈز سوزۇپ دەم ئالدۇرۇش كېرەك. بۇ ئۇسۇل ئارقىلىق ئورنىدىن قوزغىلىپ كەتكەن بوغۇملارنى ئورنىغا چۈشۈرگىلى، سوزۇلۇپ كەتكەن سۆڭەك پەردىلىرىنى ئەسلىگە كەلتۈرگىلى بولىدۇ؛ ② بەلنى ئېگىپ تارتىش ئۇسۇلى. كېسەل ئىككى پۇتنىڭ سۆڭىكىنى

كاسسىغا تەككۈزۈپ يېتىشى ، ئۇۋۇلغۇچى كېسەلنىڭ پۈت
تەرىپىدە توغرىسىغا ئولتۇرۇپ ئىككى قولىنى كېسەلنىڭ
تىزى ئاستىدىن ئۆتكۈزۈپ ئالدىغا تارتىشى ، بەلىنى يۇقىرىغا
ئېگىپ ئۇنى تارتىش بىلەن ماسلاشتۇرۇپ ، پۈتتىكى
بىرسۇنۇپ ، بىر يىغىشنى بىرنەچچە قېتىم قىلدۇرۇشى ،
كېيىن تۇيۇقسىز بىر قېتىم كۈچەپ تارتىش ئارقىلىق بەل
ئومۇرتقىلىرىنى تۇلۇق سوزۇش كېرەك . بۇ ئۇسۇلنىڭ
قان تومۇرلار ، نېرۋا تالالىرى بېسىلىپ قېلىشىنى داۋالاشتا
ئۈنۈمى ئالاھىدە يۇقىرى بولىدۇ ؛ ③ دۈمبىنى دۈمبىگە
قىلىپ كۆتۈرۈپ داۋالاش ئۇسۇلى . ئاغرىق بىلەن
ئۇۋۇلغۇچى بىر-بىرسىگە دۈمبىسىنى قىلىپ تۇرىدۇ ،
ئۇۋۇلغۇچى ئىككى قولىنى ئاغرىقنىڭ بىلىكىدىن
ئايلىندۇرۇپ جەينىكىدىن ئېلىپ بەلبېغىنى تۇتۇپ تۇرۇپ ،
ئاندىن كېسەلنى كۆتۈرۈپ بىرنەچچە قېتىم يېنىك-يېنىك
سىلكىدۇ . كېسەل پۈتۈن بەدەن مۇسكۇللىرىنى بوش
تۇتۇپ تۇرغان ۋاقىتتا تۇيۇقسىز كۆتۈرۈلىدۇ . مۇشۇ
ۋاقىتتا غىرىسلىغان ئاۋاز چىقىدۇ . كېسەلدە بەل ئاغرىقى
دەرھال يەڭگىلەپ قالغاندەك تۇيغۇ پەيدا بولىدۇ ؛ ④
ئاغرىقنى ئېسىپ قويۇش ئۇسۇلى . كېسەل ئىككى قولىنى
ئېگىز كۆتۈرۈپ (قوش تورنىك ، دەرەخ ، ئىشىك بېشى
قاتارلىقلارغا ئېسىلىپ تۇرسىمۇ بولىدۇ) ، پۈتى يەردىن
كۆتۈرۈلگەن ھامان بەدىنىنى تەبىئىي ھالدا تۆۋەنگە
ساڭگىلىتىدۇ . ئۇۋۇلغۇچى ئاغرىقنىڭ كەينىدە تۇرۇپ ،
ئۇنى ئوڭ-سولغا تولغايدۇ . بۇ ۋاقىتتا دەرھال غىرىسلىغان

ئاۋاز ئاڭلىنىدۇ. بۇ، تولغىنىپ كەتكەن تارمۇش ياكى ئورنىدىن قوزغىلىپ كەتكەن بوغۇملارنىڭ ئورنىغا چۈشكەنلىكىنى كۆرسىتىدۇ. بۇ ئۇسۇلنى قوللىنىپ داۋالغاندا ئۈنۈمى بولمىسا، بىرنەچچە خىل ئۇسۇلنى بىرلەشتۈرۈپ داۋالسىمۇ بولىدۇ.

دققەت قىلىدىغان ئىشلار: ① ئاۋۋال سۆڭەكنىڭ سۇنغان-سۇنمىغانلىقىنى تەكشۈرۈش كېرەك. يىقىلىپ ياكى زەخملىنىپ دەرھال ھەرىكەت قىلالمىغان كېسەللەرگە ئالاھىدە دققەت قىلىپ، ئاۋۋال رېنتگېن ئارقىلىق تەكشۈرۈپ كۆرۈش كېرەك. سۆڭىكى سۇنغان ۋە يېرىلىپ كەتكەن ئاغرىقلارنى ئۇۋۇلاشقا بولمايدۇ. يان پاقالچاق سۆڭىكى سۇنغان ئاغرىقلارنى ئۇۋۇلاشقا بولمايدۇ. ئالاھىدە دققەت قىلىش كېرەك. ئۇۋۇلاش مەشغۇلاتلىرىدىن ئىككى يېنىك، ئاستا، ئەپچىل بولۇشىغا دققەت قىلىش، قايتىدىن زەخملىنىشنىڭ ئالدىنى ئېلىش كېرەك؛ ② بوغۇملار ئورنىغا چۈشكەندىن كېيىن زەخملىنىش دەرىجىسىنىڭ ئوخشىماسلىقىغا قاراپ، ئاز بولغاندا بىر-ئىككى سائەت، كۆپ بولغاندا بىر-ئىككى كۈن يېتىپ دەم ئېلىش، بىر ھەپتىدىن كېيىن ھەرىكەت مىقدارىنى تەدرىجىي كۆپەيتىش كېرەك.

5. بەل ئومۇرتقا كۆمۈرچەك تەخسىسى

ئۆسمىسىنى ئۇۋۇلاپ داۋالاش

بەل ئومۇرتقا كۆمۈرچەك تەخسىسى ئۆسمىسى كېسەللىكى ئادەتتە 30 - 40 ياشلىق كىشىلەردە كۆپ ئۇچرايدۇ، ئەرلەردە ئاياللارغا قارىغاندا كۆپرەك بولىدۇ. بەل ئاغرىشتا كۆپ ساندىكى ئاغرىقلارنىڭ بېلىنىڭ بىر تەرىپى ئاغرىيدۇ. ئاغرىق ئومۇرتقىنىڭ يان تەرىپىدە ناھايىتى روشەن بولۇپ، يان تەرەپنى باسسا ئاغرىق ئىككى پۇتقا قاراپ تارقىلىدۇ؛ ئولتۇرغۇچ سۆڭەك نېرۋا ئاغرىش يوتا ۋە پاقالچاقنىڭ ئارقا تەرىپى ياكى پاقالچاقنىڭ سىرتقى يان تەرىپىدىن پۇت بارماقلىرىغا قاراپ تاقىلىدۇ. بولۇپمۇ بەلنى ئەگكەن، تۈز ياتقان، پۇتنى سۇنغان ۋە ئېگىز كۆتۈرگەن ۋاقىتتا ئاغرىق كۆرۈنەرلىك ئېغىرلىشىدۇ. سىلاپ تەكشۈرۈش ئارقىلىق بىسلىق ئۆسۈكچە ئوتتۇرا سىزىقتىن يىراقلاپ كەتكەنلىكىنى، كېسەللەنگەن بىسلىق ئۆسۈكچىنىڭ يۇقىرى-تۆۋەن ئارىلىق بوشلۇقىنىڭ تەڭ ئەمەسلىكىنى، بىسلىق ئۆسۈكچە ئۈستىدىكى تارمۇشلارنىڭ بوشىشىپ قېلىنلاشقانلىقىنى، باسقاندا قاتتىق ئاغرىيدىغانلىقىنى ئېنىقلىغىلى بولىدۇ. يۇقىرىقىلاردىن باشقا، بەزى كېسەللەردە ئوخشاش بولمىغان دەرىجىدە بەلنى ھەرىكەتلەندۈرۈش توسقۇنلۇققا ئۇچراش، پۇتلار مۇزلاش، ئۇيۇشۇش، سېزىمچانلىقى ناچارلىشىش، مۇسكۇللار يىگەش، ئەھۋال ئېغىر بولغاندا چوڭ-كىچىك

تەرەت قىلالماسلىق، پۇت پالەچ بولۇش ھادىسىلىرى كۆرۈلىدۇ. بەل ئارىلىق تەخسىسى ئالدى-كەينى، ئومۇرتقا مەركىزىي قاتارلىق ئۈچ يۆنىلىش بويىچە ئۆسۈپ چىقىدۇ. كىلىنكا ئەمەلىيەتتە كەينىگە ئۆسۈپ چىقىپ قېلىش كۆپرەك ئۇچرايدۇ. بۇ كېسەللىكنىڭ كېسەللىك سەۋەبچىسى تاشقى سەۋەب ۋە ئىچكى سەۋەب دەپ ئىككى خىلغا بۆلۈنىدۇ. ئىچكى سەۋەب ئومۇرتقا ئارىلىق تەخسىسىنىڭ ئۆزگىرىپ كېتىشىدىن ئىبارەت. بۇ كېسەللىك كۆپرەك 30 ياشتىن يۇقىرى كىشىلەردە شۇنداقلا 3، 4-بەل ئومۇرتقىسى، 1-توققۇز كۆز ئومۇرتقىسى ئارىلىقىدا ئۇچرايدۇ. تاشقى سەۋەب قايرىلىش، بېسىلىش، سىقىلىش قاتارلىق تۇيۇقسىز تەسىر قىلغان سىرتقى كۈچلەرنى كۆرسىتىدۇ. ئۇنىڭدىن باشقا، ئۇزۇن مۇددەت چارچاش گەرچە كېسەللىك پەيدا قىلمىسىمۇ، ئەمما ئومۇرتقا ئارىلىق تەخسىسىنىڭ ئۆزگىرىشىنى تېزلىتىپ، توپلىنىش خاراكتېرلىك زەخىملىنىشنى پەيدا قىلىدۇ. بەزىدە سوغۇق، نەملىك ياكى روھىي جەھەتتە ھەددىدىن زىيادە جىددىيلىشىشمۇ بەل ئومۇرتقا تەخسىسى ئۆسمىسىنى پەيدا قىلىدۇ.

ئۇۋۇلغاندا كېسەل دۈم ۋە يانچە ياتقۇزۇلۇپ ئۇۋۇلىنىدۇ.

دۈم ياتقۇزۇپ ئۇۋۇلاش ئۇسۇللىرى (ئوڭ تەرەپنى مىسال قىلىمىز): ① ئۇۋۇلغۇچى ئاۋۋال ئاغرىقنىڭ ئوڭ تەرەپىدە تۇرۇپ، ئىككى قولى بىلەن بەل ئەتراپىنى

يۇقىرىدىن-تۆۋەنگە تۈز سىيرىش ، بۇنداق سىيرىشنى 5 — 7 قېتىم داۋاملاشتۇرۇش؛ ② ئاۋۋال ئىككى باش بارماق ئارقىلىق ، كېيىن جەينەك ئارقىلىق بەل ئەتراپىنى سىيرىش ، ئۇۋۇلاش ۋە سىلاش؛ ③ ئىككى بارماق ئارقىلىق ئومۇرتقا يېنىدىكى ئاغرىق نۇقتىسى ، چوڭ ئۈچەي پەللىسى ، خۇەن تياۋ پەللىسىنىڭ ھەر قايسىسىنى بىر مەنۇتتىن ئىككى مەنۇتقىچە ئۇۋۇلاش؛ ④ بەلنى ئىككى مەنۇت بوش-بوش مۇستىلاش؛ ⑤ يۇقىرىدا ئۇۋۇلانغان ئورۇنلارنى بىر قېتىم سىيرىش ۋە سىلاش؛ ⑥ يۈتتىكى چېڭ فۇ ، ۋېي جۇڭ ، چېڭ شەن پەللىلىرىنى بەش مەنۇت ئۇۋۇلاش ۋە چېكىش .

يانچە يانتۇزۇپ ئۇۋۇلاش ئۇسۇللىرى : ئاغرىقنى يانچە يانتۇزۇشتىكى مەقسەت ئاساسلىق بىر تەرەپنى داۋالاشتىن ئىبارەت . داۋالاش ئۇسۇلى جىددىي خاراكتېرلىك بەل قايرىلىپ كېتىشىنى داۋالاش بىلەن ئوخشاش . ئوخشىمايدىغىنى 4 ، 5-بەل ئومۇرتقا تۇۋرۇكى بىسلىق ئۆسۈكچىسىنىڭ قىيىسايدىغان يۆنىلىشىنى ئېنىقلىۋېلىش كېرەك . چۈنكى ئومۇرتقىلار سول تەرەپكە قىيىغان بولسا ئوڭ تەرەپكە ، ئوڭ تەرەپكە قىيىغان بولسا سول تەرەپكە ھەرىكەتلەندۈرۈشكە توغرا كېلىدۇ . ئومۇرتقىنىڭ قايسى تەرەپكە قىيىسايدىغانلىقىنى بىلمەي تۇرۇپ قارىسىغا ئۇۋۇلاپ داۋالاشقا بولمايدۇ .

6. ئۆسۈش خاراكتېرلىك ئومۇرئىقا تۈۋرۈكى ياللۇغنى ئۇۋۇلاپ داۋالاش

بۇ كېسەللىكنىڭ پەيدا بولۇشى ئاستا بولۇپ ئادەم 40 ياشتىن ئاشقاندا تەدرىجىي ئاشكارىلىنىدۇ. دەسلەپتە بەل قېتىمۇ ئېلىپ ھەرىكەت توسالغۇغا ئۇچرايدۇ. كېيىنكىچە ئۈزۈنراق ئۆرە تۇرغىلى ۋە ئولتۇرغىلى بولمايدۇ. ھېرىپ-چارچىغاندا بەلنىڭ ھالىتىنى دەرمال ئۆزگەرتكىلى بولمايدۇ. ئازراق ھەرىكەت قىلغاندىن كېيىن بەلنىڭ ئاغرىقى تەدرىجىي يوقىلىدۇ. چارچىسا بەل ئاغرىقى يەنە باشلىنىدۇ. نۇرغۇن كىشىلەر مۇشۇ باسقۇچتا داۋالىنىشقا سەل قارايدۇ. بەل قايرىلىش، سوغۇق تېگىش، چارچاش قاتارلىق سىرتقى غىدىقلىنىش تۈپەيلىدىن ئاغرىق تۇيۇقسىز ئېغىرلىشىدۇ. بەزىدە ئىككى پۈت قاتتىق ئاغرىيدۇ.

ئادەمنىڭ 30 — 40 ياشلىق مەزگىلى ئومۇرئىقا ئارىلىق تەخسىلىرى ئۆزگىرىدىغان دەۋر. ئېلىمىز تىبابەتچىلىكىدە ئادەم ئوتتۇرا ياشقا كىرگەندە بۆرەك ئىقتىدارى ئاجىزلاپ، ئادەم تەدرىجىي قېرىشقا باشلايدۇ. ئەگەر سوغۇق تەكسە، ھەددىدىن زىيادە چارچىسا، قۇۋۋەت يۈرۈشمەي قېلىپ، بۇ كېسەللىك پەيدا بولىدۇ، دەپ قارىلىدۇ.

ئۇۋۇلىغاندا كېسەل كىشى دۈم ۋە ئوڭدىسىغا ياتقۇزۇلۇپ ئۇۋۇلىنىدۇ.

دۈم ياتقۇزۇپ ئۇۋۇلاش ئۇسۇللىرى: ① ئاۋۋال

ئىككى ئالغان ئارقىلىق بەل ۋە بەل ئەتراپىنى توغرا يۆنىلىشتە سىيرىش، ئاخىرىدا يۇقىرىدىن-تۆۋەنگە تۈز سىيرىشنى 5 — 7 قېتىم داۋاملاشتۇرۇش؛ ② يۇقىرىدىكى ئورۇنلارنى ئاۋۋال ئىككى باش بارماق ئارقىلىق، كېيىن جەينەك ئارقىلىق ئۇۋۇلاشنى 5 — 7 قېتىم داۋاملاشتۇرۇش؛ ③ ئالغانى بەل ئەتراپى قىزىغىچە سۈركەش؛ ④ ئاۋۋال كۆكرەك ۋە داس سۆڭىكىگە بىردىن ياستۇق قويۇپ، قورساقنى كارىۋاتتىن كۆتۈرۈپ، ئىككى ئالغانى قاتلاپ تۇرۇپ، بەل ئەتراپىنى قايتا-قايتا تەۋرىتىپ ئۈچ مەنۇت بېسىش؛ ⑤ مەڭ مېن، بۆرەك پەللىسى، چوڭ ئۈچەي پەللىسى، ئاغرىق نۇقتىسى قاتارلىق ئورۇنلارنىڭ ھەر بىرىنى ئىككى مەنۇت ئەتراپىدا بېسىپ ئۇۋۇلاش؛ ⑥ بەل ۋە بەل ئەتراپىنى ئىككى مەنۇتتىن ئۈچ مەنۇتقىچە مۇشتلاپ، ئاخىرىدا ھەممە داۋالانغان ئورۇنلارنى بىر قېتىم تۈز سىيرىش.

ئوڭدىسىغا ياتقۇزۇپ ئۇۋۇلاش ئۇسۇللىرى: ① تىز ۋە يانپاشنى ئېگىش ئۇسۇلى؛ ② بەلنى ئېگىپ تارتىش ئۇسۇلى (يۇقىرىقى ئىككى خىل ئۇسۇلنىڭ كوناكرېت ئۇسۇللىرى جىددىي خاراكتېرلىك بەل قايرىلىشنى داۋالاشقا ئوخشايدۇ). بەزى كىشىلەرنىڭ بېلى ئاغرىغاندىن سىرت، يەنە پۇتلىرىمۇ ئاغرىيدۇ. بۇنداق ئەھۋالدا ئاۋۋال ئاغرىۋاتقان ئورۇننى سىيرىش، ئۇۋۇلاش، بېسىش، مۇشتلاش، ئاخىرىدا سىلاش كېرەك. ئۇۋۇلاش ئۇسۇلى جىددىي خاراكتېرلىك بەلنىڭ قايرىلىپ كېتىشىنى

داۋالاشقا ئوخشايدۇ.

بۇ كېسەللىك ياشانغان، ئوتتۇرا ياشلىق كىشىلەردىكى
فىزىئولوگىيەلىك ئۆزگىرىش دائىرىسىگە كىرىدۇ. شۇڭا
بۇ كېسەللىككە گىرىپتار بولغان كىشىلەر ئارتۇقچە
ئەنسىرەپ كەتمەسلىكى كېرەك. مۇتلەق، كۆپ ساندىكى
كېسەللەرنى ئۇۋۇلاش ئارقىلىق داۋالاپ ساقايتقىلى
بولىدۇ.

7. بەل ئومۇرتقا تۈۋرۈكى يېرىلىپ كېتىشىنى ئۇۋۇلاپ داۋالاش

بەزى كىشىلەردە بەل قىسمى داۋاملىق ئېچىشىپ
ئاغرىش، ئېغىر نەرسىلەرنى كۆتۈرگەندە، توققۇز كۆز
قىسمى قاتتىق ئاغرىش ئالامەتلىرى بولىدۇ. رېنتگېن
ئارقىلىق تەكشۈرگەندە، ئومۇرتقا كانالچىسىنىڭ
يېرىلغانلىقى بايقىلىدۇ. يېرىلىش ئېغىرراق بولسا، بەزى
كېسەللەردە كېچىسى سىيىپ قويۇش، پۇتلىرى
ماغدۇرسىزلىنىش، يەرلىك ئورۇننىڭ تېرىسى پارقىراپ
قارىداپ قېلىش ئەھۋاللىرى كۆرۈلىدۇ. بۇ كېسەللىك
تۇغما يېتىلىش توسقۇنلۇققا ئۇچراشتىن كېلىپ چىقىدىغان
ئومۇرتقا تۈۋرۈكىدىكى غەيرىيلىكتۇر. كېسەللىك ئالامىتى
ئالاھىدە بولمىغانلارنى ئالاھىدە داۋالىمىسىمۇ بولىدۇ.

ئۇۋۇلاش ئۇسۇللىرى: ① سوزۇلما خاراكتېرلىك
ئاغرىقلارغا ئاساسلىق پەيلەرنى يۇمشىتىش ئۇسۇلىنى

قوللانسا بولىدۇ. مەسىلەن، كېسەللەنگەن ئورۇننى سىيرىش، ئۇۋۇلاش، سىلاش، بېسىش، مۇشتىنى دومىلىتىش، شاپىلاقلاش قاتارلىقلار. ئاخىرىدا جۇڭ ۋېي، چېڭ شەن، ئاشى، ياۋياڭگۈەن پەللىلىرىنى چېكىش ۋە ئۇۋۇلاش؛ ② چوڭ-كىچىك تەرتىبى نورمالسىز، پۈتىماغدۇرسىزلىنىدىغانلارغا قارىتا قۇيرۇق پەللىلىرىنىڭ زەخمىگە ئۇچرىغانلىقىنى چۈشەندۈرۈپ، داۋالاش ۋاقتىدا يۇقىرىدا چۈشەندۈرۈلگەن ئۇسۇللاردىن باشقا، ئېھتىياجلىق بولغاندا گۈەن يۈەن، چى خەي، جۇڭجى، زۇسەنلىسى، سەن يىن جياۋ پەللىلىرىنى چېكىش ۋە ئۇۋۇلاش كېرەك.

8. ئامۇتسىمان مۇسكۇل زەخمەسىنى

ئۇۋۇلاپ داۋالاش

ئامۇتسىمان مۇسكۇل كاسىنىڭ چوڭقۇر قەۋىتىدىكى ئۇزۇنچاق شەكىللىك مۇسكۇل بولۇپ، چوڭ ھۈررەكتىن تارتىپ، يانپاش كەينىدىكى بىستىن سەل تۆۋەنرەك بولغان ئەگرى سىزىققا جايلاشقان. بۇ مۇسكۇلنىڭ دائىرىسى نىسبەتەن كەڭ بولغاچقا، زەخمىلىنىش ئىپادىلىرى بىرقەدەر مۇرەككەپ بولىدۇ. نۆۋەندە كۆپرەك ئۇچرايدىغان بىرنەچچە خىل ئىپادىسىنى تونۇشتۇرىمىز. ① كاسىنىڭ چوڭقۇر قىسمى سىقىراپ ئاغرىش. بۇنداق ئاغرىق بەزىدە بەلگە تەسىر كۆرسىتىدىغانلىقتىن، ئازراق ھەرىكەت قىلىسلا بىئاراملىق پەيدا بولىدۇ. ئەھۋال ئېغىر بولغاندا،

خۇددى پىچاق بىلەن كەسكەندەك ئاغرىدۇ. كېسەل ئۆزىنىڭ تۇرمۇش ھۆددىسىدىن ئۆزى چىقالمايدۇ؛ ② مۇتلەق كۆپ ساندىكى كىشىلەردە ئاغرىق يوتنىڭ كەينىدىن ۋە پاقالچاقنىڭ تاشقى يان تەرىپىدىن تارقىلىدۇ. ئاز سانلىق كىشىلەردىكى ئاغرىق پۇتنىڭ سىرتقى يان تەرىپىدىن تارقىلىدۇ. شۇ سەۋەبتىن بەزى كىشىلەر ئاقساق ماڭىدۇ. ئەھۋال ئېغىر بولغاندا، ئۆردەكتەك ماڭىدىغان بولۇپ قالىدۇ؛ ③ بەزى كىشىلەردە ئامۇتسىمان مۇسكۇل يېپىلما خاراكتېرلىك ئىششىپ قېلىپ، جىنسىي يول ئەتراپىدىكى پەللىلەرنى ۋە قان تومۇرلارنى بېسىۋالىدۇ. نەتىجىدە كىشىنىڭ تۆۋەن قىسمى، جىنسىي يول ۋە كۆپىيىش ئەزالىرىدا ئاغرىش ۋە بەزى ئوڭۇشسىزلىق ئالامەتلىرى كۆرۈلىدۇ. ئىككى پۇتنى جۈپلىمەسلىكتەك ئالاھىدە ئالامەتلەر پەيدا بولىدۇ. يۆتەلگەن ۋە چۈشكۈرگەندە يۇقىرىقى ئالامەتلەر ئېغىرلىشىپ كېتىدۇ؛ ④ جىددىي خاراكتېرلىك كېسەللىكتە، مۇتلەق كۆپ ساندىكى كىشىلەرنىڭ كاسسىنىڭ چوڭقۇر قەۋىتى ئوخشاش بولمىغان دەرىجىدە ئىششىپ قالىدۇ، باسقاندا ئاغرىدۇ. سوزۇلما خاراكتېرلىك ئاغرىقلاردا، كاسا مۇسكۇلى يىگىلەپ قالىدۇ. ئامۇتسىمان مۇسكۇلنى بويلاپ سىلىسا، ئۇزۇنچاق گادانىڭ بارلىقى بايقىلىدۇ، باسقاندا ئاغرىق ئانچە قاتتىق بولمايدۇ؛ ⑤ تۈز يېتىپ پۇتنى ئېگىز كۆتۈرگەندە، پۇتنىڭ ئېگىلىشى 60 گرادۇستىن تۆۋەن بولسا، ئولتۇرغۇچ سۆڭەك نېرۋىلىرى تارتىشىپ

ئاغرىيدۇ. ئەگەر پۇتنىڭ ئېگىلىشى 60 گرادۇستىن يۇقىرى بولسا، ئاغرىق يېنىك بولىدۇ. بۇ، باشقا سەۋەبلەردىن بولغان بەل، پۇت ئاغرىقلىرىدىن پەرقلەندۈرۈشتىكى بىر ئالامەت ھېسابلىنىدۇ.

ئامۇتسىمان مۇسكۇلنىڭ رولى پەقەت كاسا قىسمى بىلەن باشقا مۇسكۇللارنى ئۆزئارا ماسلاشتۇرۇپ، پۇتنى سىرتقى تەرەپكە تولغاش ھەرىكىتىنى قىلدۇرۇشتىنلا ئىبارەت. لېكىن بۇ مۇسكۇلنىڭ ئېگىلىش، سوزۇلۇش ئاناتومىيىلىك ئالاھىدىكى ۋە ئۇنىڭ ئورۇنلاشقان ئورنىدىن قارىغاندا، ئۇ سوزۇلۇشتىن ئوڭايلا زەخملىنىدىغان مۇسكۇلدۇر.

ئۇۋۇلاش ئۇسۇللىرى: ① ئاۋۋال خۇەن تياۋ پەللىسىنى بىر ئالغان بىلەن ھالقىسىمان سىلاپ، ئاندىن ئىككى ئالغان ئارقىلىق تۈز سىيرىشنى 5 — 7 قېتىم داۋاملاشتۇرۇش؛ ② ئۇۋۇلانغان ئورۇنلارنى ئاۋۋال ئالغان تۈۋى بىلەن كېيىن باش بارماق ئارقىلىق، ئەڭ ئاخىرىدا جەينەك ئارقىلىق 3 — 7 قېتىم بېسىش (دققەت: جىددىي يېيىلما خاراكتېرلىك ئاغرىقلارنى مۇۋاپىق ئۇۋۇلاش كېرەك)؛ ③ ئۇۋۇلانغان ئورۇنلاردا مۇشتىنى دومىلىتىش؛ ④ ئىككى باش بارماق ئارقىلىق خۇەن تياۋ، ئاشى پەللىلىرىنى ۋە پەيدا بولغان گادانى ئۇۋۇلاش ۋە بېسىش؛ ⑤ پۇتنى داۋالاشتا ئاغرىقتىكى كلىنىكىلىق ئالامەتلەرگە ئاساسەن ئايرىم-ئايرىم ھالدا پۇتنىڭ كەينى (پۇتنىڭ كەينى) ياكى سىرتقى يان تەرىپىنى سىيرىش، ئۇۋۇلاش،

بېسىش، مۇشتىنى دومىلىتىش، شاپلاقلاش، ئۇنىڭدىن سىرت، چېڭ فۇ، ۋېي-جۇڭ، يىن مېن، فىڭ شى، يانگ لىن چۈن، شۈن جۇڭ پەللىلىرىنى ئۇۋۇلاش ۋە چېكىش.

§ 5. بەدەننىڭ تۆۋەنكى قىسمىدىكى كېسەللىكلەرنى ئۇۋۇلاپ داۋالاش

1. يانپاش سۆڭەك خالتىسى ياللۇغىنى ئۇۋۇلاپ داۋالاش

بۇ كېسەللىك ئاساسلىقى يانپاش بوغۇمىنىڭ ھەددىدىن زىيادە ئېگىلىشى ۋە سوزۇلۇپ كېتىشى، يىقىلىش، يارىلىنىش، سوغۇق تېگىش قاتارلىقلاردىن پەيدا بولىدۇ. ئۇۋۇلاش ئۇسۇللىرى: ① ئاغرىۋاتقان يوتىنىڭ سىرتقى يان تەرىپىنى ئاۋۋال تۆت بارماقنى چېسىلاشتۇرۇپ، كېيىن ئالغان بىلەن بېسىش؛ ② ئاغرىۋاتقان ئورۇننى ئاۋۋال ئالغان تۈۋى بىلەن، كېيىن باش بارماق ئارقىلىق 3 — 5 قېتىم بېسىش؛ ③ ئاغرىۋاتقان ئورۇن ۋە ئۇنىڭ ئەتراپىدا مۇشتىنى ئۈچ مىنۇت ئەتراپىدا دومىلىتىش؛ ④ شۆخەي، يىن لىن چۈن، سەن يىن-جياۋ، تەي جۇڭ پەللىلىرىنىڭ ھەرقايسىسىنى بىر مىنۇتتىن ئۈچ مىنۇتقىچە چېكىپ ئۇۋۇلاش؛ ⑤ ئىككى

پۇتىنى 3 — 5 قېتىم بېسىپ سىقىش؛ ⑥ تىز، يانپاش قاتارلىق ئورۇنلارنى ئېگىش ۋە ئايلاندۇرۇش ھەرىكىتىنى بىر مىنۇتتىن ئىككى مىنۇتقىچە داۋاملاشتۇرۇش.

2. تىز يان پەي زەخمىسىنى

ئۇۋۇلاپ داۋالاش

مۇتلەق كۆپ ساندىكى كىشىلەرنىڭ تىز يان تەرەپ پېيى (سىڭىرى) زەخمىلىنىشتىن، تىز بوغۇمىنىڭ ئىچكى يان تەرىپى قاتتىق ئاغرىش، ئازراق ئىشىشى قېلىش، ئىككى-ئۈچ كۈندىن كېيىن سۆسۈن رەڭلىك داغ پەيدا بولۇش، پۇتىنى سۇنغان، ئەگكەندە ئاغرىق ئېغىرلىشىش ئالامەتلىرى كۆرۈلىدۇ.

ئۇۋۇلىغاندا كېسەل كىشى ئوڭدىسىغا ۋە دۈم ياتقۇزۇلۇپ ئۇۋۇلىنىدۇ.

ئوڭدىسىغا ياتقۇزۇپ ئۇۋۇلاش ئۇسۇللىرى: ① ئاۋۋال تېقىم ئويمانلىقىغا (تىزنىڭ كەينى تەرىپىگە) ياستۇق قويۇپ ئۇۋۇلاش تەييارلىقى قىلىش كېرەك؛ ② ئاۋۋال يەرلىك ئورۇننى ھالقىسىمان يۆنىلىشتە سىلاپ، ئاندىن يۇقىرىغا 5 — 7 قېتىم تۈز سىيرىشنى ئايرىم-ئايرىم ھالدا ئالغان، تۆت بارماقنى جىپسىلاشتۇرۇش، مۇشتىنى دۈمىلىتىش قاتارلىق ئۇسۇللار ئارقىلىق يېرىم سائەت ئەتراپىدا داۋاملاشتۇرۇش؛ ③ يىن لىن چۈەن، شوخەي، نېي تىڭ، ئاشى پەللىلىرىنىڭ ھەرقايسىسىنى بىر

منۇتتىن ئىككى منۇتقىچە چېكىش، ئۇۋۇلاش. دۈم ياتقۇزۇپ ئۇۋۇلاش ئۇسۇللىرى: ① ئوشۇق بوغۇمى ئاستىغا ياستۇق قويۇش (ئۇۋۇلىغۇچى بىر پۇتىنى ياستۇق ئورنىدا ئوشۇق بوغۇمى ئاستىغا قويسمۇ بولىدۇ) كېرەك. ئاۋۋال تېقىم ئويمانلىقىنىڭ ئىچكى يان تەرىپىنى سىلاش، ئۇۋۇلاش، بېسىش، قولىنى سۈركەش، مۇشتىنى دومىلىتىش، مۇجۇش، ئاندىن تىزنى سۇنۇش، ئېگىش، ئايلاندۇرۇش ھەرىكەتلىرىنى قىلدۇرۇش كېرەك.

3. تىز رېماتىزمىنى ئۇۋۇلاپ داۋالاش

بۇ كېسەللىكتە تىز سىقراپ ئاغرىش، مۇزلاش، ئېچىشىپ ئاغرىش، تىزنى ئېگىش، سۇنۇش تەس بولۇش، سوغۇق تەگسە كېسەللىك ئېغىرلىشىش، ھاۋا ئىسسىغاندا كېسەللىك ئۆزلۈكىدىن يەڭگىلەپ قېلىشتەك ئالامەتلەر كۆرۈلىدۇ.

ئۇۋۇلىغاندا كېسەل ئوڭدىسىغا ۋە دۈم ياتقۇزۇلۇپ ئۇۋۇلىنىدۇ.

ئوڭدىسىغا ياتقۇزۇپ ئۇۋۇلاش ئۇسۇللىرى: ① تىز بوغۇمىنىڭ ئىككى تەرىپىنى ئايرىم-ئايرىم ھالدا سىلاش، ئۇۋۇلاش، مۇجۇش، بېسىش قاتارلىق ئۇسۇللار ئارقىلىق داۋالاش، ھەر بىرىنى 3 — 5 قېتىم داۋاملاشتۇرۇش؛ ② نېي تىك، يىن لىن چۈەن، ياك لىن چۈەن، شۆخەي، لياڭ چيۇ، شياجۇڭ جۇ پەللىلىرىنىڭ

ھەرقايسىسىنى بىر مىنۇتتىن ئىككى مىنۇتقىچە چىكىش ۋە
 ئۇۋۇلاش؛ ③ تىزنى ئېگىش، سۇنۇش، ئايلاندۇرۇش
 ھەرىكىتىنى تەخمىنەن ئۈچ قېتىمدىن قىلدۇرۇش.
 دۈم يانتقۇزۇپ ئۇۋۇلاش ئۇسۇللىرى: ① تىز بوغۇمى ئەتە-
 راپىنى سىلاش، ئۇۋۇلاش، مۇجۇش، مۇشتىنى
 دومىلىتىش، شاپىلاقلاش ھەرىكەتلىرىنى ئايرىم-ئايرىم
 3 — 5 قېتىم ئىشلەش؛ ② باش بارماق ئارقىلىق ۋېي
 جۇڭ، چېڭ شەن پەللىلىرىنى بېسىپ ئۇۋۇلاش؛ ③ تىز
 بوغۇمىنى ئېگىش، سۇنۇش ھەرىكەتلىرىنى ئۈچ قېتىمدىن
 ئىشلەش.

4. ئۆسۈش خاراكتېرلىك تىز بوغۇمى يالىغىنى ئۇۋۇلاپ داۋالاش

بۇ كېسەللىك ئاياللاردا كۆپرەك ئۇچرايدۇ. كېسەل
 كىشىنىڭ تىزى داۋاملىق ئاغرىيدۇ، لېكىن بۇ ئاغرىش
 ھاۋارايى بىلەن مۇناسىۋەتلىك بولمايدۇ. بۇ، مەزكۇر
 كېسەللىكنىڭ رېماتىزملىق ئاغرىشتىن پەرقلىنىدىغان
 مۇھىم تەرىپىدۇر. بۇنىڭدا كېسەل كىشى ئولتۇرغان ۋە
 ياتقان ۋاقىتلىرىدا ھېچقانداق ئوڭۇشسىزلىق ھېس
 قىلمايدۇ. پەقەت ئەتتىگەندە ئورنىدىن تۇرغاندا تىزى
 قاتتىق ئاغرىيدۇ، ئەمما ھەرىكەت قىلسىلا، ئاغرىق
 تەدرىجىي يوقىلىدۇ. لېكىن ھەرىكەت مىقدارى كۆپ ياكى
 ئېغىر بولسا، ئاغرىق ئېغىرلىشىدۇ.
 ئوڭدىسىغا يانتقۇزۇپ ئۇۋۇلاش ئۇسۇللىرى: ① ئاۋۋال

تىز ئاستىغا ياستۇق قويۇپ، ئاندىن ئاغرىۋاتقان ئورۇننى سىلاش، سىيرىش، ئۇۋۇلاش، مۇجۇش، مۇشتىنى دومىلدە-تىش، شاپىلاقلاش ھەرىكەتلىرىنى ئايرىم-ئايرىم ھالدا 3—5 قېتىم ئىشلەش؛ ② ۋېي جۇڭ، ئاشى پەللىلىرىنى بىر مېنۇتتىن ئىككى مېنۇتقىچە بېسىش، ئۇۋۇلاش؛ ③ ئاغرىۋاتقان ئورۇنغا قولنى، شۇ ئورۇن قىزىغىچە سۈركەش؛ ④ تىز بوغۇمىنى ئېگىش، سۈنۈش، ئىچكى ۋە تاشقى تەرەپكە ئايلاندۇرۇش ھەمدە ھەرىكەتنى تەدرىجىي تېزلىتىش ۋە غىرىسىلغان ئاۋاز چىققىچە داۋاملاشتۇرۇش. دۈم ياتقۇزۇپ ئۇۋۇلاش ئۇسۇللىرى: ① ئۇۋۇلىنىدىغان تەرەپنى بېسىپ يېتىپ، ساق پۈتنى ئازراق ئېگىپ، ئىچكى ئوشۇقنى كارىۋاتقا تەگكۈزۈش؛ ② ئاغرىۋاتقان ئورۇننى سىلاش، سىيرىش، ئۇۋۇلاش، بېسىش، مۇشتىنى دومىلىتىش قاتارلىق ھەرىكەتلەرنى ئايرىم-ئايرىم ھالدا قول ۋە قولنىڭ قىرى ئارقىلىق ھەر قايسىسىنى ئۈچ مېنۇتتىن بەش مېنۇتقىچە ئىشلەش؛ ③ ۋېي جۇڭ، ئاشى پەللىلىرىنى بىر-ئىككى مېنۇت چېكىپ، ئۇۋۇلاش؛ ④ تىز بوغۇمىنى ئېگىش، سۈنۈش ۋە ئىچكى، سىرتقى تەرەپكە ئايلاندۇرۇش ھەرىكەتلىرىنىڭ ھەر قايسىسىنى ئۈچ قېتىمدىن قىلدۇرۇش.

5. ئوشۇق بوغۇمىنىڭ مېتھوتلۇق زەخمىلىنىشىنى ئۇۋۇلاپ داۋالاش

بەزى كىشىلەرنىڭ ئوشۇق بوغۇملىرى ھەر خىل سەۋەبلەر تۈپەيلىدىن تولغىنىپ كېتىدۇ-دە، شۇنىڭ بىلەن ئوشۇق بوغۇمى سىرتتىن يارىلىنىش، ئۇرۇلۇش،

ئىششىپ ئاغرىش، داغ پەيدا بولۇش، ئاقساق يول مېڭىش ئەھۋاللىرى كۆرۈلىدۇ.

ئۇۋۇلاش ئۇسۇللىرى: ① بىر قول بىلەن پۇتنى مۇقىملاشتۇرۇپ، يەنە بىر قول بىلەن ئاۋۋال ئالغان ئارقىلىق ئاغرىغان ئورۇننى سىلاش، ئاندىن تۈز سىيرىشنى 1 — 2 مىنۇت داۋاملاشتۇرۇش؛ ② ياكى لىن چۈەن ۋە شۈەن جۇڭ پەللىلىرىنى ئىككى مىنۇت ئەتراپىدا چېكىپ ئۇۋۇلاش؛ ③ پۇت بارماقلىرىنى چىڭ تۇتۇپ ئوڭ-سولغا ئايلاندۇرۇش ئارقىلىق پۇتنى ھەرىكەتلەندۈرۈش.

§ 6. قول، مۇرە قىسمىدىكى كېسەل — لىكلىرىنى ئۇۋۇلاپ داۋالاش

1. مۇرە غىلاپى ياللۇغىنى ئۇۋۇلاپ داۋالاش

بۇ كېسەللىكتە دەسلەپتە مۇرە ئەتراپى قوزغىلىشچان ئاغرىيدۇ، ۋاقىت ئۇزارغانسېرى مۇرە ئەتراپى سىقىراپ ئاغرىش، مۇزلاش، بىلەكنى ھەرىكەتلەندۈرگەندە بىر نەرسە قادىلىۋاتقاندا تويۇلۇش، كېيىنچە مۇسكۇللار يېڭىلەشتەك ئالامەتلەر كۆرۈلىدۇ.

ئۇۋۇلاش ئۇسۇللىرى: ① بىر قولدا جەينەكنى تۇتۇپ، يەنە بىر قولدا ئۈچ بۇلۇڭلۇق مۇسكۇلدىن مۇرە يۇقىرىقى قىسمىغىچە بولغان ئارىلىقنى ۋە ئۈچ بۇلۇڭلۇق

مۇسكۇلنىڭ ئۆزىنى سىلاش، سىيرىش، ئۇۋۇلاش بېسىش شاپىلاقلاش ھەرىكەتلىرىنىڭ ھەر قايسىسىنى 3 — 5 قېتىم ئىشلەش؛ ② جىيەن جىڭ، جىيەن يۈي، چۆپىن، جىيەن جىڭ، تىدىن زۇڭ، خې گۇ، چۈي چى پەللىلەرنىڭ ھەر قايسىسىنى بىر-ئىككى مىنۇت چېكىپ ئۇۋۇلاش.

2. بىلەك سۆڭىكى تاشقى جەينەك ياللۇغىنى ئۇۋۇلاپ داۋالاش

بۇ خىل كېسەللىك ئوتتۇرا ياشلىق كىشىلەردە، بولۇپمۇ ئاياللاردا كۆپرەك ئۇچرايدۇ. ئادەم ئوتتۇرا ياشقا يەتكەندە سىڭىرلارنىڭ ئېلاستىكىلىقى تەدرىجىي تۆۋەنلەپ كېتىدۇ. شۇڭا بىر خىل ھەرىكەتنى تەكرار قىلىۋەرسە ياكى تۇيۇقسىز قايرىلىپ كەتسە يۇمشاق توقۇلمىلار زەخمىلىنىدۇ-دە، بىلەك سۆڭىكى تاشقى جەينەك ياللۇغى پەيدا بولىدۇ.

ئۇۋۇلاش ئۇسۇللىرى: ① ئاغرىۋاتقان ئورۇننى سىلاش، سىيرىش، ئۇۋۇلاش، مۇشتىنى دومىلىتىش، شاپىلاقلاش ھەرىكەتلىرىنىڭ ھەر قايسىسىنى ئۈچ مىنۇت ئەتراپىدا ئىشلەش؛ ② چۈي چى، شۈسەن لى، خې گۇ پەللىلىرى ۋە جەينەكنىڭ ئاغرىۋاتقان ئورۇنلىرىنىڭ ھەر قايسىسىنى ئىككى مىنۇت ئەتراپىدا چېكىش، ئۇۋۇلاش.

قوشۇمچە : دائىم ئىشلىتىلىدىغان پەللىلەر ۋە ئۇلارنىڭ

رولىنى چۈشەندۈرۈش

1-جەدۋەل. باش، يۈز، بويۇندىكى پەللىلەر

پەللى ئىسمى	ئورنى	داۋالايدىغان كېسەللىك
داجوي 大椎	بويۇن 7-ئومۇرتقىسى بىلىق ئۆسۈكچىسى ئاستىدا يەنى مۈرە بىلەن پاراللېل ئوروندا	باشنىڭ چوققىسى قاتتىق ئاغرىش، بەزگەك، پالەچ، يۈ-تەل، زۇكام، دەم سىقىلىش، يۈلۈن قېتىۋېلىش
فېڭ فۇ 风府	ئارقا چاچ چېگرىسىنىڭ دەل-ئوتتۇرىسىدىن بىر سۇڭ يۇقىرىدا	باش ئاغرىش، كۆز قاراڭغۇلۇق-شش، يۇتقۇنچاق ئىشىشىپ ئاغ-رىش، سەكتە، يېرىم پالەچلىك
بەي خۇي 白会	قاڭشاردىن ئۈستىگە تىك ئېلىنغان تۈز سىزىق بىلەن ئىككى قولاقتىن ئۈستىگە ئېلىنغان سىزىقنىڭ كېسىشكەن نۇقتىسى	باش ئاغرىش، باش قىيىش، قۇلاق غۇغۇلداش، دىماق پۇ-تۇش، ھوشىدىن كېتىش، سەكتىدىن تىلى تۇتۇلۇش، تارتىشىپ قېلىش
يى فېڭ 医风	قۇلاقنىڭ كەينىدىكى ئويمانلىقتا	قۇلاق غۇغۇلداش، گاجا، چىش-ئاغرىقى، كۆز، ئېغىز-مايماق بولۇش
دايماڭ 大迎	تۆۋەندىكى جاغدىن ئالدىغا 1.3 سۇڭ يىراقلىقتا	چىش ئاغرىش، ئېغىز، كۆز-ماي-ماق بولۇش، چىشلار ھىملەشمەس-لىك
فۇتۇ 扶突	بويۇن يان تەرىپىدىكى پەللى بولۇپ، تۆۋەنكى جاغ بۇلۇڭىدىن چۈشكەن تۈز سىزىق بىلەن قالغانسىمان بەز يۇمشاق توقۇلمىسى ئۈستىدىن سىرتقا قاراپ سىزىلغان تۈز سىزىقنىڭ كېسىشكەن نۇقتىسىدۇر	دەم سىقىلىش، يۆتەل، كېكىرتەك ئېشىشىپ ئاغرىش، ئاۋاز پۈتۈپ قېلىش
تېەنجۇ 天柱	بويۇن بولجۇڭ گۆش ئويمان-لىقىنىڭ يان تەرەپىدىكى ئويمانلىقتا	باش ئاغرىش، دىماق پۈتۈش، يۇتقۇنچاق ئىشىشىپ ئاغرىش، مۈرە، غول ئاغرىش

<p>باش ئاغرىش، باش قېيىش، ئۇيقۇسىزلىق، يۇلۇن قېتىش، كۆزنىڭ كۆرۈش قۇۋۋىتى تۆۋەنلەش، كۆز قىزىرىش، قۇلاق غۇغۇلداش، تارتىشىپ قېلىش، بالىلاردىكى چۆچۈش، زۇكام</p>	<p>گەجگە سۆڭىكىنىڭ تۆۋەن قىسمىدىكى ئەمچەكسىدە. مان گۆشنىڭ كەينىدىكى چاچ پېگىرىسىنىڭ ئۈستىدە.</p>	<p>فياڭچى 凤池</p>
<p>كۆڭۈل ئاينىش، ھوشسىزلىك، ئىش، بالىلاردىكى چۆچۈش، ئېغىز، كۆزمايماق بولۇش، بەل ئاغرىش، يۇلۇن قېتىشىپ ئاغرىش</p>	<p>بۇرۇن ئېرىقچىسىنىڭ يۇقىرىدىن ئۇچتىن، بىر قىسمىنىڭ ئوتتۇرا نۇقتىسىدا</p>	<p>رېن جۇڭ 人中</p>
<p>كېكىرتەك قىزىرىپ، ئىشىشىپ ئاغرىش، ئېغىز، كۆز مايماق بولۇش، يۈز مۇسكۇللىرى ئاغرىش</p>	<p>كۆزنى يۇمغاندا، كۆز چانقىدا. نىڭ ئوتتۇرىسىدىن تۆۋەنگە بىر سۇڭ چۈشكەن ئورۇندا</p>	<p>سى بەي 四白</p>
<p>ئېغىز، كۆز مايماق بولۇش، قاپاق تارتىشىش، بۇرۇندىن سۇ ئېقىش</p>	<p>جاۋغايدىن 0.4 سۇڭ يىراقلىقتا</p>	<p>دى سالك 地仓</p>
<p>ئېغىز، كۆز مايماق بولۇش، قىزىل بۇرۇن، چىش ئاغرىقى، كالىپۇك ئىشىشىپ ئاغرىش</p>	<p>سى بەي پەللىسىنىڭ ئاستىدا، يەنى بۇرۇن ئېرىقچىسىنىڭ يان تەرىپىدە</p>	<p>جۈي لياۋ 巨</p>
<p>كۆز قىزىرىپ، ئىشىشىپ ئاغرىش، نامزىشام قارىغۇسى، رەڭ قارىغۇسى، بۇرۇندىن سۇ ئېقىشىش، يېقىنلىقنى كۆرەلمەسلىك</p>	<p>كۆزنىڭ ئىچىدىكى بۇرجىكىدىن 0.1 سۇڭ يىراقلىقتا</p>	<p>چىڭ مىڭ 睛明</p>
<p>باش ئاغرىش، باش قېيىش، كۆزنىڭ كۆرۈش قۇۋۋىتى تۆۋەنلەش، شامالغا چىققاندا كۆزدىن ياش ئېقىش</p>	<p>قاشنىڭ ئوتتۇرىسىدىكى ئويمانلىقتا</p>	<p>زەن جۇ 攒竹</p>
<p>ئېغىز، كۆز مايماق بولۇش، چىش ئاغرىش، جاغ ئاغرىش، چىشلار كىرىشىپ قېلىش</p>	<p>چىشنى چىڭ چىشلىگەندە كۆتۈرۈلۈپ چىققان مۇسكۇلنىڭ ئۈستىدە</p>	<p>جياچې 颊车</p>
<p>قۇلاق غۇغۇلداش، پاك بولۇش، چىش ئاغرىش، ئېغىز، كۆز مايماق بولۇش، ئېغىزنى يۇمۇش ئېچىش قۇلايسىز بولۇش</p>	<p>قۇلاقنىڭ ئالدى، يۈزدۇغىدىن نىڭ ئاستىدىكى ئويمانلىقتا</p>	<p>شياڭگۈەن 下关</p>

باش ئاغرىش، قۇلاق پاك بو- لۇش، غۇڭۇلداش، چىش ئاغ- رىش، ئېغىز، كۆز قىڭغىر- بولۇش	قۇلاقنىڭ ئالدى تەرىپىدىكى مەڭىز ئەگمىسىنىڭ ئويمانلىقىدا	شياڭ گۈەن 上关
دىماق تۇتۇلۇش، بۇرۇننىڭ پۇراش ئىقتىدارى تۆۋەنلەش، قىزىل بۇرۇن، ئېغىز قۇرۇش	بۇرۇن قانىتىدىن يېرىم سۇڭ يىراقلىقتا	يىڭ شياڭ 迎香
باش ئاغرىش، باش ئېغىر- بولۇش، قىزىل بۇرۇن، بالىلار- دىكى چۆچۈش، ئۇيقۇسىزلىق، توغۇتتىن كېيىنكى قاناش	ئىككى قاشنى تۇتاشتۇرغۇ- چى تۈز سىزىقنىڭ ئوتتۇرا نۇقتىسى	يىن تاڭ 印堂
كۆز قىزىرىپ ئاغرىش، قاپاق تارتىش	قاشنىڭ ئوتتۇرا نۇقتىسى	يۈي ياۋ 鱼腰
دەم سىقىلىش، مۇرە، غول ئاغرىش، ئىسسىقلىق ئۆرلەش	داجوي پەللىسىدىن يانغا 0.5 سۇڭ يىراقلىقتا	دىڭ چۈەن 定喘
باش ئاغرىش، كۆز كېسەللىك- رى، ئېغىز، كۆز مايماق بولۇش	قاشنىڭ قۇيرۇقى بىلەن كۆز سىرتقى بۇرجىكىنىڭ كېسىشكەن نۇقتىسى	تەي يانگ 太阳
يۈز مۇسكۇللىرى ئىشىشىپ قىلىش، چىش ئاغرىش، بۇرۇندىن سۇ ئېقىش، ئېغىز، كۆز مايماق بولۇش	ئېكەك ئېرىقچىسىنىڭ ئوتتۇرا نۇقتىسى	چېڭ جياڭ 承浆
قۇلاق غۇڭۇلداش، پاك بولۇش، چىش ئاغرىش، يۈلۈن، جاغ ئاغرىش	قۇلاق ئالدىدا، قۇلاق پارچە- نىنىڭ ئۈستۈنكى قىسمىدا- كى كەمتۈك ئېغىزدىن سەل ئالدىدىكى ئويمانلىقىدا	ئەرىپىن 耳门
قۇلاق غۇڭۇلداش، چىش ئاغ- رىش، چىشلار چىڭ يۇمۇلماس- لىق، ئېغىز، كۆز مايماق بولۇش	تىڭ گۈڭ پەللىسىدىن بەش فۇڭ تۆۋەن	تىڭ خۇي 听会
باش ئاغرىش كۆز قىزىرىپ ئاغرىش، كۆز قاراڭغۇلىشىش، قاپاق تارتىش، چىش ئاغرىش، ئېغىز، كۆز مايماق بولۇش	قاش ئۈچىنىڭ يۇقىرىسىدا- كى ئويمانلىقتا	سى جۇكۇڭ 丝竹空

<p>كۆزنىڭ كۆرۈش قۇۋۋىتى تۆۋەندە. لەش، باش ئاغرىش، كۆز قىزىرىپ ئاغرىش، شامالدا كۆزدىن ياش ئېقىش، ئېغىز، كۆز مايماق بولۇش</p>	<p>كۆزنىڭ سىرتقى يانتەرىپىدىن 0.5 سۇڭ يىراقلىقتىكى ئويمانلىقتا</p>	<p>تۇڭزى لياۋ 瞳子骨</p>
<p>قۇلاق پاك بولۇش، غۇڭۇلداش، چىش ئاغرىش، ئېغىزنى ئېچىش-يۈمۈش قولايىسىز بولۇش</p>	<p>ئېغىزنى ئاچقاندا، قۇلاق مارجىنىسىنىڭ ئالدىدا پەيدا بولغان ئويمانلىقتا</p>	<p>نىڭ گۇڭ 听官</p>

2. جەدۋەل گەۋدىدىكى پەللىلەر

داۋالايدىغان كېسەللىك	ئورنى	پەللە ئىسمى
<p>دەم سىقىلىش، يۈرەك ئېغىش، سۈت ئاز بولۇش، ھېق تۇتۇش</p>	<p>ئىككى ئەمچەك تۈگمىسىنى تۇتاشتۇرغۇچى تۈزسىزىقنىڭ ئوتتۇرا نۇقتىسى</p>	<p>شەن جۇڭ 膻中</p>
<p>ئاشقازان ئاغرىش، قۇرساق كۆپۈش، قۇسۇش، ئىچى سۇرۇش، ئۇيقۇ-سىزلىق، سېرىق كېسەل، ھەزىم قىلىش ناچارلىشىش</p>	<p>كىندىكتىن تۆت سۇڭ يۇقىرىدا</p>	<p>جۇڭ ۋەن 中脘</p>
<p>قۇرساق ئاغرىش، قۇرساق غورۇلداش، ئىچى سۇرۇش، سۇلۇق ئىش-شىقتىن قۇرساق كۆپۈش، سوغى چىقىپ قېلىش</p>	<p>كىندىكتىن دەل ئوتتۇرىسى</p>	<p>شېن چۈ 神阙</p>
<p>قۇرساق ئاغرىش، سىيگە كىلىك، ئېھتىلام بولۇش، چوقۇق، سۇلۇق ئىششىق، تولغاق، ھەيز نورمال بولماسلىق، قەۋزىيەت، سەكتە، دەم سىقىلىش</p>	<p>كىندىكتىن 1.5 سۇڭ تۆۋەندە</p>	<p>چى خەي 气海</p>
<p>سىيگەك، ئېھتىلام بولۇش، سىزلام، كىچىك تەرەت راۋان بولماسلىق، چۇقۇق، ھەيز كەلمەسلىك، ھەيز ئاغرىتىپ كېلىش، ئىچى سۇرۇش، سەكتە، سوغى چىقىپ قېلىش</p>	<p>كىندىكتىن ئۈچ سۇڭ تۆۋەندە</p>	<p>گۈەن يۈەن 关元</p>

جوڭجى 中板	كىنىدىكىتىن تۆت سۇڭ تۆۋەندە	سىيگەك، ئىھتىلام بولۇش، چو قۇق، ھەيز كەلمەسلىك، ھەيز ئاغرىتىپ كېلىش، ئاق خۇن كېلىش، سىزلام، قورساق ئاغرىش
چۆپىن 缺盆	ئوقۇرەك سۆڭەك ئويمانلىقىدە. نىڭ ئوتتۇرا نۇقتىسى	دەم سىقىلىش، كېكىرتەك ئىشىشىپ ئاغرىش، ئوقۇرەك سۆڭىكى ئاغرىش
كۇفاڭ 库房	ئوقۇرەك سۆڭىكىنىڭ ئوتتۇرا سىزىقىدىن ئىككى سۇڭ تۆۋەندە	قان، يىرىڭ تۆكۈرۈش، قۇۋۇر- غىلار ئاغرىش، يۈتەل
رىيۇ 日月	ئەمچەك تۈگمىسىدىن تىك تۆۋەن چۈشكەن سىزىق ئۈستىدە يەنى 7-قۇۋۇرغىنىڭ ئوتتۇرىسىدا	قۇسۇش، ھېق تۇتۇش، سېرىق كېسەل، ئەمچەك ئاغرىقى، قۇۋۇرغىلار ئاغرىش
چىمېن 期门	ئەمچەك تۈگمىسىدىن تىك چۈشكەن تۈز سىزىق ئۈستىدە 6-قۇۋۇرغا ئارىلىقىدا	قورساق ئاغرىش، ھېق تۇتۇش، قۇسۇش، ئەمچەك ئاغرىقى، قۇۋۇرغىلار ئاغرىش
جالىمېن 幸门	11-قۇۋۇرغىنىڭ ئۈچىدا	قۇۋۇرغىلار ئاغرىش، قۇسۇش، قورساق غورۇلداش، ئىچى سۇرۇش، قورساق كۆپۈش
يۈمېن 幽门	كىنىدىكىتىن ئالتە سۇڭ تۆۋەندە	قۇرساق ئاغرىش، قۇرساق كۆ- پۈش، ھەزىم قىلىش ناچارلىشىش، قۇسۇش، ئىچى سۇرۇش، تولغاق
لياڭمېن 梁门	جۇڭ ۋەن پەللىسىدىن ئىككى سۇڭ يىراقلىقتا	قۇسۇش، ئىشتىھا تۇتۇلۇش، قۇرساق كۆپۈش، ئىچى سۇرۇش
تىيەن شۇ 天枢	كىنىدىكىتىن ئىككى سۇڭ يىراقلىقتا	قورساق كۆپۈش، قورساق ئاغ- رىش، قورساق غۇڭۇلداش، قەۋزىيەت، ئىچى سۇرۇش، تولغاق، ھەيز راۋان بولماسلىق، سۇلۇق ئىششىق
شۈي داۋ 水道	گۈەن يۈەن پەللىسىدىن ئىككى سۇڭ يىراقلىقتا	كىنىدىكىنىڭ ئاستى كۆپۈپ ئاغ- رىش، كىچىك تەرەت راۋان بول- ماسلىق، سۇلۇق ئىششىق، ھەيز ئاغرىتىپ كېلىش، ھامىلىدار بولماسلىق

دەم سىقىلىش، يۆتەل، مۇرە، غول ئاغرىش، كۆكرەك چىڭىدە-لىش	تۆتىنچى قۇۋۇرغا، ئوقۇرەك سۆڭىكىنىڭ سىرتقى ئۈچىدىن ئىككى سۆڭ تۇۋەندە	جۈك فۇ 中府
يۆتەل، دەم سىقىلىش، بەل، غول ئاغرىش	3-كۆكرەك ئومۇرتقىسىدىكى بىسلىق ئارىلىقىدا	شېن جۇ 身柱
ئۇتۇغاقلىق، چۆچۈش، يۆتەل، يۈرەك سانجىقى، غول ئاغرىش	5-كۆكرەك ئومۇرتقىسىدىكى بىسلىق ئارىلىقىدا	شېن داۋ 神道
سېرىق كېسەل، يۆتەل، پۇت-قۇل-لار ئاغرىش، غول، بەل ئاغرىش	7-كۆكرەك ئومۇرتقىسىدىكى بىسلىق ئارىلىقىدا	جىڭ ياك 至阳
ئاشقازان ئاغرىش، بەل ئاغرىش، غول ئاغرىش	7، 8-كۆكرەك ئومۇرتقىسىدىكى بىسلىق ئارىلىقىدا	جۈك شۇ 中椎
بەل ئاغرىش، ئېھتىلام بولۇش، غول ئاغرىش، ئىچى سۈرۈش، ھەيز نورمال بولماسلىق، ئاق خۇن كېلىش	2، 3-بەل ئومۇرتقىسىدىكى بىسلىق ئارىلىقىدا يەنى كىندىك بىلەن پاراللېل	مىڭ مېن 命门
ھەيز نورمال كەلمەسلىك، ئېھتىلام-مېبولۇش، بەل، توققۇز كۆز ئاغ-رىش، پۇت ماغدۇرسىزلىنىش، ئەرلىك جىنسى ئاجىزلىق	4، 5-بەل ئومۇرتقىسىدىكى بىسلىق ئارىلىقىدا	ياڭ گۈەن 阳关
ھەيز نورمال كەلمەسلىك، بەل قېتىپ ئاغرىش، گېمورروي، ئىچى سۈرۈش	توققۇز كۆز سۆڭىكى يېرىقى ئۈستىدە	بەل پەللىسى 腰俞
سېرىق كېسەل، قۇۋۇرغىلار ئاغ-رىش، كۆز قىزىرىش، كۆز غۇۋالد-شىش، غول ئاغرىش، قان تۇ-كۈرۈش، قىزىل بۇرۇن كېسەللىكى	9، 10-كۆكرەك ئومۇرتقا ئا-رىلىقىنىڭ ئىككى تەرىپىدە	جىگەر پەللىسى 肝俞
سېرىق كېسەل، ئېغىز قۇرۇش، ئۆپكە تۇپەر كۈليۈزى، يۇقىرى قىزىتما	10، 11-كۆكرەك ئومۇرتقا ئا-رىلىقىنىڭ ئىككى تەرىپىدە	ئۆت پەللىسى 胆俞

<p>تال پەللىسى 脾俞</p>	<p>11. 12. كۆكرەك ئو- مۇرتقا ئارىلىقىنىڭ ئىككى تەرىپىدە</p>	<p>ئاشقازان ئاغرىش، قورساق كۆپۈش، سېرىق كېسەل، قۇسۇش، ئىچى سۈرۈش، تولغاق، ھەيز كۆپ كې- لىش، سۇلۇق ئىششىق، غول ئاغرىش</p>
<p>ئاشقازان پەللىسى 胃俞</p>	<p>12. كۆكرەك ئومۇرتىدە- سى بىلەن 1- بەل ئومۇرتىدە. قىسىننىڭ ئىككى تەرىپىدە</p>	<p>قۇۋزغىلار ئاغرىش، ئاشقازان ئاغرىش، قورساق كۆپۈش، قورساق غورۇلداش، ئىچى سۈرۈش، قۇسۇش</p>
<p>سەنجياۋ پەللىسى 三焦俞</p>	<p>1. 2. بەل ئومۇرتىغا ئارىلىقىنىڭ ئىككى تەرىپىدە</p>	<p>قورساق كۆپۈش، قورساق غورۇل- داش، قۇسۇش، ئىچى سۈرۈش، تولغاق، بەل، غول ئاغرىش</p>
<p>بۆرەك پەللىسى 肾俞</p>	<p>2. 3. ئومۇرتىغا ئار- لىقىنىڭ ئىككى تەرىپىدە</p>	<p>ئېھتىلام بولۇش، سىيگە كلىك، ئەرلىك جىنسى ئاجىزلىق، ھەيز نورمال كەلمەسلىك، ئاق خۇن كېلىش، بەل ئاغرىش، باش قېيىپ كۆز قاراڭغۇلىشىش، قۇلاق قوڭغۇل- داش، سۇلۇق ئىششىق، دەم سىقى- لىش</p>
<p>چى خەي 气海</p>	<p>3. 4. بەل ئومۇرتىغا ئارىلىقىنىڭ ئىككى تەر- پىدە</p>	<p>بەل ئاغرىش، ھەيز كەلمەسلىك، دەم سىقىلىش، ئاقما</p>
<p>چوڭ ئۇچەي پەللىسى 大肠俞</p>	<p>ياڭ گۇەن پەللىسىدىن ئىككى تەرەپكە 1.5 سۇڭ كېلىدىغان ئورۇندا</p>	<p>قەۋزىيەت، بەل، غول سىقىراپ ئاغرىش، قورساق كۆپۈش، قورساق غورۇلداش، ئىچى سۈرۈش، پۇت ماغدۇرسىزلىنىش ھەم ئاغرىش</p>
<p>كىچىك ئۇچەي پەللىسى 小肠俞</p>	<p>توققۇز كۆز 1- ئومۇرتىدە- قىسىننىڭ بىسلىق ئۆسۈكىسىنىڭ سىرتقى يانغا 0.5 سۇڭ كېلىدىغان ئارىلىقتا</p>	<p>تولغاق، ئىچى سۈرۈش، كىچىك تەرەتتە قان كېلىش، سىيگە كلىك، كىمىدىك تۆۋەن تەرىپى ئاغرىش، ئاق خۇن كېلىش، بەل، پۇت ئاغرىش</p>

<p>سزلام، ئىچىسى سۈرۈش، قەۋزىيەت، بەل، غول سىقىراپ ئاغرىش، سىيگەكلىك</p>	<p>توققۇز كۆز 2. ئومۇرتقىسىدىن شىڭ بىسلىق ئۆسۈكچىسىدىن 1.5 سۇڭ كېلىدەنغان ئارىلىقتا</p>	<p>دوۋساق پەللىسى 膀胱俞</p>
<p>ئىھتىلام بولۇش، ئەرلىكجىنىسى ئاجىزلىق، سىيگەكلىك، سزلام، كىچىك تەرەت ۋە ھەيز راۋان بولماسلىق، بەل، تىزسىدىن قىراپ ئاغرىش، سۇلۇق ئىششىق</p>	<p>2. بەل ئومۇرتقىسى بىسلىق ئۆسۈكچىسىنىڭ ئاستىدا، يانغا بىر سۇڭ كېلىدىغان جايدا</p>	<p>جىشى 志室</p>
<p>بەل ئاغرىش، سىيگەكلىك، ھەيز نورمال كەلمەسلىك</p>	<p>3. بەل ئومۇرتقىسى بىسلىق ئۆسۈكچىسىدىن يانغا بىر سۇڭ كېلىدىغان ئورۇندا</p>	<p>ياۋيەن 腰眼</p>
<p>ئۆپكە تۇبېر كۈليوزى، يۆتەل، قان تۈكۈرۈش، تەر چىقىش، ئۇنتۇغاقلىق، ئىھتىلام بولۇش</p>	<p>4. كۆكرەك ئومۇرتقىسىدىن كى بىسلىق ئۆسۈكچىسىدىن يانغا بىر سۇڭ كېلىدىغان ئارىلىقتا</p>	<p>گاۋخۋاڭ 骨荒俞</p>
<p>ئىچىسى سۈرۈش، گېمورروي، قەۋزىيەت، تولغاق، بەل ئاغرىش، سوغى چىقىپ قېلىش، چوڭ تەرەتتە قان كېلىش</p>	<p>قۇيرۇق ئومۇرتقىسىنىڭ ئۈچىدىكى ئويمانلىقتا</p>	<p>چاڭچياڭ 长强</p>
<p>يۆتەل، دەم سىقىلىش، قان تۈكۈرۈش، كۆپ تەرلەش</p>	<p>3. 4. كۆكرەك ئومۇرتقىسىدىن رىلىقىنىڭ ئىككى تەرىپىدە</p>	<p>ئۆپكە پەللىسى 肺俞</p>
<p>يۆتەل، يۈرەك سانجىقى، قۇسۇش، دەم سىقىلىش، يۈرەك ئېغىش</p>	<p>4. 5. كۆكرەك ئومۇرتقىسىدىن شىڭ ئارىلىقىدىن 1.5 سۇڭ يىراقلىقتا</p>	<p>جۈيىن پەللىسى 厥阴俞</p>
<p>ئۇنتۇغاقلىق، چۆچۈش، يۆتەل، قان تۈكۈرۈش، جۈيۈش، كۆپ تەرلەش</p>	<p>5. 6. كۆكرەك ئومۇرتقىسىدىن ئارىلىقىنىڭ ئىككى تەرىپىدە</p>	<p>يۈرەك پەللىسى 心俞</p>
<p>قۇسۇش، ھېق تۇتۇش، ئىشتىھانى تۇتۇلۇش، دەم سىقىلىش، يۆتەل، قان تۈكۈرۈش، كۆپ تەرلەش، غەلۋىرەك چىقىش</p>	<p>7. كۆكرەك ئومۇرتقىسىدىن شىڭ ئۆسۈكچىسىنىڭ تۆۋەن قىسمىدىن يانغا 1.5 سۇڭ يىراقلىقتا</p>	<p>دەنخافراگما پەللىسى 膈俞</p>

شەن جۇ پەللىسى 神阙俞	3. كۆكرەك ئومۇرتقىسى بىسلىق ئۆسۈكچىسى ئاستىدا	يۆتەل، دەم سىقىلىش، بەل، غول قاتتىق ئاغرىش، جىددىي خاراكتېرلىك تېرە كېسەللىكى (كۆز يارسى)
داخېڭ 大横	كىنىدىكىتىن 3.4 سۇڭ بىراقلىقتىكى ئورۇندا	قورساق ئاغرىش، كۆپۈش، ئىچى سۈرۈش، چۇقۇق، قەۋزىيەت

3-جەدۋەل. بىلەك، قولدىكى پەللىلەر

پەللە ئىسمى	ئورنى	داۋالايدىغان كېسەللىك
جيەن جىڭ 肩井	7-بويۇن ئومۇرتقىسىنىڭ بىسلىق ئۆسۈكچىسى بىلەن جيەن يۈ پەللىسى تۇتاشتۇرغۇچى سىزىقىنىڭ ئوتتۇرا نۇقتىسىدا	بويۇن قېتىپ ئاغرىش، غول، مۈرە ئاغرىش، بىلەكنى كۆتۈرەلە- مەسلىك، سۈت ئاز بولۇش، ئەمچەك ئاغرىقى، قىيىن تۇغۇت
چۈي يۈەن 曲垣	تاغاق سۆڭەكىنىڭ ئۈستى تەرىپى- پىدىكى ئويمانلىقتا، جيەن جىڭ پەللىسىنىڭ تىك تۆۋىنىدە	مۈرە، تاغاق سۆڭەك ئەتراپى ھەر خىل سەۋەبلەردىن ئاغرىش
جۈي گۇ 巨骨	يەلكە ئوقۇرەك بوغۇمىنىڭ ئىچكى تەرىپىدە، ئىككى سۆ- ڭەكنىڭ تۇتاشقان قىسمىدىكى ئويمانلىقتا	مۈرە، بىلەك ئاغرىش، بىلەكنى كۆتۈرەلمەسلىك
تىەن زۇڭ 天宗	تاغاق سۆڭەكىنىڭ تۆۋەن قىسىمى- مىدىكى ئويمانلىقنىڭ ئوتتۇرىسىدا	دەم سىقىلىش، مۈرە ئەتراپى ئاغرىش، جەينەك سىرتقى تەرىپى ئاغرىش
جيەن يۈي 肩髃	مۈرە بوغۇمىنىڭ ئالدى تەرىپى- پىدە يۇقىرىقى بىلەكنى 90° كۆتۈرگەندە پەيدا بولغان ئويمانلىقنىڭ ئوتتۇرا نۇقتىسى	مۈرە، بىلەك سىقىراپ ئاغرىش، قول، مۈرە ھەرىكىتى نورمال بولماسلىق ئەسۋە ئۆرلەش
چۈي چى 曲池	جەينەك ئېگىلىگەندىكى كۆندەلەك سىزىقىنىڭ سىرتقى قىسمىدىكى ئويمانلىقتا	كېكىرتەك ئىششىپ ئاغرىش، كۆز قىزىرىپ ئاغرىش، چىش ئاغرىش، قورساق ئاغرىش، قۇسۇش ھەم ئىچى سۈرۈش، يۇقىرى قان بېسىم

<p>قورساق ئاغرىش، ئىچى سۇ- رۇش، چىش ئاغرىپ جاغلار ئىشىپ قىلىش، بىلەكنى كۆتۈرەلمەسلىك، مۇرە، غول ئاغرىش</p>	<p>چۈي چى پەللىسىدىن ئىككى سۇڭ تۆۋەندە</p>	<p>شۈسەنلى 手三里</p>
<p>باش ئاغرىش، كۆز قىزىرىپ ئىش- شىپ ئاغرىش، چىش ئاغرىش، كېكىرتەك ئىشىپ ئاغرىش، قول بېغىشى ئاغرىش</p>	<p>بىلەيزۇك بوغۇمىنىڭ يان تەرىپىدە، باش بارماق 2- بوغۇمىنىڭ ئارىلىقىدا</p>	<p>يالڭ شى 阳溪</p>
<p>باش ئاغرىش، بويۇن قىتىپ ئاغ- رىش، كۆز قىزىرىپ ئاغرىش، قىزىل بۇرۇن، دىماق پۇتۇش، چىش ئاغرىش، قۇلاق پاك بولۇش، كېكىرتەك ئىشىپ ئاغرىش، ئېغىز، كۆز قىقىرىبولۇش، قورساق ئاغرىش، تولغاق</p>	<p>قول دۈمبىسىنىڭ 1-، 2-بارماق ئوتتۇرىسىدا</p>	<p>خې گۇ 合谷</p>
<p>باشنىڭ يېرىمى ئاغرىش، بويۇن قېتىش، تولغاق، دەم سىقىلىش</p>	<p>جەينەك چوققىسىدىن بىر- سۇڭ تۆۋەندە</p>	<p>تيەن جىڭ 天井</p>
<p>قىزىتما، باش ۋە جاغ ئاغرىش، بويۇنغا سانجىق تۇرۇش، قۇلاق غۇڭۇلداش، جەينەك ھەرد- كىتى نورمال بولماسلىق، قول بارماقلىرى ئاغرىش</p>	<p>بىلەك كۆندىلەك (قول دۈمبى- سى تەرەپ) سىزىقى ئوتتۇرا نۇقتىسىدىن ئىككى سۇڭ يۇقىرىدا</p>	<p>ۋەي گۇەن 外关</p>
<p>باش ئاغرىش، كۆز قىزىرىش، قۇلاق غۇڭۇلداش، كېكىرتەك- ئاغرىش، قول بارماقلىرىنى ھە- رىكتە تەندۈرۈش تەس بولۇش</p>	<p>قول دۈمبىسىنىڭ 4-، 5-ئالغان سۆڭەكلىرىنىڭ ئا- رىلىقىدىكى ئويما نلىقتا</p>	<p>جۇڭ جۇ 中渚</p>
<p>يۈرەك سانجىقى، قول بېغىشى- ئاغرىش، قول ئۇيۇشۇش، تېقىم ئاغرىش</p>	<p>جەينەك كۆندىلەك قورۇق بې- شنىڭ ئىچكى تۈگىدىن جايدە- دىكى ئويما نلىقتا</p>	<p>شياۋخەي 少海</p>
<p>باش ئاغرىش، قۇلاق غۇڭۇلداش، قۇلاق پاك بولۇش، بەزگەك، بەل چىم بولۇش، كۆپ تەرلەش، مۇرە، بىلەك ئاغرىش</p>	<p>5-ئالغان سۆڭىكىنىڭ تاشقى يان تەرىپى، ئالغان كۆندىلەك قورۇقنىڭ تۈگىدىن يېرىدە</p>	<p>خۇشى 后溪</p>
<p>كۆزنىڭ كۆرۈش قۇۋۋىتى تۆۋەن- لىش، جەينەك، مۇرە، بىلەك ئاغرىش</p>	<p>بىلەيزۇك سۆڭىكىنىڭ تاشقى تان تەرىپىدىكى بىلىملىق ئارىلىقىدا</p>	<p>يالڭ لاۋ 养老</p>

چى زې 尺泽	جەينەك كۆندىلەك سىزىقدە- نىڭ ئوتتۇرىسى، يۇقىرىقىدە- لەك ئىككى باشلىق مۇسكۇلنىڭ يان تەرىپىدە	يۆتەل، قان تۈكۈرۈش، دەم سىقىدە- لىش، كېكىرتەك قىزىرىپ ئىش- شىپ ئاغرىش، ئەمچەك ئاغرىش، كىچىك بالىلاردىكى چۈچۈش
لىي چۆ 列缺	ئىككى قولىنى ئۆزئارا گىرە- لەشتۈرۈگەندە بىگىز قولىدە- نىڭ ئۈچى تەككەن ئورۇن	باش ۋە باشنىڭ يېرىمى ئاغرىش، يۆتەل، دەم سىقىلىش، كېكىرتەك ئاغرىش، چىشى ئاغرىش، قول بېغشى ماغدۇرسىزلىنىپ- ئاغرىش
ئى مېن 希门	نېي گۈەن پەللىسىدىن ئۈچ سۆڭ يۇقىرىدا	يۈرەك سانجىقى، يۈرەك ئېغىش، قان قۇسۇش، قان تۈكۈرۈش
نېي گۈەن 内关	بىلەيزۈك كۆندىلەك سىزىقدە- نىڭ ئوتتۇرا نۇقتىسىدىن ئىككى- كى سۆڭ يۇقىرىدا	يۈرەك سانجىقى، يۈرەك ئېغىش، ئاشقازان ئاغرىش، كۆڭۈل ئېلە- شىش، قۇسۇش، ھېق تۇتۇش، ئۇيقۇسىزلىق، بەزگەك، جەينەك، ك تېلىپ ئاغرىش
شېن مېن 神门	بىلەيزۈك كۆندىلەك سىزىقدە- نىڭ يان تەرىپىدە	يۈرەك سانجىقى، ئۈنتۇغاقلىق، دۆتلۈك كېسىلى، ئالغان قىزىش

4-جەدۋەل. پۈتتىكى پەللىلەر

پەللى ئىسمى	ئورنى	داۋالايدىغان كېسەللىك
خۇەن تياۋ 环跳	چوڭ يوتىنىڭ سىرتقى يان تەرىپى، كاسا مۇسكۇلدە- نىڭ ئوتتۇرىسىدىكى ئويمانلىقتا	بەل، پۇت ئاغرىش، پۇت پالەج- بولۇش، يېرىم پالەج
فېڭ شى 风市	ئىككى قولى تەبىئىي ھالدا تىك تۆۋەنگە سالغاندا- ئوتتۇرا بارماقنىڭ ئۈچى- تەككەن ئورۇن	بەل، پۇت سىقىراپ ئاغرىش، پۇت پالەج بولۇش، پۇت تەمرەتە- كىسى، قىچىشقاق
شياجوڭجۇ 下中渚	فېڭ شى پەللىسىدىن ئىككى سۆڭ تۆۋەندە	پۇت، تىز سىقىراپ ئاغرىش، پۇتنى ھەرىكەتلەندۈرۈش نورمال بولماسلىق، يېرىم پالەج

<p>يېرىم پالەچلىك، پۇت ئۇيۇ- شۇش، پۇت تەمرەتكىسى، ئېغىز ئاچچىق بولۇش، قۇسۇش، سېرىق كېسەل، كىچىك بالىلاردە- كى چۈشۈش</p>	<p>تىزنىڭ سىرتقى يان تەردە- چى، يان پاقالچاق سۆڭىكى كىچىك بېشىنىڭ ئالدىدىكى ئويمانلىقتا</p>	<p>ياڭلىن چۈەن 阳陵泉</p>
<p>سوزۇلما، جىددىي خاراكتېرلىك ئۇت يالغۇسى، ئۇت تېشى، ئۇت سازاڭسىمان مەددە قۇرتى، پۇت ئۇيۇشۇش</p>	<p>ياڭلىن چۈەن پەللىسىدە- دىن بىر سۆڭ تۆۋەندە</p>	<p>ئۇت پەللىسى 胆来穴</p>
<p>بويۇن قېتىپ ئاغرىش، تېقىم ئىشىپ ئاغرىش، بەزىگە، قۇسۇش، سىرتقى ئوشۇق ئىشىپ ئاغرىش</p>	<p>سىرتقى ئوشۇقنىڭ ئالدىنقى تۆۋەن تەرىپىدە .3، .4. پۇت بارماقلىرى ئارىلىقىنىڭ ئۇدۇلىدا</p>	<p>چيۈشۈي 丘墟</p>
<p>سەكتە، يېرىم پالەچلىك، قورساق كۆپۈش، پۇت تەمرەتە- كىسى، پۇت تارتىشىپ قېلىش</p>	<p>سىرتقى ئوشۇقنىڭ ئۈچ سۆڭ يۇقىرىدا، يان پاقال- چاق سۆڭىكىنىڭ ئالدى تەرىپىدە</p>	<p>شۈەن جۇڭ 悬钟</p>
<p>بەل توققۇز كۆز، يېرىق ئاغ- رىش، پۇت ئۇيۇشۇش، پالەچ</p>	<p>ساغرىنىڭ تۆۋەن تەرىپىدە- كى كۆندىلەك سىزىقنىڭ ئوتتۇ- تۇرا نۇقتىسى</p>	<p>چىڭ فۇ 承扶</p>
<p>بەل ئاغرىش، توققۇز كۆز بوغۇم- لىرى ئاغرىش، بوئا مۇسكۇللىرى يىگىلەش، يېرىم پالەچ، قۇسۇش، تىلما كېسەللىكى</p>	<p>تىز تېقىمىدىكى ئويمانلىق- نىڭ كۆندىلەك سىزىق ئوتتۇ- تۇرا نۇقتىسى</p>	<p>ۋېي جۇڭ 委中</p>
<p>بەل ئاغرىش، پۇت ئاغرىش، پالەچ</p>	<p>چىڭ فۇ پەللىسىدىن 6 سۆڭ تۆۋەندە</p>	<p>يىن مېن 殷门</p>
<p>ھەيز قالايمىقان كېلىش، ھەيز ئاغرىپ كېلىش، ئەرلىك جىنسى ئاجىزلىق، ھەيز كەلمەسلىك، چوقۇق، يەل تاشما، تىلما كېسەللىكى</p>	<p>تىزنى ئەگگەندە لىپەك سۆڭىكىنىڭ ئىچكى يان تەرىپىدىن ئىچكى سۆڭ يۇقىرىدا</p>	<p>شۈخەي 血海</p>
<p>قورساق ئاغرىش، كۆپۈش، ئىچى سۇرۇش، تولغاق، سۇلۇق- ئىشىشىق، سېرىق كېسەل، كىچىك تەرەتراۋان بولماسلىق، ئېھتىلام بولۇش، تىز ئاغرىش، ھەيز ئاغرىتىپ كېلىش</p>	<p>پاقالچاق سۆڭىكى ئىچكى يان تەرەپ لىپەك ئاستىدە- كى ئويمانلىقتا</p>	<p>يىنلىن چۈەن 阴陵泉</p>

<p>قورساق ئاغرىش، قورساق غورۇل- داش، قورساق كۆپۈش، ئىچى سۈ- رۇش، ھەيز ئاغرىتىپ كېلىش، ئەرلىك جىنسى ئاجىزلىق، سىيگەكلىك، ھامىلىدار بولماسلىق، بالا چۈشۈپ كېتىش، ئۇيقۇسىزلىق، باش ئاغرىش ۋە قېيىش</p>	<p>ئىچكى ئوشۇقتىن ئۈچ سۇڭ يۇقىرىدا</p>	<p>سەن يىن جياۋ 三阴交</p>
<p>كېكىرتەك قۇرۇپ ئاغرىش، چىش ئاغرىش، قۇلاق غوغۇلداش، باش قېيىش، يۈتەل، ئۇساش، ھەيز راۋان بولماسلىق، ئېھتىلام بو- لۇش، ئەرلىك جىنسى ئاجىزلىق، سىزلام، بەل-غول ئاغرىش</p>	<p>ئىچكى ئوشۇق بىلەن ئۆكچە پېيىنىڭ ئارىلىقىدا</p>	<p>تەي شى 太溪</p>
<p>باش ئاغرىش، كۆز قاراڭغۇلىشىش، كېكىرتەك ئاغرىش، تىل قۇرۇش، ئاۋاز پۈتۈش، قەۋزىيەت، كىچىك تە- رەت راۋان بولماسلىق، كىچىك بال- لاردىكى چۈچۈش، تاپان قىزىش، ھوشىدىن كېتىش</p>	<p>تاپاننىڭ ئالدىنقى ئۈچتىن بىر- قىسمىدىكى ئويمانلىقتا</p>	<p>يۈڭ چۈەن 涌泉</p>
<p>باش ئاغرىش، باش قېيىش، ئۇيقۇ- سىزلىق كۆز قىزىرىپ ئاغرىش، جۆيلۈش، كىچىك بالىلاردىكى چۈ- چۈش، ئېغىز قۇرۇش، ئەرلىك جىن- سى ئاجىزلىق، جۇقۇق، كىچىك تە- رەت راۋان بولماسلىق، ئوشۇق ئەترا- پى ئاغرىش</p>	<p>پۇت 1، 2. بارماقلىرىد- نىڭ ئارىلىقىدا، بارماق يېرىدىن ئىككى سۇڭ يۇقىرىدا</p>	<p>تەي چۈڭ 太冲</p>
<p>بەل ئاغرىش، تولغاق، قەۋزىيەت، پۇت تەمرەتكىسى</p>	<p>ۋېي جۇڭ پەللىسىدىن- تەخمىنەن سەككىز سۇڭ تۆۋەندە</p>	<p>چىڭ شەن 承山</p>
<p>باش ئاغرىش، باش قېيىش، قىزىل بۇرۇن، بەل، پۇت، غول ئاغرىش، تاپان ئاغرىش، قىيىن تۇغۇت</p>	<p>سىرتقى ئوشۇق بىلەن- ئۆكچە پېيىنىڭ ئارىلىقىدا</p>	<p>كۈن لۇن 昆仑</p>
<p>بەل ئاغرىش، تىز مۇزلاش، تىزنى ئې- گىش، سۈنۈش قۇلايسىز بولۇش، پۇت ئاغرىش</p>	<p>تىزدىن ئالتە سۇڭ يۇقىرىدا</p>	<p>فوتۇ 伏兔</p>
<p>تىز، پۇت ئۇيۇشۇش، ئاشقازان ئاغ- رىش، ئەمچەك ئاغرىقىسى، پۇت ماغدۇرسىزلىنىش</p>	<p>لىپەك ئاستى سىرتقى يان تەرەپتىن ئىككى سۇڭ يۇقىرىدا</p>	<p>لياڭ چىۋ 梁丘</p>

<p>تىز ئاغرىپ ئۇيۇشۇش، پۇتنى سۇ- نۇش-يىغىش قولايىسىز بولۇش، پۇت تەمرە تەكسى</p>	<p>لىپەك سۆڭىكىنىڭ سىرت- قى يان تەرىپىدە</p>	<p>دۇبى 挟鼻</p>
<p>ئاشقازان ئاغرىش، قۇسۇش، ھىق- تۇتۇش، قورساق كۆپۈش، قورساق- غورۇلداش، ئىچى سۇرۇش، تولغاق، ئەمچەك ئاغرىقى، قەۋزىيەت، ئۈچەي كېسەللىكلىرى، تىز مۇزلاپ ئاغرىش، پۇت تەمرە تەكسى، سۇلۇق ئىششىق، يۈتەل، دەم سىقىلىش، سەكتە، پالەچلىك، باش قىيىش، ئۇيقۇسىزلىق، تارتىشىپ قېلىش</p>	<p>دۇبى پەللىسىدىن ئۈچ سۇڭ تۆۋەندە</p>	<p>زۇسەنلى 足三里</p>
<p>جىددىي ۋە سوزۇلما خاراكتېرلىك- سوقۇر ئۈچەي ياللوغى، ھەزىم قىلىش ناچارلىشىش، پۇت پالەچ بولۇش</p>	<p>زۇسەنلى پەللىسىدىن 1.5 سۇڭ تۆۋەندە</p>	<p>سوقۇر ئۈچەي پەللىسى 阑尾穴</p>
<p>چىش ئاغرىش، كېكىرتەك ئاغرىش، قىزىل بۇرۇن، ئاشقازان ئاغرىش، قورساق كۆپۈش، ئىچى سۇرۇش، تولغاق، قەۋزىيەت، پۇت، دۈمبىسى قىزىپ ئاغرىش</p>	<p>پۇت 2، 3-بارماقلىرى يېپ- رىق سىزىقىدىن يېرىم سۇڭ يۇقىرىدا</p>	<p>نېي تىڭ 内庭</p>
<p>قورساق كۆپۈش، قەۋزىيەت، ئىچى- سۇرۇش، قورساق غورۇلداش، تىل- قېتىپ ئاغرىش، تاپان ئاغرىش، گېمورروي</p>	<p>ئىچكى ئوشۇقنىڭ ئالدى تەرىپىدىكى ئويمانلىقنىڭ- ئوتتۇرىسىدا</p>	<p>شاك چيۇ 商丘</p>
<p>ئاشقازان ئاغرىش، قۇسۇش، قورساق كۆپۈش، ئىچى سۇرۇش، قورساق- غورۇلداش</p>	<p>پۇت باش بارمىقىنىڭ ئىچى- كى يان تەرىپىدە، پۇت بارماق بوغۇمىنىڭ كەينىدە- دىن بىر سۇڭ كېلىدىغان ئويمانلىقتا</p>	<p>گۇڭسۇن 公孙</p>

责任编辑:努丽娅·热合曼

校对:阿依木尼沙·玉素甫

封面设计:吾不力卡斯木·艾买提

按摩治疗 (维吾尔文)

那吉米丁·尼扎米丁
姑丽素木·阿不都瓦依提 编
沙地克·木沙

买买提依明·肉孜 审校

新疆科技卫生出版社(K)出版

(乌鲁木齐市延安路4号 邮政编码 830001)

新疆新华书店发行 新疆印刷研究所实验印刷厂印刷

787×1092毫米 32开本 5.125 印张

1995年2月第1版 1995年2月第1次印刷

印数:1—4400

ISBN7-5372-0951-0/R·100 (民文) 定价: 2.60元

曼合德·劉雨潔·周應計實
俞素玉·付鳳冰·謝潤·張樹
謝英英·李潤生·沈不音·謝潤而

（以下為贈書名單）

于米丹鳳，丁永香
謝潤而，謝潤而
李潤生，張樹

謝潤而，謝潤而

謝潤而（及）謝潤而
謝潤而（及）謝潤而
謝潤而（及）謝潤而
謝潤而（及）謝潤而
謝潤而（及）謝潤而
謝潤而（及）謝潤而
謝潤而（及）謝潤而
謝潤而（及）謝潤而
謝潤而（及）謝潤而
謝潤而（及）謝潤而

